
भौ प्रदीप माधव शेणवी तळावलीकर 


सर्वानंदाक हांव 1995 
सालातल्यान वळखता . साकोड्डेच्या ' साकोर्डा 

एज्युकेशन सोसायटी ' जाचो हाव अध्यक्ष आसा त्या 
सोसायटीच्या श्रीमती हिराबाई तळावलीकर हायस्कूलात तो 1995 
सालात शिक्षक म्हण रूजू जालो . गेल्ली 10-15 वर्सी तो आमच्या 
रकुलाच्या वसुकी स्नेहसंमेलनात नाटकुली बसोवन सादर करता . तशेंच 

स्कुलाच्या दर एका कार्यावळीचे सुत्रसंचालनय करता . आपलें काम तर तो 
व्यवस्थित करताच पूण तेचवागडा दुसऱ्यांकय गरज पडल्यार मजत करता . तांजेकडेन 

आशिल्ल्या ह्या सभावाक लागून तो आमच्या संस्थेचो एक आदारस्तंभ जाला . 


तो स्वता एकांकी बरोवन स्कुलातल्या भुरग्यांकडल्यान सादर करून घेता , त्याच एकांकि 
हे पुस्तक . सर्वानंद हो एक संवेदनशील असो मनीस , देखून एकांकी खातीर ताणे वेंचून 
काडिल्ले विशय तशेच संवेदनशील आसात . देखीक स्वातंत्र्यसैनिकांचो स्वातंत्र्याबद्दलचो 
जाल्लो भ्रमनिरास , पर्यटनाच्या नावाखाला आमच्या सोबीत प्रदेशाचो जाल्लो हास , गोंयात 
पसरत आसलेली ड्रग्साची लाट , सार्वजनिक गणेशोत्सवांत चलिल्ली बिभत्सपणां , अशा 
प्रस्नांचेर ह्या एकांकीतल्यान सर्वानंदान उजवाड घाला . ताणे एकांकीखातीर घेतलेल्या 

प्रस्नांनी मांडावळय ताणे बरे तरेन केल्या . तशेंच वापरिल्ले शब्द वेगवेगळ्या 
धर्माच्या आनी गोंयच्या विंगड विंगड भागांतल्या लोकांच्या तोडांतले शब्द , तांची 

उलोवपाची पद्धत योग्य रीतीन वापरल्या ह्या खातीर ताचे अभिनंदन , 


तांच्या हातातल्यान अशीच पुस्तकां उजवाडाक येवची , ताका व्हड 
आयुष्य आनी आरोग्य लाबचें अशें परमेश्वरालागीं मागून ताका 
परबी भेटयतां आनी ताच्या ह्या पयल्याच पुस्तकाचेर 
म्हजो अभिप्राय मागिल्ल्याबद्दल 

देव बरें करूं . 

रंगमाचयेर हांव आनी सुषमा जशें सांगतात 

तशें सादरीकरण करून 
साबार सर्तीनी इनामां जोडून 
आमची रंगमाचयेची सेवा 

अखंडीत दवरपी 
भैरवी आनी संघवीक ... 


म्हजे सात पड्डे 


रंगमाचयेर वावर करप ही म्हजी भुरगेपणांतली आवड . तशें 
आमच्या घरांत नाटकांत काम करून नाटकां गाजोवपी असो कोण 
ना . पूण जशी दर एका गोंयकाराक नाटकां पळोवपाची आनी हौशी 
रंगमाचयेर नाटकांत काम करपाची आवड आसता , तशी म्हज्या 
बापायक , म्हळ्यार बाप्पाकय आसली . कांय नाटकांत ल्हान - व्हड 
रोल ताणीय केल्यात . म्हज्या भुरगेपणांत , हांव बाप्पाबरोबर 
काकोड्यां म्हादेवाच्या देवळांत नाटकां पळोवपाक वतालो , ताची 
आजुनय याद आसा . ऐतिहासिक नाटकांचो हांव सामको पिसो . 
" शिवाजी ' म्हळ्यार फुलतालों . नाटकांतलो शिवाजी पळोवन कुडींत 
उमेद भरताली . " हांवूय नाटकांत रोल करतलों , शिवाजी 
गाजयतोलों " असो त्या वेळावेलो म्हजो हावेस . मागीर माडाच्या 
पिराड्यांच्यो तलवारी करप , घराच्या वांश्याक चादरीचे पड्डे बांदप 
आनी खाट ही आमची " स्टेज " . हांव , म्हजो भाव , भयण कलाकार . 
अशेतरेन खेळाच्या रूपांतल्यान आमची नाटकां भुरगेपणांत रंगली . 

भुरगेपणांतलें म्हजे हे नाटकांचे पिशे , ही उमेद , मुळावे 
शाळेंत आसतना थोडीशी भागली , फुडें इश्कोलांत पावतकच 
थोडीशी . मजगती म्हज्या गांवांत पोंगिरव्हाळांत , शायनिंग स्टार खेळ 
आनी सांस्कृतिक क्लबाची स्थापना जाली . क्लबाच्या वर्धापन दिसा 
म्हळ्यार दर वर्सा 1 मे ह्या दिसा गांवांत सांस्कृतिक कार्यावळ , 
गांवांतल्या भुरग्यांक घेवन बसोवपाची प्रथा आमच्या गांवचो राजेश 
( राजा ) मनोहर राणे हांणी सुरू केली . तातूंत थोडे नाच आनी एक 
दोन एकांकी आमी गांवची भुरगी वाटो घेवन सादर करतालीं . 1989 
ते 1999 ह्या 10 वर्साच्या काळांत शायनिंग स्टाराचो सचिव म्हण 
वावर करतना दर वर्सा एक तरी एकांकी जल्म घेताली . ह्या काळांत 
जायत्या अखिल गोंय पांवड्यावेल्या एकांकी सर्तीनी वांटेकार जावन 
इनामांय जोडली . ह्या काळांतल्यो एकांकी विनोदी आशिल्ल्यो , 

पूण 
तांचे हातबरप आयज म्हजेलागी ना . उपरांतच्या काळांत , गांवांत ह्यो 
सांस्कृतिक कार्यावळी बंद जाल्यो आनी एकांकी बरोवपय . 

मुखावेल्या काळांत ह्या म्हज्या नाट्यकलेच्या उमेदीक 
पोसवण मेळळी ती हांव साकोर्डेच्या श्रीमती हिराबाई तळावलीकर 
माध्यमिक शाळेत 1995 ह्या सालांत रूजू जाल्या उपरांत . शाळेच्या 
दर एका वर्सकी स्नेह मेळाव्यांत , एक एकांकी ( बारीक जावं मोटी ) 


ज्या ज्या 


बरोवन सादर करपाची संद म्हाका फावो जाली . तातुंतल्योच कांय 
वेंचीक एकांकी पुस्तकाच्या रूपांत आयज तुमच्या हातांत दितना 
खोस भोगता . 
ह्यो एकांकी रंगमाचयेर हाडपाक 

म्हज्या 
विद्यार्थ्यांनी , नांव घेवंक वचत जाल्यार चंदन , श्रीकांत , पुनम , दर्शना , 
सरीता , दिनेश , उन्नती , म्हादेव , तुशांत , विराज , तृप्ती , पल्लवी , 
गौरव , चंदन , यशवंत , प्रवीणा , संयुक्ता , लक्ष्मण आनी जायतीं , जांणी 
ह्या एकांकींत वांटो घेवन त्यो जैतिवंत केल्यो , तांचो उपकारी . 

ह्या पुस्तकांत आस्पाविल्ल्यो कांय एकांकी अखिल गोंय 
पांवड्यावेल्या सर्तीनी सादर करपाक साकोर्डे वाठारांतल्या जायल्या 
जाणकारांनी आनी शाळेच्या शिक्षकांनीय मोलाचो हातभार लायला . 
जशे नरेंद्र प्रभु , प्रवीण साने , प्राची भावे , अप्पाजी सैल , जयमोहन 
गोपालन , गजा गुरूजी , प्रशांत गांवकार , राजाराम जोग , योजना 
मराठे , हांकां ह्या वेळार कशें विसरूं येता . 

साकोर्खा एज्युकेशन सोसायटी , जाचे अध्यक्ष नाट्यकर्मी श्री . 
प्रदिप तळावलीकार हांणी ह्या कार्यांत म्हाका सदांच उर्बा दिल्या . 
तांणी दिल्या उर्बेक उपाध्यक्ष रघुवीर देसाय आनी सचिव दत्ता 
नाडकर्णी हांणी सदांच तेंको दिला , देखूनच तर ह्या एकांकीच्या ह्या 
सात पड्ड्यांनी जल्म घेतलो . ह्या उर्खेतल्यानच आमी शाळेच्या 
विद्यार्थ्यांक घेवन कला अकादमी मेरेन पावले . विद्यार्थ्यांनी बऱ्या 
अभिनया खातीर इनामांय जोडली . म्हज्या " ना ! ना ! आमी मुक्त 
जावंक ना ! ' हे एकांकीक लेखनाचेंय इनाम फावो जालें . 

म्हज्या ह्या रंगमाचयेवेल्या तशेंच सांस्कृतिक आनी 
सामाजिक वावरांत म्हज्या आईचो खूब मोलाचो वांटो आसा . म्हजो 
खुबसो वेळ ह्या वावरांत वतालो पूण " म्हजो चलो सदांच बरें कार्य 
करतोलों ' असो म्हजेर विस्वास दवरून तिणे म्हाका केन्नाच 
आडावंक ना . उपरांत लग्न जातकच म्हजी घरकान्न सुषमानय 
केन्ना आडमेळी हाडूंक नात . वेल्यान रंगमाचयेर तिणेय म्हज्या 
वांगडा वावर केलो आनी आतां तर म्हज्यो चलयो भैरवी आनी 
संघवी रंगमाचयेर वावर करून आमकां ह्या कार्यात हातभार लावंक 
लागल्यांत . खुबशी इनामां जोडून ताणी आमची उमेद वाडयल्या . ह्या 
उमेदींतल्यानच इतल्या उसरां काय जायना , ह्यो एकांकी कोंकणी 
अकादेमीच्या आदारान सात पड्ड्यांच्या रूपांतल्यान तुमच्या हातांत 
दितना खेस भोगता . 


म्हजें पयले पुस्तक बरें आसचे अशें म्हाका सदांच दिसतालें , 
तशें तें सगळ्यांकच दिसता , म्हाका दिसलें म्हण अजाप न्हय , पुण 
तें बरें जावचें देखून जायत्या कोंकणीतल्या आनी नाट्यक्षेत्रांतल्या 
जाणकारांकडेन गेलो . जांकां जांकां हांव मेळ्ळो ताणी एकच म्हळे , 
" सर्वानंद , तुज्यो एकांकी बो आसात ' . हे जरी खरें आसले तरी 
म्हज्यो चुको म्हाका दाखोवन दिल्ल्यो जाय आसल्यो . म्हाका त्यो 
समजून घेवंक जाय आसल्यो . जाणीं हें चडांत चड चुको काडपाचें 
काम केलें , तांचो हांव व्हड उपकारी . नांव घेवंक वचत जाल्यार भौ . 
पुंडलीक नायक , दो . जयंती नायक आनी अजय बुवा हांचो हांव 
ताणी केल्ल्या सुचोवण्यांखातीर खऱ्यानीच उपकारी . 

भौ . पुंडलीक बाबांनी ह्या पुस्तकाक दिल्ली प्रस्तावना खूब 
कितें सांगता . ताणी एकांकीकेचेर एक धांवती नदर मारली आनी 
ज्यो सुचोवण्यो केल्यो त्यो खऱ्यानीच मोलादीक आसल्यो . तांचेकडेन 
आशिल्ल्या नाट्यक्षेत्रांच्या अनुभवाच्या आदारान ताणीं आमच्या 
पयल्या भेटींतच ह्यो मोलादीक सुचोवण्यो करून आनी प्रस्तावना 
बरोवन म्हाका उपकारांत दवरलो त्या खातीर तांकां देव बरें करूं . 

हे पुस्तक प्रकाशीत जावचे पयली भौ . दो . जयंती नायकाच्या 
नदरेंतल्यान वचचे अशें म्हाका दिसतालें . देखून एक प्रत 
तांच्याकडेनय दिली . तांचो कोंकणी भाशेचेर व्हड अभ्यास , हाकाच 
लागून जावंये ताणी थोड्याच वेळाभीतर खुबशो लाख मोलाच्यो 
सुचोवण्यो केल्यो . तशें हावें खूब स्मरणिकांचे प्रुफ रिडींग केलां , पूण 
" प्रुफ रिडींग आनी तें कशें करप ” हे जयंतीदिदीकडल्यान ह्या 
पुस्तकानिमतान हांव शिकलो . इतले मन लावन दिदीन हे काम 
म्हजेखातीर केलें म्हण हांव तांचो मनाकाळजांतल्यान उपकारी . 

सगळ्यांत पयली जांच्या हातांत म्हज्यो एकांकी पावल्यो ते 
आप्पा बुवा . ताणी मोलादीक सुचोवण्यो केल्यो . कांय एकांकीची नांवां 
बदलली आनी ह्या पुस्तकाक " सात पड्डे ' हे नांव ताणीच दिलें , 
तांचे उपकार मानता तीतले थोडेच , देखून ह्या पुस्तकाच्या विमोचन 
सुवाळ्याक पुस्तकाचेर उलोवपाचो मान तांचोंच आसतलो . 

त्या भायर वसंत सावंत , कमलाकर म्हाळशी , दो . रेवणसिद्ध 
नायक , संदीप मापारी , दो . राजय पवार हाणीय सुचोवण्यो करून 
आदार केल्याखातीर तांचोय उपकारी . 

क्रांती प्रकाशनाचे हे पयलेंच पुस्तक , जाची अक्षर जुळोवणी 
बाय रेखा तेली हाणी केल्या जाल्यार क्लासिक प्रिंटर्सचे मालक बाब 


सुधाकर रेड्डी आनी तांचे कर्मचारी हाणी छापणावळीचो भार 
आपल्या माथ्यार घेवन ताका सजयलां , तांच्या ह्या सहकार्याखातीर 
तांचोय उपकारी . 

कोंकणी अकादेमीच्या " पयलो चर " हे येवजणेंतल्यान ह्या 
सात पड्ड्यांचो जल्म जालो . देखून कोंकणी अकादेमीच्या दर 
एकल्याचो उपकारी . 

निमणे सुवातेर ह्यो एकांकी बरोवन माचयेर हाडपाक ज्या 
म्हज्या इश्टांनी , घरच्यांनी , मावड्डेच्यांनी , सोयऱ्या धायांनी , , 
उत्क्रांतीच्या वांगड्यांनी , शिक्षकांनी , विद्यार्थ्यांनी .. , ही वळेरी खूब 
लांबतली , देखूनच दर एकल्याक मना - काळजांतल्यान देव बरें करूं ! 


सर्वानंद तुकाराम सावंत देसाय 


' क्रांती निकेतन ' , 
पोंगिरव्हाळ , काकोडें – गोंय . . 
21 / 12 / 2014 


सर्वानंदाचे विविधरंगी सात पड्डे 
सर्वानंद सावंत देसाय , आपणाल्या सात एकांकीचे ‘ सात पड्डे ' घेवन 
कोंकणी साहित्यांत रुजू जाता . ताणे बरयिल्ल्यो यो भौतेक एकांकी हाचेआदीं 
विद्यालयांत स्नेहसंमेलनानी , एकांकी सर्तीनी रंगमाचयेर आयल्यात . प्रेक्षकांनी 
त्यो वाखाणल्या , तांकां इनामांय लाबल्यांत . 

सर्वानंद फाटली बरीच वर्सा सांगे - के ह्या ग्राणीण वाठारांत सामाजिक , 
सांस्कृतिक आनी शिक्षणीक मळार वावुरता . डिजल मॅकानिक सारक्या तंत्रीक 
विशयाचो तो शिक्षक पूण समाजकार्य विशयांतूय ताणे पदव्यूत्तर पदविका 
जोडल्या . युवा व्यवहारांत ताणे गोंय राज्य थराचेर तशेंच राष्ट्रीय थराचेर नांव 
आनी पुरस्कारूय जोडल्यात . 

सर्वानंद तंत्रीक विशयाचो शिक्षक , तरी लेगीत कलेच्या मळार ताणे 
निपुणताय मेळयल्या . हे कलेचें दायज ताका आपल्या घरांतल्यान तशेंच 
भोंवतणच्या नाट्यमय वातावरणांतल्यान लाबला . तशें पळोवपाक गेल्यार 
गोंय ही भुरग्या नाट्यकलाकारां खातीर एक प्रयोगशाळाच कशी . खंयच्याय 
गांवगिऱ्या वाठाराचे पंचक्रोशीत वर्साक वीस - पंचवीस नाटकां सहजतायेन 
जातात . तातुतले मातशें मातशें लेगीत तकलेत झिरपलें जाल्यार खूब जालें . 
सर्वानंद असोच ग्रामीण नाट्यपरंपरेंतल्यान घडला . 

सर्वानंद अदीं - मदीं पणजेंत येता . तशें कुडचडे सावन पणजेंत येवप सोंपें 
न्हय , तरी तो येता . येतना तो रित्या हातान येना . म्हणल्यार ताच्या हातांत एका 
परस चड कामां आसता . वेगवेगळ्या खात्यांनी / आस्थापनांनी ताची 
वेगवेगळी कामां आसतात . ताची स्वताची उणीच पूण ताणे आपणायिल्ल्या 
समाजकार्याचींच चड कामां आसतात . 

सर्वानंद नाटकुलीं , एकांकी स्वता बरोवपी , आपल्या पंगडाक , 
शाळेतल्या विद्यार्थ्यांक घेवन ती बसोवपी , म्हणल्यार तांचे दिग्दर्शन करपी 
आनी सादर करपी . तोच लेखक , तोच दिग्दर्शक आनी तोच निर्मातो . कसलीय 


तंत्रीक अडचण उप्रासली जाल्यार ताची ताणेच ती निस्तरपाची . गोंयच्या 
शाळा कॉलेजांनी असो एक एक सर्वानंद आसता म्हण तांगेलें सांस्कृतिक कार्य 
उत्तम आसता , अशें म्हणल्यार अतिताय जांव नये . 


“ आस्त ” एकांकीतली कथा गोंयच्या बार्देश म्हालांत घडटा अशें 
दाखयला . थंय चलपी ड्रग्साच्या व्यवहाराचेर ती उजवाड घालता . दुडवांचे 
आशेन थंयचे थळावे लोक आपणाली घरां परदेशी लोकांक तांची कसलीच 
चवकशी करी नासताना भाड्यान दितात आनी मागीर कशे फस्तीक पडटात तें 
पळोवपाक मेळटा आनी दुडवांची आस बरी न्हय , असो संदेश दिवपाचो यत्न 
ही एकांकी करता . 

' जबाबदार कोण ? ' एके न्हयदेगेवयल्या मर्णकट्यार काय जाणां जीव 
दिवपाक आयल्यांत . तांची दर एकल्याची एक एक कथा आसा . जीवनातं 
तांची फसवणूक जाल्या . तातुंतलो सचिन तांकां समजायता . एका हॉटेलांत 
पांच दीस रावुया , विचार करूया आनी मागीर जीव दिवया , अशें तो सुचयता 
आनी सगळे मानून घेतात . पांचूय दीस ते आपणाल्यो व्यथा एकमेकाक 
सांगता . तातुंतल्यान एक कळून येता , ते म्हणल्यार सगळ्यांच्या दुख्खाक , 
आमदार आशिल्लो सचिनाचो बापूयच कारण आसा . सगळी जाणां ताका 
काबार करपाचो आनी स्वतः जगपाचो निर्णय घेतात . आशावादान भरिल्ली 
अशी ही एकांकी आसा . 

" धुंवरनगरींतलो कोयर ' ही कोयराचेर बरयिल्ली संग्रहातली सगळ्यांत 
सुंदर अशी एकांकी . एकांकीच्या तंत्राकडेन ती खूब लागींचे नाते सांगता . 
सुत्रधार , राजा , प्रधान अशे पोरणी पारंपारिक शैलीन ही एकांकी सादर जाता . 
कोयरासूर आनी पिंगापूरचो राजदूत मिस्टर चिंगपींग आनी तागेली पिंगापुरी 
भास , ह्यो कल्पना सुंदरच जाल्या . ही एकांकी मनोरंजक आनी विशयाची योग्य 
मांडणी करून खूब प्रभावी जाल्या . एक विशय घेवन , ताचेर कशे तरेन एकांकी 
रचपाक जाता , ताचे हे एक उत्तम उदाहरण म्हणूं येता . 


" ना ना आमी मुक्त जावंक ना ” ह्या शिर्शकाची एकांकी देशभक्ती ह्या 
विशयाचेर आटपल्या . दिवाकर नांवाचो एक सुटके झुजारी बंदखणीतल्यान 
आपले धुवेक चीट बरोवन आपणाल्या संघर्शाची काणी सांगता . दिवाकर 
पुर्तुगेजांआड झुजला . त्या अत्याचारांचो ताणे विरोध केला आनी गोंयचे 
स्वातंत्र्य जोडला . पूण स्वातंत्र्यांतूय ताका तोच अन्याय आनी भ्रश्टाचार 
दिसता . स्वतःचे दोगूय पूत ह्या भ्रष्टाचारांत सामील आसा अशें कळटकूच तो 
तांचो 

खून करता आनी ताका फाशीची ख्यास्त जाता . निमाणेकडेन तागेली 
चली राष्ट्रपती कडल्यान ताका माफी दिवपाचे पत्र घेवन बंदखणीत येता 
मेरेन पुलीसाकडल्या आर्माच्या दस्त्यान ताणे आपल्या हाताची शीर कापिल्ली 


पूण ते 


आसता . 


स्वातंत्र्य सैनिक हो , जांव पारतंत्र्यांत वो जांव स्वातंत्र्यांत , तो स्वातंत्र्य 
सैनिकूच आसता . तो अन्याय सहन करूंक शकना असो एक महत्वपूर्ण संदेश 
ही एकांकी दिता . स्वातंत्र्य मेळोवपाखातीर सुटके झुजाऱ्यानी कितले कश्ट 
सोसल्या ताचीय जाणीव करून दिता . 

“ विघ्नहर्त्याचेर विघ्नां ' एकांकी चवथीचो संदर्भ घेवन येता . चवथीक 
दोन दीस उरल्यात . चित्रशाळेत काम करपी रामू थंयच न्हिदता आनी ताका 
सपन पडटा . सपनांत चित्रशाळेतले गणपती उलयतात म्हणपाचें ताका दिसता . 
घरांतले गणपती , पुलीस स्टेशन , बसस्टँड हांगासल्ले सार्वजनिक गणपती 
आपलेमदी आपल्यो कैफियती मांडटात . गोंयांतल्या भौशीक गणपती उत्सवात 
जे गैरप्रकार रिगल्यात ताची ही चवकशी आसा . गणपती उलयतात ही कल्पना 
आतां रंगमाचयेर तशेच टिवी चॅनलांचेर रुढ जाल्या . 

" हांव सैम उलयता ' ही एकांकी नांवा प्रमाणूच सैमाचेर अर्थांत सैमाचे 
राखणेचेर आसा . गावांत कॅम्पाक गेल्ल्या भुरग्यांक फांतोडेर एक सपन पडटा . 
तशें सगळ्यांक एकूच सपन बरोबर पडूंक शकना . पूण नाटकांत तशें दाखोवप 
सभाविक दिसता . सपनांत सैम मानवी रुपांत येवन उलयता आनी आपणाचेर 
जावपी अत्याचाराची काणी सांगता . भुरग्यांक जादूचे शेंदरेर बसोवन हांगां 
थंय भोंवडायता अशी कल्पना मांडल्या . 


संग्रहांतली निमाणी एकांकी - “ एक मुक्ती ” ही एकांकी प्लास्टीकच्या 
कोयराचेर आदारून आसा म्हणपाचे वेगळें आनी सांगपाची गरज उरना . दोन 
भागांनी तिची मांडणी केल्या . 


सर्वानंदाक संवादांची घटी बरी सांपडल्या . केन्ना केन्ना संवाद मुदयेर थीक 
कशे येता आनी वातावरणाची रंगत वाडटा . संवाद खुबूच सुटसुटीत आसात ही 
एक जमेची बाजू थारल्या . 

नाटक हो साहित्याचो एक प्रभावी असो प्रकार आसा . आपआपल्या 
विचारांच्या प्रचाराखातीर जायत्या जाणानी ताचो वापर केला . सांस्कृतिक , 
सामाजिक , शिक्षणीक मळार नाट्य प्रकाराचो वापर जाता तें आमकां दिश्टी 
पडटा . हांगासरूय कायसो होच प्रकार घडला . पयली बरोवप्यान विशय वेंचून 
काडल्या . विशय वेंचताना विशया फाटलो विचार हो मुखेल हेतू आसा . त्या 
विचाराचो नाट्यशैलींत प्रचार आसा . अर्थात हे करताना नाटकाच्या घटकांचो 
चडान चड वापर केला . सगळेच कडेन तो यशस्वी जावंक ना पूण तागेल्या 
यत्नाचेर आडनदर करपाक जायना . 

बरोवपाच्या ओगांत हांवे सगळ्या रचनांक एकांकी अशें म्हणले तरी 
सगळ्यो एकांकी प्रकाराच्यो कसवट्यो पुराय करीनात . कांय नाटकुलीं 
जाल्यार काय नाटिका आसात . काय फक्त दोगांमदले अथवा तिगांमदले फक्त 
संवाद आसात . “ ना ना आमी मुक्त जावंक ना ' ही कथा एका नाटकाची 
आसा . ती एकांकीत बसयल्या . खरे म्हणल्यार अदिक विस्तार करून 
( विस्ताराक खूब संद आसा . ) बरोवप्यान ताचे पुराय नाटकांत रुपांतर करूंक 
जाता . एकांकीच्या तंत्रीक आकृतीबंधात सगळ्यो रचना बसल्योनात तरी 
नाटकाचे बरेच घटक आशिल्ल्यो त्यो ‘ नाट्यकृती ' आसात हाचेविशीं दुबाव 


ना . 


सर्वानंदान बरयिल्ल्या ह्या एकांकीनी आशयाचो उणाव आसत , 
प्रयोगक्षमताय कमी आसत पूण ह्यो सगळ्यो एकांकी तागेल्यो स्वतःच्यो 
आसात . ह्या एकांकीनी मांडिल्ले विशय एक शिक्षक म्हणून , एक समाजाचो 


जागृत घटक म्हणून ताचे स्वतःचे आसात . त्या विशयांत तो रमला आनी 
रंगलाय बी . 


एकांकी लेखन हे नाटकापरस कठिण आसता . नाटकांत आरंभाचें 
प्रास्ताविक , कथानकांत कांयसो सदळपणा , विस्तार ह्यो गजाली चलतात पूण 
एकांकी ही एकमोडी , एकलक्षी आसची पडटा . सर्वानंदाक नाटकाच्या 
संवादाची घटी सांपडल्या . व्यक्तिरेखा चितारपांत ताका बरें यश लाबला . 
नाटककाराक जाय पडटा ती कल्पकताय ताचेठांय आसा . नाटकाचे प्रयोग 
क्षमतेक उपकारा पडपी तंत्राचो अभ्यास करपाची गरज आसा . त्याचप्रमाण 
नव्या आशयाचो सोद ताणे घेवपाक जाय . मुखावयल्या काळांत तशें घडले 
जाल्यार ताचे कडसून बो नाट्यकृती निर्माण जातल्यो , हातूंत दुबाव ना . 
तशेंच घडू अशें हांव मागतां . 


- पुंडलीक नारायण नायक 


वळवय 


गोंय 


मांडावळ 


1 . 


आस्त 


14 


2 . 


32 


50 


जबाबदार कोण ? 
3. धुंवोरनगरीतलो कोयर 

ना ! ना ! आमी मुक्त जावंक ना ! 
विघ्नहर्त्याचेरच विघ्नां 


4 
. 


66 


5 . 


86 


6 . 


हांव सैम उलयतां 


100 


7 . 


एक मुक्ती 


116 


ह्या पुस्तकांतली खंयचीय एकांकी माचयेर हाडपाक कसलेच बंधन 
वा अटी नात . पूण जर सादरीकरणाची तारीक फोन करून कळयत 
जाल्यार सादरीकरणावेळार हाजीर रावन तुमचेकडल्यानय थोडे 
कितेंय शिकपाक म्हाकाय व्हड खोशी जातली . 

सर्वानंद सावंत देसाय ( 9422388137 ) 


1. आस्त 


( हे एकांकीक दुधसागर कला केंद्र , कुळे तशेंच मोलें स्पोर्टस क्लब 
मोलें आयोजीत अखिल गोंय एकांकी सर्तीत लेखनाचें 

इनाम लाबलां . ) 


पात्रां 


: 


कोतरीन 
रॉनी 
हेनरी 
हेन 
मारीया 


: 


साधू 
मारवाडी 


मिलाग्रीस 


: 


पो . इ . 


शिपाय 


: 


सात पड्डे 

आस्त 


1. आस्त 


देखाव : पयलो 


( भायल्यान दर्याचो आवाज . कोतरीन नांवाच्या मध्यम 
वर्गीय विधवा बायलेच्या घराचो मदलो हॉल , माचयेचेर 
उजवाड जाता तेन्ना रॉनी नांवाचो टॅक्सी ड्रायव्हर , 

हॅन आनी हेनरी नांवाच्या दोगां हिप्पीक घेवन येता . ) 
रॉनी : कोतरीन मांय ओ कोतरीन मांय ... ( असो दोन - तीन 

फावट उलो मारता . ) 
कोतरीन : ( भायर येयत ) कितें जाला रे ? कोण थिगां ? कोण 

मेला ? कित्याक बोबो मात्ताय ? ( रॉनीक पळोवन ) आं .. ! 
रॉनी मिस्ता ? कितें जालां ? आनी ही दोन सोवगां 

कोण रे ? 
हेनरी : ड्रायव्हर , व्हॉट मॅडम सेयस् ? 
रॉनी : नो , नो , शी सेयस् सोवगां , सोवगां . 
हेनरी : सोवगांऽऽऽ ... ! सोवगां मीन्स् व्हॉट ? 
रॉनी : सोवगां मीन्स् यू नो ... ( चिंतून ) सोवगां मीन्स् ... यू आर 

लूकींग ब्यूवटीफुल . 
हेनरी : ओके , ओके . बँक यू .... थेंक यू ... थेंक यू मॅडम . 
कोतरीन : आरे पूण तू- ह्या सोवगांक हिंगां कित्याक हाडल्यांय ? 
रॉनी : आगे कोतरीन मांय , हेंकां रूम जाय खूय , आसा म्हुगे 

रूम ? काय दिलो गे आनी कोणांकूय ? 
कोतरीन : ना , ना , ना , तुका सांगलो न्हू रे हायें , देखून दोवरीला . 
हेनरी 

: ड्रायव्हर रूम इज देअर ऑर नॉट ? 
रॉनी 

: एस् , एस् . रूम इज देअर 


सात पड्डे 

आस्त 


हेनरी : ऑह ! बँक गोड , वॉट इज द टेरीफ ? 
कोतरीन : रॉनी कितें इचात्ता रे तो ? 
रॉनी : तो इचात्ता भाडे कितू काय म्हूण ? 
कोतरीन : भाडें राव आं सांगोता . ( रॉनीक कुशीक आपयता ) रॉनी 

बाबा शाण्या मास्सो हिंगा यो रे . ( ताका विचारता ) 
कितू सांगों रे भाडें ? ना हिंगा म्हापशान रूम मेळोना 
न्हूं रे , देखून इचात्तां . आमगे मिलाग्रीसागे रूमान 
रावोत चोय , तो रे , तो मारवाडी तेका म्हुरे सोशें 

रुपोय सांगलोले . तो एका पांयार तोयार जालो . 
रॉनी : व्होय , कोतरीन मांय हिंदूंय सामकी गोरजे येयल्यांय 

गे . होजार रुपोय सांग गे . पूण दोनशे रुपोय म्हुगे आं . 
कोतरीन : दिवया रेऽऽ . तूं कित्याक भियेलाय ? पूण ही सोवगां 

तोयार जातो म्हुरे ? 
हेनरी / हेन : ( कोतरीनाक ) थेंक यू मॅडम , थेंक यू . 
कोतरीन : रॉनी ती बँक यू ' कित्याक म्हुण्टाय रे ? 
रॉनी : तुयें सोवगां म्हुळे न्हूं गे , देखून म्हुण्टाय गे ती . 

कोतरीन मांय , ती म्हुगे सामकी गोरजेक येयल्यांय 
आनी हिंगा म्हापशांत रूम मेळोना न्हूं गे . ती जातो गे 

तोयार . 
हेन : हेऽ ड्रायव्हर ? व्हॉट मॅडम सेयस् ? इज शी रेडी टू 

गीव्ह द रूम ? 
रॉनी : एस् , एस् रेडी रेडी , शी सेयस् ओन्ली 1000 रूपीस . 
हेनरी : ओके , ओके , नो प्रॉब्लेम . मॅडम आय वॉण्ट द रूम 

फॉर 15 डेस . मॅडम 5000 रूपीस अॅडवान्स् 
कोतरीन : आवय ... 5000 रुपोय आनी अॅडवान्सू ! ( पैशे पळोवन 

अजाप जाता ) 
रॉनी : ( हळूच ) कोतरीन मांय म्हुगे काड्ण्ण कुशी दोवोर आं . 
कोतरीन : हां रे , रांव आं . ( हेनाक ) त्या मारीया बायेगे सामान 


सात पड्डे 

म्हुगो त्या रूमांत आहा चोय न्हूं , ते म्हुगो काड्ण्ण 

दवरतां , आँ . 
हेन : ड्रायव्हर , व्हेर मॅडम वॅण्ट ? 
ॉनी : मॅडम वॅण्ट ... सामान आवट ... यू इन ... 
हेनरी : व्हॉट , व्हॉट ? 
रॉनी : रूम ... सामान ... मारीयास् सामान आव्ट ... यू इन ... 
डेन : नॉट अण्डरस्टूड . 
रॉनी ( चिंतून ) मॅडम ... क्लिन ... रूम ... 
हेनरी : ओके , ओके . ( हेनाक ) मॅडम इज क्लिनींग द रूम . 

( मारीया येता , हेनाक आनी हेनरीक पळोवन अजाप 

जाता ) 
रॉनी : ओ मारीया म्हुगो , येयले तूं . सुटोली कॉलेज ? 
मारीया : रॉनी ही सोवगां कोण रे ? ( हॅन आनी हेनरी खुश 

जातात . ) 
हेन / हेनरी : थेंक यू मॅडम 
मारीया : बँक यू ? ( अजाप जाता . ) 
रॉनी : मारीया , ही तुगे नेयी गेस्ट . तुगे मायन म्हुगो हेंका 

रूम दिला . 
मारीया : खंयचो रूम ? हे म्हुगे मांयचेर केसो सांवार येयला 

म्हुण देवू जाणां . पोयर आमगे हो ( रूमाकडेन बोट 
दाखयत ) मिलाग्रीसागे रूम निवोळ कोन्न त्या 
मारवाड्याक दिलो . आनी आतां म्हुगे रूम दिवपाक 

मुकार सोल्ल्या काय कित् रे ती ? 
रॉनी : व्होय व्होय तेशें दिसोता . तुगे सामान काण्ण रूम 

निवोळ कोरपाकू गेल्या ती . 
मारीया : सायबा भोगोस , पाय मेल्या उपरांत सोगळी वाट 

लायल्या म्हुगे मायन ह्या घोराची . मोट्या कोश्टान दुडू 
एकटांय कोन्न घोर बांदलें म्हुगे पायन . 


. 


हे 

१० 


रॉनी 


मारीया 
कोतरीन 


मारीया 


हेन 
रॉनी 
मारीया 
हेनरी 


: आगो पूण दूडू कितू मेयटाय ते चोयल्या म्हुगो तुयें ? 
त्या मारवाड्यागेले सोयशे रुपोय आनी ह्या हिप्प्यागेले 
होजार रुपोय , दिसाक एक होजार सोयशें रुपोय . 
तिंतूतले म्हूगे फोकोत तीनशे रुपोय गो . 
: तुमी फोकोत दुडवा फाटल्यानू धांवाय . ( कोतरीन येता ) 
: ( भायर येयत ) चोलाय , चोलाय तो तुमगे रूम . ( रूम 

दाखयत ) 
: मांय तुयें हें कितें चोलोयलां ? म्हुगे रूमांत हीं 

अजागळां रावतोलीं ? 
: व्हॉट , व्हॉट शी सेयस् ? 
: शी सेयस् फ्रॉम व्हेर यू केम ? 
: ( रागान रॉनीक पळयता ) 
: हा , हा , हा , व्ही केम फ्रॉम इंग्लंड . इंग्लंड यू नो 

इंग्लंड . 
: इंग्लंड . आँ . बरें . पूण रॉनी हेंगे नांवा कित् रे ? 
: मॅडम आस्क , व्हॉट यूवर नेमस् ? 
: मायसेल्फ हेनरी , ( हेनाकडेन बोट दाखोवन ) शी हेन . 
: ओके धीस ... ( रूमाकडेन बोट दाखयत ) यूवर रूम . यू 


FE 


कोतरीन 
रॉनी 
हेनरी 
रॉनी 


इन्सायड् गो . 


: व्होय , व्होय ... भितोर चोलाय . 
: ( रागान ) मांय ... 
हाय , यंग लेडी , व्हॉट इज यूवर नेम ? 


कोतरीन 
मारीया 
हेन 
मारीया 
हेन 
मारीया 
हेन 


: मी ... 


: एस ... 
: माय नेम इज मारीया . 
: वाह , व्हॉट अ स्वीट नेम . ( हेनरीक ) ब्यूवटीफुल नेम . 

नो ! मारीया , ओह मारीया . ( गायता ) 
: एस , स्वीट नेम 


हेनरी 


सात पड्डे 

मारीया 

: बैंक यू . 
हेन : मारीया , व्हील यू हेल्प अस इन केज ऑफ 

डिफीकल्टी ? 
कोतरीन : मारीया कितें म्हुण्टा गो तें ? 
मारीया : ( रागान ) तू मात्शी वोगी राव चोवया . 
हेन : मारीया , व्हील यू ... ? 
मारीया : ( चितून ) एस , एस . 
हेन / हेनरी : थेंक्स् . ( सामान घेतात आनी आपल्या रूमांत वतात ) 
मारीया : ( रागान ) मांय .. 
रॉनी : कोतरीनमाय हांव वोयतां . आनी रूम बी दिवपा ना 

म्हुगे ? 
मारीया : ( रागान ) रॉनी तूं वोयता काय ना रे ? तुमच्या 

सारक्यांक लागोनच आमगे ह्या घोराची ही येशी वाट 

लागोल्या . मांय तुयें हें कित् चोलोयलां ? 
कोतरीन : खुंय गो कितें जालां आनी येशें तापोतशें कित्याक ? 
मारीया : मांय , तुयें मिलाग्रीसागे रूम त्या मारवाड्याक दिलो 

आनी आतां म्हुगे रूम ह्या हिप्यांक दिलो . आतां आमी 

कित् कोरपाचें ? 
कोतरीन : आगो , हो येदो व्होडलो हॉल आनी ती रानची कूड 

आसा ती पुरो ना गो तुका ? 
मारीया 
कोतरीन : तुगे चोड शाणपोणा नाकाय आं . हांव सांगोता तें 

आयकोय . हांव तुगे मांय काय तूं म्हुगे गो ? ( इतल्यान 

हेन आनी हेनरी मारीयाक उलो मारतात ) 
हेन / हेनरी : मारीयाऽऽ ओ मारीयाऽऽ ( 3 ) 
मारीया : पाड पोडो हेंचे . म्हुगे नांवान कित्याक बोबो मात्ताय 

म्हूण देवू जाणां . 
हेन / हेनरी : ( भितरल्यान ) मारीयाऽऽ ओ मारीयाऽऽ 


: पुण माय ... 


सात पड्डे 

कोतरीन 

: मारीया चोल चोल , कित्या आपोयता चोय . जेवण बी 
जाय जाल्यार तेजे दुडू सेपरात पोड्टो म्हूण सांग 

तेंकां . 
मारीया : ( रागान ) माय ... ( इतल्यान हेन आनी हेनरी परत उलो 

मारतात . ) 
हेन / हेनरी : ( भितरल्यान ) मारीयाऽऽ ओ मारीयाऽऽ 
मारीया : एस , एस . कमींग , कमींग . ( हिप्प्याल्या रूमांत भितर 

वता . ) 
कोतरीन : शा ... कामां सोगळी तेशी पोडले आसाय . ( रानचे 

कुडीत वता . काळोख . ) 


देखाव : दुसरो 


साधू 


( माचयेर उजवाड . साधू येता , घरांत हेवटेन – तेवटेन 
पळयता , लोकांकडेन उलयता . ) 
: नमस्कार . तुमी म्हण्टले हो साधू क्रिस्तांवांल्या घरांत 
कित्याक आयला काय म्हण . ताचे कारण तुमकां आनी 
थोड्या खिणां उपरांत कळटलें . ( परत दारांत वचून ) 
अलख निरंजन ... कोण आहे का घरात ? कोई हैं भाई 


घर में ? 


मारीया 


: ( रांदचेकुडीतल्यांन भायर येयत ) कोण ? साधू म्हाराज , 
तुमी हिंगां शें ? हे किरीस्तांवांगे घोर . तुमी हिंगां शें 


येयल्यायू ? 


साधू 


मारीया 


: याव लागलं . अलख निरंजन ... या घरांत एक गुपीत 
दडलेलं आहे . त्याचा शोध घ्यायचा आहे मला . 
त्यासाठीच मी इथं आलो आहे . 
: पुण आमी किरीस्तांव न्हूं रे ? तुका आमगे गुपीत केशे 

कोयटोलें ? 
: तुम्ही येशू ख्रिस्ताला मानतात की नाही ? 
: मानताय . 


साधू 
मारीया 

: व्होय . 


मारीया बाय , 


मला 


साधू : तो तुमचा देव . नाही ? 
मारीया 
साधू : पण सगळे देव एकच आहेत . हे तुला माहित आहे ना ? 
मारीया 

: मागीर ... 
साधू : आम्ही सगळ्यांची दुःखं ओळखतो . मग तो हिंदू असो , 

खिश्चन असो वा मुसलमान असो . म्हणूनच आम्ही इथं 

आलो आहोत . 
कोतरीन : मारीया बाय , कोण येयला गो ? कोणाको उलयता ? 
मारीया : माय ? एक साधू येयला आमगेर . तेका सांगोलें हायें 

आमी किरीस्तांव म्हूण . पुण तो केसो आयकोना . 
कोतरीन : ( भायर येयत ) कोण ? साधू म्हाराजऽऽ . जाणा मुगो 

हे साधू भोविश्य शेर्त सांगोताय . 
साधू : अलख 

निरंजन ... होय . भविश्य कळते . 
कोतरीनमांय तुमच्या ( रूमाकडेन बोट दाखयत ) ह्या 

खोलीत मारवाडी राहतो आणि त्या खोलीत हिप्पी . 
कोतरीन : अरेच्चा ! हो तोर पोयलेच फावट हिंगा येयला . मागीर 

हेका केशे कोळ्ळे हिंगा मारवाडी आनी हिप्पी रावताय 
म्हुण ? म्हुगे नांव देखून जाणा तो . हो साधु म्हुगे 

भोविश्य शेर्त सांगतोलो . 
साधू 

: अलख निरंजन ... 
मारीया : पुण मांय आमी किरीस्तांव न्हुंय गे . तू हेगे भोविश्याचेर 

विश्वास दोवोरतेली ? हे हिंदू म्हुगे . 
कोतरीन : बाय , आमीय पोयली हिंदू आसलोली . पोर्तुगेज येयले 

आनी आमकां ख्रिस्तायली . आमगे कुळदेयी 

फातर्पकान्न म्हूण जाणा म्हुगो तूं ? 
साधू 

: अलख निरंजन ... 
मारीया : तूं मात्सो ओगी राव चोया . ( कोतरीन मांयक ) मांय , 

पूण आमी किरीस्तांव न्हुगे . आमगे धोर्मा लोज आमी 
सांबाळू जाय न्हुगे . 


I 

आस्त 


कोतरीन 


साधू 
मारीया 


कोतरीन 


साधू 


: व्होय गो . पूण हे साधू भोविश्य बोरें सांगोताय . तेणी 

सांगलोलें खुंय खोरे जाता . 
: अलख निरंजन ... 
: तू केशी आयकोपा ना . चोल हावूच वोयता कॉलेजीक . 

( वता ) 
: साधू म्हाराज बोसाय , बोसाय . म्हाराज , मात्शें म्हुगे 

भोविश्य सांगाय . 
: द्या , तुमचा हात द्या . ( हात पळयत ) तुम्हाला खुप पैसे 
मिळणार . पण पुढच्या दिवसात तुम्हाला खुप त्रास 
सोसावे लागणार आहेत . ह्या भाड्याने दिलेल्या 
खोलीतून तुम्हाला खुप पैसे मिळणार , पण हेच 
तुम्हाला खुप महागात पडणार आहे . तेव्हा सावधान 
: मागीर म्हाराज , हांव कित् कोरूं ? दुडू तोर जाय . 
: जास्त पैशांची आशा बरी नव्हे , येवढंच मी जाणतो . 
तुम्ही यावर विचार करा . अलख निरंजन ... अलख 
निरंजन ... बरं तर . मी येतो . ( वता . ) 
: दुडू मेळटोले हे खोरें आहा . येशें साधू म्हाराजान 
सांगोला . पूण हेच रूम म्हुका त्रासांत वोडयतोले येशेय 
म्हूण सांगोंन गेला तो साधु म्हाराज . येशें केशें बेश्टेच 
त्रासांत वोडयतो ते दुडू म्हुका . दुडू मेयटो न्हूं म्हुका , 
पुरो . फुडलें फुडें चोया . बेश्टो म्हुण्टा तो साधू म्हाराज . 
फोटींग दिसोता तो . कामा लागोल्या बोरें . ( भीतर वता . 
काळोख ) 


कोतरीन 


साधू 


कोतरीन 


देखाव : तिसरो 


( दुसऱ्या रूमांतल्यान मिलाग्रीस आनी मारवाडी उलयत 

येतात . मारवाड्याच्या हातांत बेग . ) 
मारवाडी : मिलाग्रीस , आज णव दीश जाली तू म्हजी काम करता 

आस्त 


छे . सगळी सांगली तशी जावनी छे . तू बेस्ट करू छे . 
ही घे तुका 1000 रुपया काल तूं बेग व्हरून दिल्या 
ते बद्दलची आशा . अशी तू सद्दां बेग व्हरून 
कळंगुट बीचार आशिल्ल्या त्या टोपीवाल्या खाडयाको 

दे दो . हांव तुका अशी पैशी दितली . 
मेलाग्रीस : थेंक यू मारवाडीजी हांव तुगें काम कोत्तोलों . 
रवाडी : वा ... वा ... वा ... तुमी लई चांगला मनीश छे . तुजी मांय 

कोतरीन बी लई चांगला . तुजी भयण मारीया बी बॅस्ट 
गर्ल , स्वीट आनी ही हिप्पी बी ... ( इतल्यान ताका 
मारीया हिप्प्याल्या रूमा भितर पळयता तें दिश्टी 

पड्टा ) मारीया तूं हांगा कितें करता छ ? 
मेलाग्रीस : मारीया तूं दारांतल्या बुरकांतल्यान कित् चोयता ? 

( मिलाग्रीस आनी मारवाडी दोगांय रूमात पळोवपाचो 
यत्न करतात . मिलाग्रीस खुर्ची घेवन पळयता जाल्यार 
मारवाडी बाकीन घेवन ताचेर उबो रावन पळयता . 
आनी तिगांय भितल्ल्या भीतर मुरगड्टात . इतल्यान 

कोतरीन येता . ) 
कोतरीन : खुंय गेली काय सोगळी ? ह्या मिलाग्रीसा म्हूण 

सांगल्यार केशे सोजमोना . ( तांकां तीगांकूय पळयत ) 
आं ! तुमी त्या बुरकांतल्यान त्या हिप्प्यागे रूमान किते 
चोयताय ? 
( कोतरीन पळोवपाचो यत्न करता गडबडीभीतर 

मारवाडी सकयल पड्टा . ) 
मारवाडी : मोर गोयोऽऽ मोर गोयोऽऽ ( बोब मारता ) 
कोतरीन : शी , शी , शी , शी , केसो सांवार येयला ह्या लोकांचेर 

( मारीयाक ) आनी तूं गो , तुका मात्तूय लोज दिसोना 
गो ? चेडू म्हुगो तूं ? ती थींगां वींगळी आसात आनी तूं 
तेंका तोंड उगडें घान्न चोयता ? ( मारीया रागान भीतर 

वयता . ) 
मारवाडी : ( आपल्याक तापयत म्हूण ) मिलाग्रीस , चल आमी या . 
सात पड्डे 

आस्त 


कोतरीन 


तुका काम आसा छे . म्हजी मातशी ती बॅग त्या 
खाडयाको दे दो . चल , चल आमी बेगीन वोसूया . ( ते 
वसपाक वतात ) 
: मिलाग्रीस ... ( उलो मारता 

पूण मिलाग्रीस 
आयकनासतना वयता ) पाड पोडों ह्या मारवाड्यागेलें . 
हो मारवाडी येयतसान मिलाग्रीस म्हुगे कांयी 
आयकोना . सामको त्या मारवाड्यागे फाटल्यानू 
धावोता . सोद्दा उटोन तेगे बॅगां घेवन धांवोता . खुंय 
वोयता म्हूण देवू जाणां . बॅगां दिवपा दुडू सेपेरात 
मेळटा खुंय तेका . फावटी हजार रूपोय . आसूं , वोसों 
तेका . आवोऽय , वोत सामकें दारां पावोलें . इकरा वोरां 
जायत येयलीं काय दिसोता . ह्या हिप्यांक आतां 
नाश्ता आनी दिवपा जायो . कामा लागोल्यार बरें . 
( भीतर वता . काळोख . ) 


देखाव : चवथो 


साधू 


: म्हाका जाचो दुबाव आसलेलो तेंच ह्या घरांत घडपाक 
लागला . आयज पांच दीस जायत आयल्यात आमी ह्या 
घराचेर लक्ष दवरून आसात . जें कितें घड्टा तें खूब 
वायट . तुमी म्हण्टले हो साधू असो कसो . मदींच 
मराठी उलयता , मदींच कोंकणी . करचें पड्टा , पुण 
कांयच भिवू नाकात . ह्या घरांत कितें तरी भंयकर 
घडपाचें आसा . दीस जशे वतात तशें रोकडेंच कळटलें 
तुमकां . मात्सो थारो धरात . हांव रोकडोच आयलों . 
( साधू वता . हेन आनी हेनरी भायल्यान येतात ) 
: मारीयाऽऽ ओ मारीयाऽऽ कम ऑन कम फास्ट 
: ( भितरल्यान ) येतां , येतां . कमींग , कमींग . ( धावत येता ) 
हेन , हेन मुगे इंजेक्शन हाडलां ? हेन , हेनरी यू ब्रॉट 
माय इंजेक्शन ? 


हेन 
मारीया 


सात पड्डे 

आस्त 


हेन 
मारीया 
हेनरी 
मारीया 
हेनरी 


मारीया 


हेन 
मारीया 


: एस् , एस् . 
: कम , कम . बेगीन , बेगीन दी . गीव्ह , गीव्ह . 
: जस्ट व्हेट . आय व्हील टेक द इंजेक्शन फर्स्ट 
: कम ऑन डू फास्ट ... बेगीन कोर रेऽऽ 
: जस्ट व्हेट . ( इंजेक्शन तोपता आनी सुस्कार सोडटा ) 

कम ऑन , नाव यू टेक . 
: ओके . दी , दी , बेगीन दी . ( इंजेक्शन तोपता ) हेन आतां 
तू घे . कम ऑन , यू टेक इट नाव . ( हेन घेता . 
इंजेक्शन तोपता ) 
: बैंक यू . . 
: हां ! आतां केशें काय बोरें दिसोलें ? चोय चोय आतां 
कितू बोरे दिसोता . तोकली सामकी ल्होव ल्होव 
जायत चोल्ल्या . सामकें वारें भोरल्यावरी दिसोता . वा ... 
काय बोरें दिसोता . सामकें सर्गान पावोल्या बशेन . 
आऽऽ . ( नशेत बसता . ) 
: मारीया नाव यू आर हॅप्पी नो ? 
: एस् , एस् . आय् एम् हॅप्पी . म्हूज्यान इंजॅक्शनाशिवाय 
रावो जावचे ना . नो , नो . आय कॅनॉट लीव्ह विदावट 

दीस इंजॅक्शन . 
: मारीया यू डॉण्ट वॉरी , व्ही आर देर टू हॅल्प यू . 
: ( हातांतली घडयाळ काडून दियत ) हेनरी यू टेक दीस 
वॉच अॅण्ड ब्रींग मी सम मोर इंजैक्शन . ( मारीया 
हेनरीकडेन घडयाळ दिता आसतनाच काळोख . ) 


हेन 
मारीया 


हेनरी 
मारीया 


देखाव : पांचवो 


साधू 


: अशे तरेन मारीयालें ड्रग्स् घेवप वाडतच गेलें . मजगती 
खूब दीस गेल्यात . ह्या घरांत मुकार कितें घडटलें तें 
म्हाका खबर आसा . पूण जे घडटलें तें बरें न्हय इतलें 

आस्त 


मात खरें . आवय - बापायन आपल्या भुरग्यांचेर नदर 
दवरपाक जाय . कोतरीन मांयसारकी पयशांची आस्त 
दवरीत जाल्यार देव ख्यास्त भोगयताच . आयज 
मारीयाक धुंवळ येयल्या , ही सादीसुदी धुंवळ न्हंय . 
आनी रॉनी ताका घेवन दोतोरागेर गेला . जे घडलां तें 
पळयल्यार खूब वायट दिसता . फुडें कितें घडटले ते 
पळोवपाक तयार रावात . हांव हांगासरच आसा . ( भायर 
वता . ) 
( कोतरीन सामको दुखेस्त चेरो करून मिलाग्रीसाची 

वाट पळयता , मदीं मदीं रडटा . ) 
कोतरीन : ( रडत ) देवा , कित् जालें रे हे . हे येशें केशें घोडोलें ? 

हो मिलाग्रीस खुंय पावोलो काय ? आयज मारीयाक 
धुंवोळ येयली आनी हो मिलाग्रीस घोराको ना , सायबा 
भोगोस ( चीतून ) ह्या मारीयाक केशी धुंवोळ येयली 
काय ? कित् जालें काय ? देवा सायबा , कित् कोरूं रे 
हांव ? कांयी सोजमोना . तोरी बोरें तो रॉनी दुस्त 

पावोलो देवा सारको . 
मारवाडी : ( भायल्यान येयत ) कोतरीनमाय , कितें जाली गे ? तूं 

अशी रोता कित्याक आनी ते रॉनी आमच्या स्वीट 
मारीयाक गाडयेक घालून किदर घेवन गेली . आमी 

शामके डोरी गोयो . कितें जाली तिका ? 
कोतरीन : कित् सांगों बाबा कित् जालें म्हूण . म्हुका कांयू 

सोजमोना . बोरें सोकाळीफुडें उटोलां , च्या बी पीलां 
आनी कॉलेजी वोसपा म्हूण कोपडे घालपा भीतोर 

गेलोलें . थींगा धुंवोळ येवन पोडलें न्हूरे तें ? ( रड्टा ) 
मारवाडी : कितें जाली कॉलेजीन पडली ? 
कोतरीन : कॉलेजीन पोडोनारे . धुंवोळ येवन पोडलें , ध्रुवोळ . 
मारवाडी : कितें जाली 

: कितें जाली धुंवोळ येयली ? धुंवोळ येयली म्हणजे ? 
कोतरीन : आरे चुंवोळ येयली म्हळ्यार चोक्कोर येयली रे रे 

चोक्कोर . 

आस्त 


मारवाडी : आं ... ! मारीयाको चक्कर येयली ? ही सगळी अशी 

कशी जाली ? सामकी पाड जाली छे . पुण ही रॉनी 

तिका उकलून किदर घेवन गेली ? 
कोतरीन : दोतोरागेर गेला . 
मारवाडी : दोतोरागेर गेली ? हांव रोकडीच मिलाग्रीसाक पळोवन 

येती . तेका आपोवन हाडटी . कोतरीनमांय तुमी बसात . 

( भायर वता . कोतरीन रडटा आनी चितता . ) 
कोतरीन : देवा , कितें जालें रे हे . ( साधू येता . ) 
ताधू : अलख निरंजन ! 
कोतरीन 

साधू म्हाराज , येयात येयात . तुमी जुस्त वेळार पावोले . 
मारीयाक धुंवोळ येयली . आतां हांव कित् कोरूं ? साधू 
म्हाराज म्हुका कांयच कोळोना . तो मिलाग्रीस खुंय 
गेला तेंद्य खोबोर ना . 
: कोतरीनमांय , घाबरू नकोस . हे असच व्हायचं होतं . जे 

घडतय त्याला कारणीभूत तुम्हीच . 
कोतरीन 

: हांयूँ ? हांव केशें ? 
साधू : होय कोतरीनमांय , तुम्ही त्या हिप्प्यांना घरात ठेवलं , 

आनी तुमची मारीया ड्रग्स् घ्यायला लागली . 
कोतरीन : कितें ? ड्रग्स् ! 
साधू : होय . आता घाबरून काहीही फायदा नाही . मी तुम्हाला 

वेळीच सावध केलेलं . पण तुम्ही ऐकलं नाही . 
कोतरीन : व्होय साधू म्हाराज . त्या रूमांत रावताली ती हिप्पी , 

म्हुगे चेडवागे येसो घात घेतो म्हूण म्हुका खोबोर 
नासलोली . कालू रूम सोडून गेली ती पाड पोडलोलीं . 
आनी साधू म्हाराज , आयज म्हुगे मारीयाक चुंवोळ 

येयली . 
साधू : कोतरीन मांय , ड्रग्स् न मिळाल्यामुळं असं होतय . मांय , 

आपल्या मुलांवर आपण लक्ष ठेवलं पाहिजे . तुमची मुलं 
चांगली होती . पण तुम्ही तुमच्या ह्या खोली भाड्यानं 

दिल्यामुळे वाईट माणसांनी ह्या घरात प्रवेश केला 
सात पड्डे 

आस्त 


कोतरीन 


साधू 


आणि म्हणूनच हे सगळं घडलं . 
: साधू म्हाराज , म्हुगे दोळ्याको काळोख येयल्याबोशेन 
दिसोता . सायबा भोगोस ! ( पड्टा आसतनाच साधू 
तिका धरता . ) 
: अलख निरंजन ! चला कोतरीनमांय , आत जावून थोडं 
पाणी प्या . तुम्हाला चांगलं वाटेल . ( तिका हाताक 
धरून भीतर रांदचेकुडीत पावयता आनी परत येता . ) 
पळयात , मारीयाक धुंवळ आयल्या ती सादीसुदी न्हंय . 
आनी थोड्याच वेळान रॉनी मारीयालो रीपोर्ट घेवन 
येतलो . रॉनी येतगेज तुमकां कळटलें . हांव रोकडोच 
आयलो . ( काळोख ) 


देखाव : सवो 


( मारवाडी आनी कोतरीनमांय बसल्यांत . रॉनी येता . ) 
रॉनी : ( दुखेस्त चेरो करून येता . ) कोतरीन मांय ... 
कोतरीन : रॉनी , येयलो तूं . सांग रॉनी केशें आंहां मारीया ? कित् 

जालां मारीयाक ? 
मारवाडी : शांग रोनी कशी आशा आमची मारीया ? ती अच्छी 

अस्ते म्हरे ? 
रॉनी : व्होय ... ( दुखेस्त . रडटा ) 

: तू अशी रोता कित्याक ? 
कोतरीन : कित् सांगोलां दोतोरान . सांग रॉनी कित् सांगोलां ? 

( रॉनी वोग्गी ) 
कोतरीन : उलय मुरे रॉनी . 
मारवाडी : शाला उलय मुरे बेगीन ती . कित्ये शांगली डॉक्टर ? 
रॉनी 

: मांय ... 
कोतरीन : सांग रॉनी . 


मारवाडी 


सात पड्डे 

आस्त 


मारवाडी : बेगीन शांग रे . 
कोतरीन : सांग रॉनी . बेगीन सांग कितें जाला आमुगे मारीयाकू ? 
रॉनी : माय मारीयागे रोगोत तोपासलोलें , तातूंत एच . आय . 

व्ही . सापोडल्यात . ( संगीत ) 
कोतरीन : कितें ?? 
मारवाडी : एच . आय . व्ही . व्हायरस ! म्हणजे मारीया को एड्स ... 

जाली ! अशी कशी जाली ? 
टॉनी व्होय , दोतोरानी तेशें सांगोला . 

( मिलाग्रीस धावत मांयक उलो मारीत येता . ) 
मेलाग्रीस : मांय गे माय म्हुका वाचोय गे , मारवाडी हमको बचाओ . 
कोतरीन : मिलाग्रीस ! कित् जालें म्हुज्या मिलाग्रीसा ? 

( दोगांय मिलाग्रीसा वटेन धांवतात . इतल्यान मिलाग्रीस 

धावत येता . ) 
मेलाग्रीस : मांय म्हुका वाचोय गे . मारवाडी ते पोलीस म्हुज्या 

फाटल्यान लागोल्याय . 
मारवाडी : पोलीश ... शाला आमी बाबा जाते . ( भायर वसपाक 

वता , भायर पोलीसांक पळोवन मेजापोंदा वचून 

लिपता . ) 
कोतरीन : ( अजापान ) पोलीस ! मिलाग्रीस , पोलीस तुज्या 

फाटल्यान लागोल्यायू , येशें कित् केलें तोर रे तुयें ? 
( पोलीस येतात . ) 

: ( पोलीसांक ) चलात रे धरात तेका . 
कोतरीन : सायबा , कित् जालां ? 

: हो तुजो पुत म्हुगे , हो सद्दां ड्रग्स् व्हरून कळंगुट 
बिचाचेर एका खाडयाक दितालो . आमी फाटले 15 
दीस हाच्या पाळतेर आशिल्ले आनी आज हो आमच्या 
हातांत सापडलो . सांग रे मिलाग्रीस , तुका हे काम 

करपाक कोण लायता ? कोण तुजो बॉस ? 
मेलाग्रीस : तो , तो , मारवाडी . 


मो . इ . 


तो . इ . 


मात पड्डे 

- 


पो . इ . 


मारवाडी 
रॉनी 


पो . इ . 


मारवाडी 


पो . इ . 


: मारवाडी , खंय आसा रे तो ? 
: आमी इकडे नाश्ती . 
: आमी इकडे नाश्ती काय आश्ती . राव दाखोयतां तुका . 
तुमी टूरीश्ट हिंगा गोंयांत येताय आनी येसलीं 
नाडजींगपणा कोत्ताय आनी आमगे भुरग्यां येशी वाट 
लायतायू . चोल , भायर सोर . ( ताका ओडून भायर 
काडटा . ) 
: चलात रे धरात ताका आनी घेवन चला पोलीस 

स्टेशनाचेर . 
: शायब आमी चुकली आमका सॉरी कर . 
: सॉरी ? गुन्याव करता आनी वयल्यान सॉरी म्हणटा ? 
अरे तुमचे सारक्या लोकांक आमी हांगां गोंयात आसरो 
दितात . आनी तुमी हे ड्रग्स् विकून आमच्याच भुरग्यांची 
वाट लायतात . ( साधू येता . ) 
( पोलीस सलाम मारतात . ) चलात ... घेवन चलात ताका . 
: चलात तूमी पोलीस स्टेशनाचेर . तुमच्या फाटल्यान 
कोणकोणाचो हात आसा तांकां संगळ्यांक सोदून 
काडून ख्यास्त भोगयल्या शिवाय रावचे ना आमी . 
: सायबा , तुमगे दुबाव सारको आसलो हां . 
: कितें सायब ? तू ह्या साधू म्हाराजाक सायब म्हुण्टा ? 
: हय . हांव सी . आय . डी . इन्स्पेक्टर नागेशकार . ( दाढी 

आनी केस काडटा . ) 
: कितें इन्स्पेक्टर ? 
: हय . खूब दीस आमी ह्या मारवाड्याच्या पाळतेर 
आसलेले . ह्या गांवातल्यान ड्रग्स् सप्लाय जातात असो 
आमचो अदमास आसलो . देखून साधुचे रूप घेवन 
म्हाका ह्या गांवांत येवचे पडले . रॉनीनय आमकां खूब 


साधू 


पो . इ . 


रॉनी 
कोतरीन 


साधू 


कोतरीन 


साधू 


आदार केलो . 


कोतरीन 


: रॉनी , रॉनी हे सगळं कितें जालें रे ? ते वाटेन मारीया 


सात पड्डे 

आस्त 


साधू 


रॉनी 


कोतरीन 


साधू 


बाय थींगा हॉस्पीटलान तोळमोयटा . हेवाटेन पोलीस 
ह्या मिलाग्रीसा धोन्न घेवन गेले . सायबा भोगोस हें 
सोगळें येशें केशें जालें ? ( बसता ) 
: ह्या मारवाड्यासारके खूब एजंट गोंयच्या विंगड विंगड 
वाठारांनी रूम भाड्याक घेवन रावल्यात आनी ड्रग्स् 
सप्लाय करतात . तुजो मिलाग्रीस हांच्या पैशांक बळी 
पडलो . 
: मांय मारीया त्या हिप्प्यांगे सोंगती लागोलें आनी 

त्रासांत पोडले . 
: व्होय . तें त्या हिप्प्यांगे रूमांत वोयतालें तेदोनाच तेका 

हायें आडावंक जाय आसलोलें . 
: हय . कोतरीन मांय , मारीया त्या हिप्प्यांल्या संगतीक 
लागून ड्रग्स् घेवपाक लागले . ताचें ड्रग्स् घेवप खूप 
वाडलें आनी ताच्यान त्या इंजेक्शना शिवाय रावंक 
नजो जालें . तेन्नाच विचार करीनासतना ह्या 
शिकिल्ल्या भुरग्यान हिप्प्यांच्या आगांक तोपिल्लें 
इंजेक्शन आपल्याक तोपलें . हागांच व्हो एच् . आय . 
व्ही . व्हायरस ताच्या कुडींत भितर सरलो . तुका हावें 
पयलीच शिटकावणी दिल्ली , पूण तुवें म्हजे कानामनार 
घेवंक ना . तुका फकत दुडू जाय आसले . 
: व्होय . हाये चोड केली दुडवा आस्त म्हूण भोगोयली 

देवान म्हुका ही ख्यास्त ! 
: आतां पश्चाताप करून कांयच फायदो ना . ( लोकांक ) 
पळयलें न्हय पयशाची चड आस्त धरीत जाल्यार अशे 
तरेन ख्यास्त भोगची पड्टा . तेन्ना सांबाळून ! 
( कोतरीन ध्रुवळ येवन पडटा . सगळे तिका धरपाक 
धावतात . काळोख . ) 


कोतरीन 


साधू 


सोंपता 


सात पड्डे 

आस्त 


2. जबाबदार कोण ? 


पात्रां 


नरू 


: 


: 


: 


विनोद 
सचिन 
रोवळू 
मिलन 
पल्लवी 


: 


: 


: 

जबाबदार कोण ? 


2. जबाबदार कोण ? 


देखाव : पयलो 


रू 


( तीग जाण जीव दिवपाक मर्णकट्यार येतात ) 
: गर्दी , गर्दी , गर्दी .... वचत थंय गर्दी . मरपाक लेगीत गर्दी . 

करप तरी कितें ? 
वनोद : रावात रे गर्दी कित्याक करतात ? रावात , हांव पयलीं मरता . 

सामको जिवीताचो कंटाळो आयला म्हाका . 
मलन : तुका जिवीताचो सामको कंटाळो आयला आनी आमी कितें 

जिवीताचो सामको उमाळो आयला म्हण आयल्यात काय 
कितें हांगा ? 
: तुमचो सगळ्यांचो बोवाळ नाका पळोवया . हांवच पयलीं मरतां , 

कारण हांव सगळ्यांत पयलीं आयला हांगा . 
ल्लवी : रावात , समाजांत म्हजो कोणाचेरच विस्वास ना . तेन्ना हांवच 

पयलीं मरतां . 
मेलन : म्हणजे गो बायें कितें ? आमचो समाजांतल्या एकल्याचेर तरी 

विस्वास आशिल्लो जाल्यार आमी तरी कित्याक येता 
आशिल्ली हांगा जीव दिवपाक ? ( इतल्यान गाडी आयिल्याचो 

आवाज येता . ) 
वनोद : आरे , हो कोण आयलो ? सामको गाडी बी घेवन आयला 

मरपाक . 
नेलन : पयशेकार दिसता . ( सचिन येता ) 
रू : पयशेकार मरे तू ? मागीर कित्याक आयला हांगां ह्या 

मर्णकट्यार , जीव दिवपाक ? 
सचिन : म्हणजे पयशेकारांक दुख्ख आसना काय कितें ? तुमकां कितें 

दिसता पयशे आसले म्हणजे सगळे सुखच सूख . 
त पड्डे 

नरू : म्हजें मरपाचे कारण म्हळ्यार हो ... हो पयसो . 

थार ... 
सगळी : आमचंय बी . क . 
पल्लवी : आमच्या मरणाचे कारण म्हळ्यार हो कर्मखायरो पयसो . पूण 

तुजेकडेन पयसो आसून लेगीत तूं मरपाक सोदता हाचें 

कारण समजूक ना . 
सचिन : आमी सगळी हांगां मरपाक आयल्यांत खरी , पूण जशें तुमकां 

म्हज्या मरणाचे कारण जाणां जायनशें दिसले , तशें म्हाकाय 

दिसता की ह्या जगाचो निमणो निरोप घेवचे पयलीं , तुमच्या 
गिरणा सगळ्यांची जीव दिवपा फाटली कारणां जाणून घेवची आनी 

मागीरच ही कूड सोंपोवची . 
मिलन : तूं सांगता तें खरें , पूण सगळ्यांच्या मरणाचे कारण जाणा 

जावन आमी करतली तरी कितें ? जानीगणजिगत 
सचिन : हय . खरें आसा कितें करतली आमी ? हेच आमचे वागणे 

आयज आमकां ह्या मर्णकट्यार घेवन आयला . आमकां 
दुसऱ्यांची दुख्खां जाणून घेवपाक नाका . दर ऐकल्याक 

दिसता आपलेच दुख्ख व्हड . जगाला 
विनोद : पूण ह्या निमण्या वेळार आमी ही सगळ्यांची दुख्खां जाणून 
नशा घेवन करतली तरी कितें ? 
सचिन : आयज हीच दुख्खां आमच्यान सोंसपाक जायना , देखून आमी 

आमची ही कूड काबार करपाक मुकार सरल्यात . पूण आमची 

ही कूड काबार करचे पयलीं आमचेमदल्या सगळ्यांपरस व्हड 
जाजानी दुख्ख कोणाचें आनी हाका जबाबदार कोण हे जाणून घेवचें 

अशें तुमकां दिसना ? 
पल्लवी : अशें खूब दिसलें लेगीत जाल्यार आतां तें कशें शक्य आसा ? 
सचिन : कित्याक शक्य ना , फकत तुमची तयारी जाय . या 
मिलन : पूण कशें तें तरी सांगशी ? 
सचिन : हे पळयात आतां आमी मरपाचीच आसात आनी जर आमकां 

एकमेकांची दुख्खां जाणून घेवपाक जाय जाल्यार आमकां 
जितनी थोडोसो वेळ जाय . तेन्ना आमी आयच्यान पांच दीस 

एकीकडेन रावून एकमेकांची दुख्खां समजून घेवया . जानें 
सात पड्डे पर 

रू 


शी दुख्ख सगळ्यांत मोठे आसा ताणेच पयलीं जीव दिवचो . 
: आरे आमचेकडेन हांगा वीख खावपाक पयशे ना . तेन्ना आमी 

पांच दीस एकीकडेन पयशांशिवाय रावतली तरी कशी ? 
चिन : ताची काळजी तुमकां नाका , जर पयशांतच सूख आस्पाविल्लें 

आसा तर तुमकां पांच दीस खोशयेंत दवरपा इतले पयशे 

आसात म्हजेकडेन . 
लन : पूण आमी पांच दीस रावतली तरी खंय . 
चिन : तें सगळं हांव पळयतलों . तुमचो सगळ्यांचो म्हजेर विस्वास 

आनी तुमची तयारी जाय . तर आसात तुमी तयार ? 

( सगळी एकमेकांच्या तोंडांक पळोवन विचार करतात . ) 
गळी : ( खूब विचारां उपरांत ) चलात , आमी तयार आसात . 
चिन : चलात तर आयज तारीख 13 ऑगस्ट आयच्यान पांच दीस 

आमी सुशेगात , खोशयेन , मिळून मिसळून , एकामेकांची दुख्खां 
समजून घेयत सारपाचे आनी 18 ऑगस्टाक बरोबर ह्याच 
वेळार म्हणजे सकाळच्या बरोबर 11 वरांचेर आमी हांगा येवन 
जीव दिवपाचो . जालें ... आनीक कितेंय कन्फ्युजन ना न्ही ? 
चलात तर म्हजी गाडी आसा , चलात बसात . ( सगळी वतात . ) 


ग 


देखाव : दुसरो 


( सगळी गाडयेंत बसून एका हिल स्टेशनाचेर पावतात थंयच्या 
एका हॉटेलांत दोन रूम पांच दिसांखातीर भाड्याक घेवन 

रावतात . रोवळू हॉटेलांतलो रूम सर्वीस दिवपी कामगार . ) 
विळू : पळयात , ही तुमची रूम ( एकेवटेन बोट दाखयता ) आनी चली 

बाय ही तुमची रूम ( दुसरेवटेन बोट दाखयता ) . आता तुमी 
हांगा पांच दीश खुशाल रावपाची , मजा करपाची . ऍन्जोय 
करपाची . 

: आमका हांगा जेवण बी मेळटलें मरे . 
वळू : हय , सगळी मेळटली . जेवणाखातीर तुमकां मात्शी अशी ह्या 


रू 


त पड्डे पर 

माळयेवयल्यान सकयल वयची पडटली आनी मागीर दावे 
सायडीन रूम आसतली थंय तुमकां जेवण मेळटली . कळली 
तुमकां ? गरम उदक जायी जाल्यार गरम उदक मेळटली . थंड 
उदक जायी जाल्यार थंड उदक मेळटली . पूण गरम उदक 
जायी जाल्यार तुमी पयलीं सांगची पडटली . ( माचयेवेली 
जागा दाखोवन ) ही जागा तुमकां कॉमन . तुमी हांगा बशून 
उलोवपाक शकतली . ( फाटल्यान गॅलरीतल्यान सकयल 
दाखयत ) ही पळय , ही तुमची गॅलरी . हांगा रावून तुमकां 
सगळी दिश्टी पडटली . ती पळय ती स्विमींग पूल , ती धबधबो , 

कितली बरी दिसता न्ही . ( सगळी पळोवपाक वतात . ) 
मिलन : वा ! ख - यांनीच , कितलो सोबीत आनी सुंदर धबधबो ! 
रोवळू : तुमी पळयात , सगळी शारखी पळयात . आतां हांव सकयल 

वयतली आनी तुमची जेवणाची तयारी करतली , हां . आनी 
आतां तुमकां कसली गरज पडली , तुमी म्हाका आपयतली , 
हावं येतली . 
: आरे पूण तुका आमी कशी आपयतली ? आमकां तुजी नांव 

खबर ना . ( ताका चाळयत सगळी हांसतात ) 
रोवळू : सामकी विसरली पळय हावं . म्हजी नाव रोवळू . 
सगळी : कितें ? रोवळू ? ( सगळी हासतात ) 
रोवळू : कितें जाली ? 
पल्लवी : ना .. ना .. कांय जाली ना . 
रोवळू : बरी , बरी . हांव वयती . ( लज जाल्ल्यावरी वता . ) 
सचिन : बरें , मिलन आनी पल्लवी चलात तुमी फ्रेश जावन घेयात . 

पळयात आतां साडेसात वरां जायत आयल्यांत आनी आमी 
बरोबर अर्द वरान म्हळ्यार आठांक मेळुया . चलात नरू , 

विनोद अमीय वचून फ्रेश जावंया . ( तीगय वतात ) 
पल्लवी : मिलन , आमी ह्या तीग जाण चल्यांबरोबर आयल्यांत खरी गो . 

पूण आमी हांचेर विस्वास तरी कसो दवरचो गो ? 
मिलन : पल्लवी आमी चलयेच्या रूपांत जल्म घेवन ह्या समाजांत खूब 

कितें - कितें सोंसला . तातूंत आनी फक्त पांच दीस कशेंय तरी 


नरू 


सात पड्डे 

सारूया . आमी आतां दोगां जाणां आसात न्ही गो . तेन्ना 
भियेवपाचे कारण ना . तातूंत त्या गिरेस्त चल्याची वृत्ती तशी 

वायट दिसना गो . 
ल्लवी : मिलन , दिसता तशें नासता हे खबर आसा मुगो तुका . आनी 

कितेंय जालें तरी तोय बी ह्या भ्रश्टाचारी समाजांतलोच मुगो . 
वदळ त्या रोवळूली नजर पळयल्ली मुगो तुवें , सामको बोको 
कसो पळयतालो . आनी तो खाडयो . ताका तर पळयल्यार 

सामको भंयच दिसता . 
लन : आत्तां तूंच म्हण्टालें न्ही गो , दिसता तशें नासता म्हण . आनी 

केन्ना - केन्नाय परिस्थितीय मनशाक तशें वागपाक लायता . 
तशें पळोवपाक गेल्यार त्या गिरेस्त भुरग्याले विचार तशे 
वायट ना गो . आतां हेच पळय ताणे आमचे खातीर खूब कितें 
केलें . पूण ... ताचे दुख्ख कितें आसतलें काय ? ताचेकडेन 
पयसो आसा . सगळे आसा . गिरेस्तालो भुरगो . पूण आपली 

कूड काबार करपाइतलें कसले दुख्ख ताका सतायता काय ? 
ल्लवी : आतां तो सांगतोलो तेन्ना कळटलेंच न्ही गो तुका . पूण एक 

सांग गो , सगळ्यांचे सोडून तुका ताचंच दुख्ख कित्याक 

सतावपाक लागलां गो . 
मेलन : जाणां पल्लवी , म्हज्या सपनांतलो राजकुमार असोच 

आशिल्लो . बरे मोलादीक विचार . गिरेस्त आसून लेगीत 
संपत्तीचो मोह ना . पूण ह्या सपनांच्या फुलाची कळी फुलचे 
पयलींच ह्या समाजांतल्या नराधमांनी त्या फुलाकच किसमून 

वडयलें . ( रडता ) 
ल्लवी : मिलन .. मिलन अशें रड्टा कित्याक गो ? जालें तरी कितें ? ( ते 

तीगय येतात ) 

: मिलन जालें तरी कितें अशें रडपाक ? 
सचिन : जालें , म्हाका जाचो भंय आशिल्लो नेमकें तेंच जालें . हे पळय 

मिलन , आमी अशी रडपाक हांगा येवंक नात . मिलन , हांगा दर 
एकल्याच्या पदरांत दुख्ख आसा आनी आमी जर आपलेंच 
दुख्ख व्हड समजलें , जाल्यार सगळ्यांची दुख्खां समजून 
घेवपाक तरी कशी शकतली . 


रू 

मिलन : ना सचिन ना , हांव म्हज्या दुख्खाक लागून रडना रे . हांव 

रड्टा तें म्हज्या नशीबाक . 
सचिन : मिलन , इतलो तेंप आमी आमच्या नशीबाकच रडत आयल्यांत , 

पूण ह्या निमण्या वेळार तरी आमी अशी रडनासतना 
एकमेकाचे दुख्ख समजून घेवया , तेन्नाच आमकां कळटलें , 
सगळ्यांपरस व्हड दुख्ख कोणाचें आनी हाका जबाबदार 

कोण ? ( रोवळू येता ) 
रोवळू : चला . चला . तुमची जेवण रेडी जाली . पयली जेवून घेवची 

आनी मागीर खबरी मारची . 
हय . चला , चला . पयलीं जेवन घेवया . पोटाक सामकी भूक 

लागल्या . 
सगळी : हय . चला , चलात . ( सगळी वतात . काळोख . ) 


नरू 


देखाव : तिसरो 


( दुसरो दीस उजवाडटा . भायल्यान भुपाळी कानार पडटा ) 
विनोद : आरे नरू , आज तूं सामको उमेदीत सो मरे . सकाळीफुडें 

न्हावन बी रेडी . ऑ , आयचो तुजो दीस न्ही काणी सांगपाचो ? 
: हय , आयज 14 ऑगस्ट . आयच्या दिसाक म्हजे जिणेंत खूब 
मोल आसा . जश्यों भारताच्या इतिहासंत आयच्या दिसा खूब 
बो - वायट घडणुको घडल्यात , तश्यो म्हज्या जिणेतूय 
घडल्यात . 29 वर्सा पयलीं ह्याच दिसा एका गरीब घराब्यांत 
एक कर्मदळीद्री भुरगो जल्मलो . चलो जालो म्हण ताचे आवय , 
बापूय सामके खोशी जाले . तांणी ताचें नांव नरेंद्र दवरलें . 

मोगान सगळीं ताका नरू म्हणपाक लागली . 
सगळी : म्हणजे ? म्हणजे आज तुजो वाडदीस तर ?. ( सगळी ताका 

परबी दितात . ) मॅनी हॅप्पी रिटर्नस् ऑफ द डे 
थ्यँक यू , ह्या खिणाक म्हाका याद येता ती म्हजे बायलेची 
आनी भुरग्यांची . म्हजी बायल सामक्या गरीब घराण्यांतली 


नरू 


: 

चली , पूण सामकें जीव लावपी . आमचो साखरपुडो लेगीत हेच 
तारकेर जाल्लो . त्या दिसा आमी कितली खोशी आशिल्ली 


जाणां 


रू 


नरू 


सचिन : नरू , आज आमी तुजो वाडदीस मोठ्या दबाजान , उमेदीन 

आनी खोशयेन मनोवया . 
: जाणां सचिन , गेल्ल्या वर्सा आमी हो दीस असोच व्हडा 

दबाज्यान मनयल्लो . तोय बी रीण काडून . 
मेलन : कित्याक ? ( सगळी अजाबान पळयतात ) 

: कारण ह्याच दिसा म्हाका सर्वीस मेळिल्ली तीय बी 25 हजार 

भरून . 
वेनोद : कितें ? म्हणजे ... 

: हय . सरकारी नोकरी आसली , फेरीबोटीचेर सेलर म्हण . 
एम्प्लॉयमेंट एक्चेन्जीतल्यान ' लेटर ' आयिल्लें . अॅप्लिकेशन 
धाडलें , इन्टरव्हिवाक कॉल आयलें , काम जातले हे आशेन 
कॉल लेटर घेवन हांव आनी आमच्या गांवचो बाबू , आमी 

दोगूय आमच्या आमदाराकडेन गेले . 
पल्लवी : मागीर ... 
तरू : आमदारान म्हजेकडेन 25 हजार रुपयांची मागणी केली . काम 

जातले हे आशेन हांवे बायलेलें भांगर विकलें . 5 हजाराचें रीण 

काडले आनी 25 हजार करून आमदाराक दिले . 
वनोद : मागीर दिली तुका आमदारान सर्वीस ? 
नरू : हय दिली , पूण सर्वीसेक रूजू जातकच कळले की , ही सर्वीस 

टॅम्पररी म्हण . 
सगळे : ( अजाबान ) कितें ? 
नरू : हय . मागीर हांव आमदाराक जाब विचारपाक गेलों , जाल्यार 

आमदारान हांव तुका वळखना अशें सांगून म्हाका धांवडायलो . 
विनोद : मागीर कितें केलें तुवें ? 
नरू : आनीक कितें करतलों . लागलो सर्वीस करपाक . दीस गेले . 

म्हयने गेले . आनी दोन म्हयन्या पयलीं सरकारान सगळ्यांक 

ब्रेक दिलो . म्हयन्याक दोन हजार मेळटाले ते लेगीत बंद 
झाले . मागीर जो प्रस्न आयलो तो म्हाभयंकर आशिल्लो . तो 
म्हणजे म्हज्या दोगां माणकुल्या भुरग्यांच्या , आई - बाबांच्या 
आनी आमच्या खर्चाचो . तातूंत एका भयणीचे लग्न माथ्यार 
येवन पावलें . ल्हान माणकुली भुरगी भुकेन वळवळवपाक 
लागली ... म्हज्यान ... हे ... सगळं ... पळोवंक जायना जालें ... 

आनी .... ( रड्टा ) 
विनोद : नरू ... नरू ... आरे असो रडूं नाका रे . आरे ... आरे , हे कांयच 

न्ही . तुवे आजून आमची काणी आयकूक ना . मागीर कळटलें 
तुका दुख्ख म्हणजे कितें तें . 
: आरे , तुमकां कोणाक भुरगी नात . आसात तुमकां भुरगीं ? 
( सगळी ना अशे नदरेन पळयतात ) आरे तुमकां भुरगी 
आशिल्ली जाल्यार कळटा आशिल्ली भुरग्यांची माया , 

भुरग्यांची भूक ...... ( रड्टा ) 
मिलन : आरे नरेंद्र रडूं नाका रे . ( सगळी रडूं नाका , अशे नदरेन 

वावुरतात ) 
तुमी म्हाका मात्सो एकटो सोडात पळोवया ... ( अशें म्हणत 
भायर वता ) 
( सगळी दुखेस्त नजरेन एकमेकांक पळयतात . काळोख . ) 


देखाव : चवथो 


( सचिन नरेंद्रा खातीर शर्ट घेवन येता . ) 
सचिन : नरेंद , ये नरेंद्र . नरू ... ये नरू ... नरू , पळय हावें तुजेखातीर 

नवो शर्ट हाडला . व्हडलो केक हाडला पळय . सकयल हॉलांत 
तुजो वाडदीस मनोवपाची सगळी तयारी केल्या . ( रूमान 
पळयता ) नरू . ये नरू . विनोद , ये विनोद . खयं गेली हीं 
सगळीं ? ( दुसऱ्या रूमांत पळयता ) मिलन ... ये पल्लवी ... 

( मिलन दोळे पुसयत भायर सरता . ) 
मिलन : कोण सचिन तूं ... ? केन्ना आयलो तूं ? 

सचिन : मिलन हे कितें ? तुज्या दोळ्यांत दुखां . 
मिलन : ना , ना . काय ना . 
सचिन : नरू खंय गो ? 
मिलन : नरू सकाळी गेल्लो तो आजून येवूकना . वदळ तुवें आपयलो , 

हांवें आपयलो , पल्लवीन - विनोदान आपयलो . पूण तो कसोच 
येवपाक तयार ना . ( विनोद , पल्लवी दोगांय नरूक उलो 
मारल्याचो आवाज ) आनी आतां तो स्विमींग पूलार बशिल्लो 
पळय त्या जाग्यारय ना . विनोद आनी पल्लवी ताका सोदपाक 

गेल्यांत . 
सचिन : नरू ना ? म्हणजे ? चल तर आमीय या ताका पळोवपाक . 

( इतल्यान विनोद , पल्लवी दोगांय सचिनाक आनी मिलनाक 
मोठ्यान उलो मारतात . दोगांय गॅलरीचेर वचून सकयल 
पळयतात . दोगांय भितात आनी वचपाक वतात इतल्यान 

विनोद आनी पल्लवी दोगांय येतात . ) 
सचिन : पल्लवी , विनोद , आरे जाला तरी कितें ? ( सचिन विनोदाक 

हालोवन विचारता जाल्यार मिलन पल्लवीक , एकामेकांक ) 

आरे सांगात तरी , कितें जालां तें ? 
पल्लवी : ( पत्र आनी बुट मुखार करीत ) हे पत्र आनी हे नरूचे बूट 

धबधब्याकडेन आशिल्ले . 
सचिन : ( पत्र घेता आनी वाचपाक लागता . भितरल्यान नरूचो आवाज ) 
आवाज : मोगाळ सचिन , मिलन , विनोद , पल्लवी हांकां म्हजो 

मायेमोगाचो नमस्कार . 

हावें कालच्यान आज म्हळ्यार 24 वरां तुमचेबरोबर 
घालयली . खऱ्यानीच जंय म्हज्या मनांत एक मिनीट जगपाची 
इत्सा नाशिल्ली , थंय ही 24 वरां तुमच्या सांगातांत कशी गेली 
कांयच कळ्ळेना . तुमचो एकमेकांबद्दलचो मोग पळोवन व्हड 
खोस जाली . पूण जेन्ना म्हज्या भुरग्यांची काळकुतेक 
आयिल्ली मूर्त म्हज्या दोळ्यांमुकार उबी रावताली तेन्ना हांव 
स्वताक विसरतालों . पयले सुवातेर म्हज्या मनांत तुमचेबरोबर 
येवपाचेंच नासले . तरीय हावं तुमचेबरोबर आयलों , कारण हांव 

आयच्या दिसाची वाट पळयतालों . म्हजे जिणेत आयच्या दिसा 
खुबश्यो बो - वायट गजाली घडल्यात . तेन्ना हीय गजाल 
आयजच घडची अशी म्हजी इत्सा आसली . 

खरे सांगपाचे म्हळ्यार , म्हाका तुमची सगळ्यांची 
दुख्खां जाणून घेवपाची व्हड इत्सा आसली पूण म्हजे 
नदरेमुकार येताले ते म्हज्या भुरग्यांचें , बायलेचे , भयणीचे आनी 
आवय - बापायचे जाल्ले हाल . आनी म्हज्यान ते कशेच 
पळोवंक जायनाशिल्ले . म्हाका एकच प्रस्न परत परत 
सतायतालो आनी तो म्हळयार , हाका जो जबाबदार आसा 
ताका ख्यास्त कशी दिवप ? 

म्हजी एक निमणी इत्सा आसा , आनी ती तुमी पूर्ण 
करतली अशी हांव आस्त बाळगितां . आनी ती म्हळ्यार आमी 
जेप्रमाण थारायला तेप्रमाण तुमी सगळी एकामेकांची दुख्खां 
समजून घेतली आनी तांका जबाबदार कोण हे थारायतली . . 
म्हज्या फाटल्यान तुमी म्हजें दुख्ख घेवन बसची नात . कारण 
एकेवेळेक म्हज्या दुख्खा परस तुमची दुख्खां व्हड आसूं येता . 
आनी हे खातीर कोणच आपलो विचार बदलचो ना . अशें वचन 
तुमी म्हाका दिलें अशें समजून हांव म्हजी ही कूड सोपयतां . 
देव बरे करूं . 

तुमचो नरू . 
( सगळी ' नरू ' म्हणोन किळांच मारतात . काळोख . ) 


देखाव : पांचवो 


( दीस तिसरो . सकाळीफुडें सचिन हातांत झेंडो घेवन 

बाकीच्यांक उठयता ) 
सचिन : विनोदऽ आरे येऽ विनोद . उठ मरे . आरे हे कितें आयज 15 

ऑगस्ट आनी तुमी सगळी न्हिदल्यात ? आज आमच्या 
भारताचो स्वातंत्र्य दीस . चलात झेंडो हुबोवया न्ही . 
( सगळीं न्हिदेंतल्यान उठून भायर येतात ) 

पल्लवी : सचिन , खंयच्या भारताचो स्वातंत्र्य दीस मनयता रे ? ह्याच 
मा भारताचो मरे ज्या भारतांत नरू सारक्या कश्टाळू मनशाक 

आत्महत्या करची पडली ? आरे , आमच्या पुर्वजांनी इंग्रजांचें 
खूप हाल आनी अत्याचार सोंसले पूण आज आमकां , 
भारतांतल्या आमच्याच भावाभयणांकडल्यान अत्याचार सोंसचे 

पडतात आनी तूं म्हण्टा ह्या भारताचो स्वातंत्र्य दीस मनोवया 
मी म्हण ? 
विनोद : ( हांसून ) आरे सचिन , आमकां स्वातंत्र्य मेळ्ळां ? खंय रे 

स्वातंत्र्य ? आरे , आमकां स्वातंत्र्य मेळिल्लें जाल्यार आयज 
आमचेर ही परिस्थिती येवची नासली . आनी तूं म्हण्टां आमकां 
स्वातंत्र्य मेळ्ळां , आं ... आमकां स्वातंत्र्य मेळिल्लें , कसलें ? 
आत्महत्या करपाचें . पूण ह्या नरून आमकां सोपूद घालून तें 
लेगीत हिसकावन घेतले . आनी तूं म्हण्टां आमकां स्वातंत्र्य 

मेळ्ळां . 
सचिन : आरे , आमी सगळी भारतीय आनी आमी भारतीय हाचो दर 

एकल्याक अभिमान आसूंक जाय . 
मिलन : खंयच्या भारतीयांबद्दल उलयता रे तूं ? आरे , म्हजेर जाणी 

बलात्कार केल्लो तेय बी भारतीयच आशिल्ले मरे . ( सगळी 

अजाप जातात . 
सगळी : कितें ? मिलन कितें उलयता गो तूं ? बलात्कारऽऽऽ ! 
मिलन : हय बलात्कार ! आरे पन्नास - पंचावन्न वर्त्यांचे म्हातारे 

आशिल्ले ते . 
पल्लवी : कितें पन्नास - पंचावन्न वर्त्यांचे म्हातारे ! शी ! ... 
विनोद : पूण अशें जालें तरी कितें ? 
मिलन : पांच दिसा पयलींची खबर . 9 ऑगस्टाक आमची परीक्षा 

सोंपली . सुटी पडली म्हण आमी रत्नागीरीसावन घरा येवपाची 

आशिल्ली . पप्पान म्हाका फोन करून सांगिल्लें की बशीन घरा 
_यो म्हण . पूण म्हाका ट्रेनीन भोंवपाची व्हड खोस . 10 तारकेक 

सकाळी म्हज्यो सगळ्यो इश्टीणी बशींन घरा गेल्यो . हांवें 
कोंकण रेल्वेची राजधानी ट्रेनीची एसी तिकेट बूक केली . 

पल्लवी : तूं एकलेंच आयलें ? 
मिलन : हय . 10 तारकेर ट्रेन रातच्या आठ वरांचेर रत्नागिरी स्टेशनार 

पावपाची आशिल्ली . पूण ट्रेन दोन वरां लेट जाल्या कारणान 
रातच्या धा वरांचेर रत्नागिरी स्टेशनार पावली . रिझर्वेशन 
आशिल्या कारणान हांव म्हजी बर्थ सोदीत म्हज्या 
कंपार्टमेंटांत पावलें . ट्रेन सगळी खालीच आशिल्ली म्हळ्यार 
जाता . म्हज्या कंपार्टमेंटांत चार जाण जाण्टे इस्पिकांनी 
खेळटाले . जाण्टे म्हण्टकज बापायसमान समजून हांव वचून 
तांचेम्हांत बसलें . तांणी म्हाका इस्पिकांनी खेळपाक 
आपयतगज हांवय बसलें खेळपाक . रातचे बारा वराचेर सगळे 
न्हिदपाक गेले . लागिंच्या कंपार्टमेंटांत कोणच बायल वा चली 
नाशिल्यान हांवेंनय थंयच न्हिदपाचें थारायलें . रातचो थोड्या 
वेळान म्हाका दोळो लागलो . कसलो तरी आवाज जालो आनी 
म्हाका जाग आयली आनी पळयत जाल्यार ... ( रडटा ) हांवें 
खूब बोबो मारल्यो पूण एसी कंपार्टमेंट आशिल्ल्यान दुसऱ्या 
डब्यांनी म्हजो आवाज भायर वच नाशिल्लो आनी ... 
( मोठ्यामोठ्यान रडटा . काळोख . ) 


देखाव : सवो 


( चवथो दीस , मिलन खुर्चेर तकली धरून बसला . सचिन येता . ) 
सचिन : मिलन , तुजी परिस्थिती समजता गो म्हाका . तुजें दुख्ख खुब 

व्हड आसा . 
मिलन : हावें जें भोगलां तें हांव कोणाकडेन उलोवपाकय शकना रे . 

खूब सोंसलें हावें . आता ती घडणूक याद करीत जाल्यार उबेंच 
रावपाक जायना म्हज्यान . इतलें आसून लेगीत सगळे सोंसलें 

हावें . 
सचिन : जाणा गो हांव . 
मिलन : त्याचवेळार रेल्वेंतल्यान उडी मारची आनी ही कूड सोंपोवची 

अशें दिशिल्लें . पूण मम्मी - पप्पाची म्हजेकडेन व्हडा आशेन 

आनी उमेदीन पळोवपी काळकुटेक आयिल्ली मूर्त उबी रावली 
आनी हांवें काळीज घट्ट केलें . वचून मम्मी - पप्पाक सगळे 

सांगतलें अशें थारावन हांव रेल्वेंतल्यान देंवलें . 
सचिन : मागीर सगळे सांगलें तुवें ? 
मिलन : आरे , हांवें सगळे सांगिल्लें जाल्यार तांचेर व्हड संकश्ट 

कोसळटलें आसलें , हे चितून हांव मर्णकट्यार मरपाक आयलें . 
पूण तुवें म्हज्या जिणेतले आनीक पांच दीस वाडयले ते 
वाडयले , वेल्यान हांवें कोणाकच सांगचेना अशें थारायल्लें तें 

सुद्दा हांव तुमचे मुकार वोंकलें .... ( रडटा ) 
सचिन : हांव तुजें दुख्ख समजूंक शकता गो . पूण तें कमी करप ह्या 

वेळार तरी म्हाका शक्य ना . पूण म्हाका त्या मनशांबद्दल 

सांगशी . तो कसो दिसतालो ? 
मिलन : ( रागान ) सचिन .... तुजें चड जालें . घाव्यार मीठ चोळटा मरें तूं . 

तुमकां हावें म्हजे जिणेतली ती वायट घडणूक सांगली , जी 
हांवें म्हज्या मम्मी - पप्पाक लेगीत सांगूक नासली . हाचो अर्थ 
असो न्हंय की तूं आपल्याक जाय तशें आमकां नाचोवंक 
शकता . तुजें आयकून हांव हांगा आयलें तेंच चुकलें म्हजे . 
( मोट्यान ) पल्लवी , विनोद ( मोट्यान उलो मारता . पल्लवी 

आनी विनोद येतात . ) 
विनोद : कितें जालां ? मिलन कसलो बोवाळ ........ मोट्यामोट्यानशीं 

उलयतात . 
पल्लवी : आमकां कित्याक उलो मारलो ? सचिन , कितें जालां ? 
मिलन : पळयात , पल्लवी , विनोद ... हाचें चड जालें . काल हांवें म्हजे 

जिणेतली ती घडणूक तुमकां सांगली . हांव म्हजी जीण 
सोंपोवंक सोदतां जाल्यार हो विचारता , ' तो ' मनीस कसो 

दिसतालो काय म्हण ? ( तकलेक धरून बसता . ) 
पल्लवी : सचिन आमचें कितें थारलेलें . सगळ्यांची जीव दिवपाफाटली 

कारणां जाणून घेवची , पूण ताचेर मुकार कायंच उलोवप ना 


म्हण . 


सचिन : हय , बरोबर आसा . पूण मिलनाचे जिणेंतले हे घडणुकेन म्हज्या 

काळजाक खूब दुख्ख जालें . म्हज्या दुख्खा परस मिलनाचें 

दुख्ख खूब व्हड आसा.गणकात 
विनोद : हय , म्हज्याय दुख्खा परस मिलनाचे दुख्ख खूब व्हड . 
पल्लवी : म्हज्याय दुख्खा परस . पूण हाचो अर्थ असो न्हय की आमी तेंच 

घेवन बसतले . फाल्यां आमी परत वचपाचें मर्णकट्यार जीव 

दिवपाक . 
सचिन : पूण ते पयलीं तुमचीय आनी म्हजीय काणी आयकूक जाय . 

7 मागीर आमी थारावया कोणाचें दुख्ख व्हड आनी हाका 

जबाबदार कोण ? या 
पल्लवी : पूण पयलीं आमकां तुजी काणी सांग . 
सचिन : सांगतां . पूण म्हाका मिलनाक कांय गजाली विचारूंक जाय . 

प्लीज मिलन हांव विचारतां त्या प्रस्नांच्यो जापो दी . 
पल्लवी : ( वगी ) 
सचिन : ते राती रेल्वेत ते तीग जाण आसले . न्हय ? 
मिलन : ( रागान ) पुरो सचिन .... म्हाका कांयच सांगपाचें ना ... 
सचिन : तांतुतलो एक हाफ कालसांव घालून आसलो , आनी एकटो 

धोतर ? 
मिलन : ( अजापान पळोवन ) देखूनच तर ते म्हाका बापायसमान 

दिसले . ( रडटा ) 
सचिन : ते कणकवली स्टेशनाचेर देवले ? 
मिलन : ( रागान ) म्हाका खबर ना ... 
सचिन : तातुंतलो एकलो आमदार ... वीजा मा 
विनोद : धोतर नेशिल्लो तो न्ही ? 
सचिन : हय ... 
विनोद : तशें जाल्यार हो तोच आमदार , ताचे मनीस गोंयांत ड्रग्स् 

विकतात . हांव ह्या ड्रग्स्ांत घुस्पलो आनी त्रासांत पडलो . 
सचिन : कितें ? 
विनोद : हय हांव ड्रग्स् घेवपाक लागलो आनी निमणे म्हाका एडस् 

जालो . 

जबाबदार कोण ? 


सगळी : कितें ? वाचतानाजी जान 
वेनोद : हय , तेच खातीर हांव जीव दिवपाक सोदतालों . 
मेलन : आरे , पूण चूक तुजी . तुजे चुकीन तूं त्रासांत पडला . पूण 

आमची ... आमची कितें चूक आसली ? 
वेनोद : पूण ह्या आमदारान ड्रग्स् सप्लाय करून कितल्याशाच 
तरणाट्यांची वाट लायल्या . 

जाना 
सचिन : हय , मिलनाची वाट लावपी , नरेंद्राकय आपली जीण काबार 

करपाक लावपी होच तो आमदार . 
पल्लवी : आनी म्हाकाय हांगां पावोवपी होच तो आमदार . 

पाणन 
सचिन : कितें ? 

मियाजा 
पल्लवी : हय , म्हज्या बापायक प्रोमोशन दिता म्हण सांगले ह्या 

आमदारान . आनी म्हजो नीच बापूय ह्या प्रोमोशनांखातीर 
म्हाका ह्या आमदाराकडेन धाडपाक तयार जालो . म्हण्टा कसो 

" तुज्या बापायसमान तो , कोणाक कांयच कळपाचें ना " 
सचिन : शीऽऽ ! 
मेलन : शीऽऽ कितलो हलकट गो तुजो बापुय ... 
सचिन : आनी ताचे परस चड हलकट म्हजो बापुय . 
सगळी : कितें ? 
सचिन : हय , हो आमदार म्हजोच बापूय . तुमकां सगळ्यांक जीव 

दिवपाक आनी म्हाकाय जीव दिवपाक प्रेरीत करपी होच तो 

आमदार , म्हजो बापूय . 
वनोद : तुजो बापुय पयशेकार , आमदार आसतना तुका मरपाची 

कसली गरज ? 
सचिन : मागीर कितें करूं .. ? ताची ही सगळी हळशीक कर्तुबां पळोवन 

हांव कांयच करपाक शकलोंना . 
वेनोद : मागीर तुज्यान विरोध करपाक जांवूना तर ? 
सचिन : विरोध करतलो म्हळ्यार म्हज्या आदाराक कोण नासलो . आई 

आसली तिवूय हो संवसार सोडून गेली . व्हडले भयणीनय ह्या 
सगळ्या गजालींक विटून जीव दिलो . ह्या म्हजा बापायन ती 


एक 

जबाबदार कोण ? 


लेगीत ' नॅच्युरल डॅथ ' केली . इतलें जावन लेगींत हो म्हजो 
बापूय बदल्लो ना . हांवें कितलो समजावपाचो यत्न केलो , पूण 
तो कसोच आयकुपाक तयार ना . " तूं लेगीत मेल्यार म्हाका 
कांयच फरक पडचो ना ' अशें म्हणून ताणें म्हाकाय 

धांवडायलो . 
विनोद : आनी तूं मरपाक आयलो ? 
सचिन : हय , म्हाका म्हजें दुख्ख व्हड दिसलें आनी आदाराकय कोणूच 

नासलो . पूण तुमची दुख्खां म्हज्या दुख्खापरस खूब व्हड 
आसात . आनी हाका जबाबदार , म्हजो बापूय आमदार . ताका 
सोंपयलो जाल्यार कितल्याशाच जाणांची जीण सुखाची 

जातली . आसात तुमी म्हजे बरोबर ? 
सगळी : ( अजापान ) कितें ? 
सचिन : हय . मिलन , म्हाका तुजो सांगात जाय . आमी म्हज्या ह्या 

बापायक बुद्ध शिकोवंक शकतात . पल्लवी , विनोद तुमचोय 
आदार जाय पड्टोलो . नरून आमकां तसो सोपूद घाला , 

आसात तुमी म्हजे वांगडा ? 
मिलन : पूण हे कशें शक्य आसा ? आरे , हे येदें व्हडलें संकश्ट घेवन 

हांव कशें जगूं ? 
सचिन : मिलन हांव आसा तुज्या वांगडा . तुजो सांगाती जावन . फकत 

म्हाका तुजो आदार जाय . ( सगळी अजापान पळयतात . ) 
मिलन : पूण हे कशें शक्य आसा ? 
सचिन : कित्याक शक्य ना ? 
विनोद : आरे , पूण आमी आतां जगून तरी कितें फायदो ? 
सचिन : आरे , पूण तुका फकत एडस् जाला . अशे जायते रोग जायते 

जाणांक जातात . पूण ते सगळे आपली जीण सोपयतात , हय 

रे ? आरे , केन्नाय तरी मरतलोच . कितें तरी बरें करून मरूया . 
विनोद : हय , पूण जाचे जळटा ताकाच कळटा . म्हाका एडस् जाला हे 

लोकांक कळटकच जी वागणूक म्हाका मेळटली ताचे बद्दल 

चिंतूनच म्हजो जीव म्हाका नाका सो जाला . 
सचिन : आरे पूण विनोद , आयज सरकारान एडस् पिडीत लोकांखातीर 


सात पड्डे 

जायते कायदे काडल्यात , आनी अशा मनशांक बरी वागणूक 

दिवपाचो यत्न सगळ्या थरांतल्यान जाता . 
बनोद : हे सगळे जरी खरें आसले , तरीय तें समाजान मानून घेवंक 

नाका ? 
मेलन : आरे समाजाचीच आमकां चड लज . हो समाज आमकां 

जगपाक दितलो ? 
ल्लवी : तुमी समाजाची लज म्हण्टात . म्हाका म्हज्या घरच्यांचीच 

लज ... ( रड्टा ) 
चिन : घरच्यांक समजावंक येता गो . म्हज्या बापायक बुद्द 

शिकयली म्हण्टगज सगळे जाग्यार पड्टलें . 
नोद : पूण तुजो बापूय सोपलो म्हण म्हजो रोग पयस जावचो ना . 
चिन : आरे विनोद , तुवें हें संकश्ट आपूण जावन स्वताचेर ओडून 

घेतला . आपल्या पांयार आपणेच कुराड मारून घेतल्या . 
मलन : आरे , पूण ह्या समाजांत आमी तकली वयर काडून कशें 

जगप ? 
चिन : तूं समाजाचो कित्याक विचार करता ? हांव आसा न्ही गो तुजे 

वांगडा . म्हज्या ह्या आमदार बापायक बुद्ध ही शिकोवंकच 
जाय , ना जाल्यार तो आमच्यासारख्या कितल्याशाच 

तरणाट्यांची जीण सोंपयतलो . 
गळी : ( एकामेकांक पळयतात आनी सचिनाबरोबर वचपाक तयार 

जातात . ) हय , आमी आसात तयार . ( एकामेकांच्या हातात हात 
घालतात ) हय , आमी आसात तयार झुजपाक . ( काळोख ) 


सोंपता 

3. धुंवारनगरीतलो कोयर 


पात्रां 


: 


सुत्रधार 1 
सुत्रधार 2 


: 


राजा 


: 


: 


चि 


: 


: 


पादान 
शेणापती 
पर्यावरण मंत्री : 
शिपाय 
फॅ . पात्रांव 1 : 
फॅ . पात्रांव 2 
फॅ.पात्रांव 3 
फॅ.पात्रांव 4 


: 


: 


: 


लोकमकण निगम 


राजदूत 
मक प्रतिनिधी 11 : 

प्रतिनिधी 2 


: 


नायक 


पांडू 
पेद्रू 
कोयरासूर 


: 

धुंवोरनगरीतलो कोयर 


पानामा 


3. धुंवारनगरीतलो कोयर - 


T 


देखाव : पयलो 


माना वसुकी मेळाव्याखातीर माची सजल्या . 
त्रधार 1 : ( माचयेच्या दावेवटेन भीतर सरता ) नमस्कार , 

मा सगळ्यांक मायेमोगाचो येवकार . 
त्रधार 2 : ( माचयेच्या उजवेवटेन भीतर सरता ) हय हय , 

on सगळ्यांक मायेमोगाचो येवकार . 
त्रधार 1 : तुमी आमच्या उतराक मान दिवन ह्या वर्सकी 

मेळाव्याक हाजीर रावल्यात म्हण आमी तुमचे 

मनाकाळजांतल्यान उपकारी . 
स्त्रधार 2 : हय हय , उपकारी आसात . ( सगळे कलाकार बोवाळ 

करीत भीतर येतात . ) 
त्रधार 1 : आरे आरे बोवाळ कित्याक करतात . सगळे लोक 

3 आयल्यात मरे ? 
त्रधार 2 : किते रे तुमी ? 

TEE 
गळेजाण : लोक आयल्यात ... ? नमस्कार , नमस्कार . 
त्रधार 1 : चलात तर आमी नाटक करूंया मरे ? 
गळेजाण : नाटक ? कसलें नाटक ? 
त्रधार 1 : नाटक एका व्हडल्या राज्याचे . 
गळेजाण : राज्य ? कसलें राज्य ? खंयचें राज्य ? 
त्रधार 1 

: ह्या धरतेवयले व्हडलें राज्य . 
त्रधार 2 : हय हय , व्हडलें राज्य . 
गळेजाण आरे , पूण ह्या राज्याचे नांव तरी कितें ? 
त्रधार 1 : ह्या राज्याचे नांव 

: ह्या राज्याचे नांव धुंवोरनगरी ! 
त पड्डे 

सगळेजाण 


सुत्रधार 2 
सगळेजाण 
सुत्रधार 1 
सुत्रधार 2 
सगळेजाण 


सुत्रधार 2 


सगळेजाण 


सुत्रधार 1 


: किते ? धुंवोरनगरी ? 
: हय , धुंवोरनगरी . 
: आरे , पूण ह्या राज्यांतल्या राजाचें नांव कितें ? 
: ह्या राज्यांतल्या राजाचे नाव राजा इडीफस्क 
: हय , हय राजा इडीफस्क 
: कितें ? राजा इडीफस्क ? 
: हय राजा इडीफस्क . जो सदांच इडी आनी फस्क 
घेवन भोंवता आनी फकत इडी आनी फस्क घेवनच 
भोंवना , तर तो सदांच इडी फुस्कायत आसता . 
: तुमचो हो राजा शिगार ओडीना तर ? 
: आरे बाबा , इडी ओडून धुंवोर जाता तितलो पुरो , तांतुत 
शिगार आनी कित्याक तें ? आनी ह्या राजान आपल्या 
राज्यांतल्या दर एका मनशाक इडी आनी फस्कां 
फुकट वाटल्यांत . 
: हय हय फुकट वाटल्यांत . 
: आं ... आत्तां कळ्ळं देखूनच ह्या राज्याक नाव पडलां 

धुंवोरनगरी . 
: फकत धुंवोरूच न्हय तर कोयरूय जाला . 
: हय हय , कोयरूच कोयर जाला . 
: आनी ह्या कोयराचेर उपाय काडपाक राजा इडीफस्क 

म्हाराजान दरबार आपयला . 
: चलात तर . या आमी राजा इडीफस्काच्या दरबारांत . 
: चलात तर . ( काळोख . ) 


सुत्रधार 2 
सगळेजाण 


सुत्रधार 1 
सुत्रधार 2 
सुत्रधार 1 


सुत्रधार 1 
सुत्रधार 2 


देखाव : दुसरो 


राजाचो दरबार . विंगड विंगड रंगाच्या वोडणेंच्या 
आदारान शिंवासन आनी दरबार सजयला . 


सात पड्डे 

दान 


णापती 


दान 


णापती 
दान 


: ( धांवत धांवत येता . दरबांरांत सगळ्याक नदर मारता . ) 
आरेऽऽ बेश्टोच धांवत धांवत येयलो मरे हांव . हांगां तर 
कोणच ना . राजान सामको अर्जंट दरबार आपयला . 
( लोकांक ) तुमी राजा इडीफस्क म्हाराजाच्या दरबारांत 
आसात . 
: ( ताकतिकेन भीतर सरत ) पादान सायब , म्हाराजान 

इतलो ताकतिकेन सो दरबार आपयला ? 
: शेणापती , राजा तुका विचारलेबगर कसलोच निर्णय 

घेना अशें म्हण्टालो न्ही रे तूं ? 
: हय , सारकें तुजें . 
: मागीर हे फावटी तुका विचारनासतनाच आपयलो तर 

ताणें दरबार ? तुका मारलो काय कितें रे कोनशाक ? 
: पादान ? तूं चड उलयता हां . तुका आत्तांच हांव 

कामावेल्यान काडून उडयता . 
: म्हजो गुन्यांव ? 
: भर दरबारांत तूं म्हाका कोनशाक मारता ? म्हजो येदो 

व्हडलो अपमान ? 
: पूण शेणापती , तूं भर दरबारांत म्हण्टा तो , आजून 

दरबार भरचो आसा . 
: म्हण कितें जालें ? आनी कांय खिणांभीतर भरतलो हो 


णापती 


दान 
णापती 


दान 


णापती 


दरबार . 


दान 


णापती 


: मागीर भर दरबारांत हांवें तुजो अपमान केला अशें तूं 
कित्याक म्हण्टा ? तुकाय राजाचे वारे लागलें काय 
कितें रे ? कित्या कितेंय सो उलोवपाक लागला . 
: तुजें चड जावपाक लागलें हां . तूं पादान आसत 
राजाचो . पूण तूं म्हजो साडू म्हण ओगी रावता . 
म्हज्याच शिफारसीन तुका पादान केला राजान , म्हजो 
साडू म्हण . ना जाल्यार खंय झाडू मारपाक भोंवतलो 
आसलो देव जाणां . 

पादान : शेणापती , हे मात तुजें व्हड उपकार हां . तुवें म्हाका ह्या 

दरबारांत रूजू केलो तेखातीर हांव सदांच तुजो 

उपकारी आसतलों . 
पर्यावरण मंत्री : ( धांवत धांवत येता . ) जावं सायबा . पावलो एकदांचो ... 

अजून राजा आयलो ना , म्हणजे हांव वेळार पावलो 

तर . 
पादान : जावं ! आयज तरी पर्यावरण मंत्री वेळार पावलो . 
शेणापती : पळय , खरशेता पळय कसो . धांवत धांवत आयला सो 

दिसता . 
पर्यावरण मंत्री : हय रे ... हो येदो व्हडलो जीव आनी हे पोट घेवन 

धांवपाक तरी जाता हय रे ? आनी ह्या दरबाराची 
सपणां केदी व्हडली रे ? एक एक सपण चड्ता 
म्हणसर काळीज सामके वयर - सकयल , 

वयर - सकयल जावंन भायर सरता कांय जालें . 
पादान : भायर सरून पडत बी सकयल , घट्ट धर ... 
शेणापती : पर्यावरण मंत्र्या , राजान इतले ताकतिकेन हो दरबार 

कित्याक आपयला ? 
पर्यावरण मंत्री : आरे , अजाप मरे ! येदया व्हडल्या शेणापतीक खबरना . 

शेणापती , सामकें शेण खाल्लें काय किदें रे नांवा 

बशेन ? 
शेणापती : पर्यावरण मंत्र्या , तूं म्हज्यो टवाळ्यो मारता ? आरे हांवें 

वशिलो लायिल्लो म्हण तुका ह्या दरबारांत मानाची 
सुवात फावो जाल्या . नाजाल्यार खंय शेण खातलो 
आसलो देव जाणां . म्हाका शेण खाल्लें म्हण्टा ? आरे तूं 
म्हजो मेवणो जालो म्हण कितें जालें ? आत्तां तुका 

धांवडांवंक शकतां हांव . 
पर्यावरण मंत्री : जावं भावोजी , म्हजी भयण तुजे वांगडा पळून वचून 

लग्न जाली आनी म्हाका हांगा काम मेळ्ळे . आमच्या 
घराब्याक आदार मेळ्ळो , देखून आमी तुज्या 
उतराभायर ना भावोजी . 

धुंवोरनगरीतलो कोयर 

णापती गण : आसूं , आसू . पुरो . हांगां हांव तुमचो शेणापती . बेश्टोच 
कर भावोजी , 

भावोजी , भावोजी करीनाका . आतां दरबाराविशीं 

उलोवया . इडीफस्क म्हाराजान हो दरबार कित्याक 
| आपयला काय ? 
दान ज : शेणापती , तो पिंगापुराचो राजदूत आयला , ताच्या 

रावपाची आनी जेवणाची आतांच वेवस्था केल्या . दोन 
शिपायांक सांगला तो जेवतकच ताका घेवन दरबारांत 


यो म्हण . 


शपाय 


जा 


: ( भितरल्यान ) राजाधिराज , म्हाराज , धुंवोरनगरीचो 
राजा , राजा इडीफस्क येता रेऽऽऽ ( राजा येता . 
शिंवासनाचेर बसता . ) 
: शेणापती , आयज हो दरबार कित्याक आपयला ? 
: म्हाराज , दरबार तुमीच तर आपयला ताकतिकेन , 

आमकां फोन करून . मला 
: हय . हावें फोन करपाक लायलो खरो . पूण कित्याक 


णापती 


जा 


पानाच काय ... ? 


दान : म्हाराज , तो पिंगापुरचो राजदूत आयला . ते खातीर 

o आपयला दिसता दरबार . बार 
जा : हय , हय . तेच खातीर . ( चिंतता ) ना , खबर ना . आसूं . 

ताची जेवपाची , रावपाची वेवस्था केल्या हय रे ? 
गादान : हय म्हाराज . 
रोणापती : इडीफस्क म्हाराज , याद जाली . ( कुशीक आशिल्ली 

कोयरापेटी मदीं हाडटा ) हे कोयरापेटयेक पळोवन 
न याद जाली . आमच्या ह्या सुंदर सोबीत अशा 
नशा धुंवोरनगरीचेर एक व्हडले संकश्ट आयलां म्हाराज . 

: संकश्ट ? कसलें संकश्ट ? 
मादान : आमच्या ह्या धुंवोरनगरीत सगळेकडेन कोयरूच 

कोयर जाला म्हाराज . 
राजा 

: कोयर ? कोणे केलो हो कोयर ? 


. 

शेणापती म्हाराज , आमच्या ह्या धुंवोरनगरीतले प्रजेन केला हो 

कोयर.म्हाराज , हांगच्या नागरीकानीच जल्माक घाला 

ह्या कोयराक . 
पादान : आनी म्हाराज , आमच्या ह्या धुंवोरनगरीत इतलो कोयर 

जाला , इतलो कोयर जाला , इतलो कोयर जाला , 

इतलो कोयर जाला .. 
राजा 

: आरे कितलो कोयर जाला तें तरी सांग मरे ? 
पादान : खूब , खूब कोयर जाला म्हाराज ... मेजपाक जायना 

इतलो . 
राजा : वदळच्यान कोयर कोयर करीत आसा , कितें जालां तें 

तरी सांग . 
शेणापती इडीफस्क म्हाराज आमच्या ह्या धुंवोरनगरीत 

कोयराच्यो व्हडल्यो व्हडल्यो राशी तयार जाल्यात 
आनी हाची विल्हेवाट कशी लावप हेंच टेन्शन आमचेर 

पडला म्हाराज ... 
राजा : हातूंत व्हडलें कितें ? पर्यावरण मंत्र्या उजो घालात मरे 

त्या कोयराक . 
पर्यावरण मंत्री : ना इडीफस्क म्हाराज , ह्या कोयराक उजो घालपाक 

जायना म्हाराज . कारण ह्या कोयरांत प्लास्टीक 
आसता आनी प्लास्टीक जळोवप हे आरोग्याचे नदरेन 

हानीकारक आसता म्हाराज . 
राजा : कितें ? उजो घालपाक जायना ? उजो घालपाक 

जायना जाल्यार हो कोयर पुरून उडयात मरे ... 
पर्यावरण मंत्री : पूण म्हाराज हो कोयर पुरलो म्हण हातुंतलें प्लास्टीक 

ना जायना . तें मातयेकडेन एकजीव जायना म्हाराज . 
हें प्लास्टीक धर्तरेपोंदा वर्त्यांची वर्सा तशेंच उरता 
आनी अशें जर जायत जाल्यार मुखावेल्या काळांत ह्या 
धर्तरेचेर झाडां , पेंडा , वनस्पतीक , जल्म घेवप कठीण 
जातलें म्हाराज . 

जा : मागीर हाचेर उपाय किंते ? 
र्यावरण मंत्री : हाचेर उपाय आसा म्हाराज . 
जा : उपाय आसा ? कसलो रे ? 
र्यावरण मंत्री : ह्या कोयरातलें प्लास्टीक वेगळे करप आनी तें परत 

परत वापरप हो एक उपाय नाजाल्यार ह्या मुखार ह्या 
प्लास्टीक वापराचेर बंदी घालप . हे दोनूच उपाय 

आसात म्हाराज . 
जा : मागीर पर्यावरण मंत्र्या तुवे हे उपाय चालीक कित्याक 

लावूक नात ? 
र्यावरण मंत्री : लोक आयकनात म्हाराज . 
जा : कितें ? लोक आयकनात ? ह्या धुंवोरनगरीतले लोक 

आयकनात म्हळ्यार कितें ? अं ? हो राजा इडीफस्क 
म्हळ्यार हे लोक कितें समजतात ? एकएकल्याचो 
इडयेबशेन धुंवोर करून उडयतलो . शेणापती , 

पादानजी हें कितें आयकतां हांव ? 
दान : इडीफस्क म्हाराज आमी हे उपाय चालीक लावपाचे 

खूब यत्न केले . पूण लोक प्लास्टीक वापरपाचें कशेंच 
बंद करीनात . दिसान दीस ह्या प्लास्टीकाचो वापर 
वाडत आसा . पातळ प्लास्टीक वापराचेरूय बंदी 

घाली . पूण हे लोक चोरयां प्लास्टीक वापरूक लागले . 
णापती : इडीफस्क म्हाराज , प्लास्टीक विकतल्यांचेर आमी 

फायन घाली पूण तांच्यानी आमचेलागी मागणी केल्या 
की हें प्लास्टीक तयार करपी फॅक्टरींचेरूच बंदी 

घालची . 
जा : अशें . बरें आसा तर . ( दीर्घ सुवास घेवन ) पादानजी , ह्या 

फॅक्टरीवाल्यांक आनी दुकानदारांक म्हज्या सामकार 

हाजीर करात . 
दान : कोण आसा रे थंय ? शिपायांनो त्या फॅक्टरीच्या 

पात्रांवांक घेवन येयात . 

( राजा पासयो मारता . राजाक खूब राग आयिल्लो 
आसा . पर्यावरण मंत्री आनी हेरूय विचार करतात 
आनी पासयो मारतां मारतां एकमेकाक आपटतात , 
उपाय सोदपाचो यत्न करतात . मजगतीं शेणापती 
राजाच्या कानांत कितें तरी सांगता . ) 

( शिपाय 3-4 फॅक्टरींच्या पात्रांवांक घेवन येतात . ) 
फॅ . पात्रांव 1 : राजा इडीफस्क म्हाराज , तुमी आमकां हांगां कित्याक 

धरून हाडल्यात ? 
पादान : तुजी प्लास्टीक पोतयो तयार करपाची फॅक्टरी आसा 

मरे ? 
फॅ.पात्रांव 1 : हय सायबा . 
पादान : ह्या फॅक्टरींत तुमी प्लास्टीकच्यो पोतयो तयार 

करतात . लोक त्यो वापरतात आनी भायर उडयतात . 
त्यो पोतयो वाऱ्यान हांगा थंय पड्टात आनी सैमाचो 
इबाड जाता . हे खातीर तुमीं प्लास्टीक तयार करपी 
तुमच्यो फॅक्टरी बंद करच्यो अशी लोकांनी 

आमच्यालागी मागणी केल्या . 
फॅ.पात्रांव 2 : म्हाराज आमी प्लास्टीक पोतयो तयार करता त्यो ह्या 

लोकांखातीरच . लोक त्यो सारक्यो वापरीनात ताका 

आमी कितें करूं म्हाराज ? 
राजा 

सारकें तेचें . लोक सारक्यो वापरीनात ताका ते कितें 


करतलें ? 


शेणापती 


राजा 


: पूण एक सागांत रे म्हाका , तुमकां पातळ पोतयो तयार 
करूं नाकात असो आदेश दिल्लो मरे , मागीर तुमी तो 
कित्याक पाळूना ? 
: बरोबर ... हय , कित्याक पाळूना ? 
: हय सायबा . आमी तयार आसले , पूण लोक दाट 

पोतयो घेवपाक तयार नात . 
: कित्याक रे ? 


फॅ . पात्रांव 2 


राजा 

. पात्रांव 3 : त्यो लोकांक म्हारग पड्टात खंय म्हाराज , आनी लोक 

दुकानदारांकडल्यान बेशट्योच पोतयो मागून घेतात . 

त्यो दिवपाक दुकानदारांक परवडनात . 
कॅ.पात्रांव 4 : हय म्हाराज आनी पोती दिना जाल्यार रागार जातात 

वाला खंय . . 
राजा : मागीर पर्यावरण मंत्र्या , कितें करपाचें ? 
र्यावरण मंत्री : म्हाराज , काल एका पसरकाराक तालांव घालो , 

जाल्यार तो म्हण्टा " लोक गरज नासतना प्लास्टीक 
पोतयो व्हरतात ' आनी दुकानदार जर दाट - म्हारग 
प्लास्टीक पोतयो बेशट्योच दिवंक लागले जाल्यार 

तांकां दुकानां बंद करची पटली खंय . 
कॅ . पात्रांव 1 : म्हाराज आमी जर पातळ पोतयो तयार करपाचेर बंदी 

घाली जाल्यार हे दुकानदार भायल्या राज्यांतल्यान 
जाणीम पातळ पोतयो हाडटात आनी त्यो तांकां लोकांक 

मागता तशो फुकट दिवपाक परवडटात . . 
कॅ.पात्रांव 2 : म्हाराज , आतां आमी कितें करपाचें ? 
राजा : ना , हाचेर कितें तरी उपाय काडपाकच जाय . तुमकांय 

कितेंय सुचता जाल्यार पळयात . 
फॅ.पात्रांव 3 : पूण म्हाराज , आमच्या पोटार आड येनाकात . आमी 

जळ तुमकां गरजेवेळार खूब आदार केला . 
राजा : तें सगळे बरोबर रे . हांवें खंय ना म्हळां . पूण ह्या 

मा कोयराचेर कितें तरी उपाय काडपाकच जाय न्हय ? 
फॅ.पात्रांव 4 : प्लास्टीकच्यो पोतयो तयार करपी फॅक्टरीचेर बंदी 
Peo घालून हे संकश्ट पयस जावपाचें ना म्हाराज . 
राजा : मागीर हाचेर उपाय कितें ? कायदो केलो जाल्यार तुमी 

मानपाकय तयार नात . 
फॅ.पात्रांव 1 

: म्हाराज प्लास्टीक तशें खूब गरजेचें . पूण ताचो योग्य 
रीतीन वापर करप हें प्रजेच्या हातांत आसा . 

राजा 


पादान 


: हांव विचार करतां ताचेर . तुमीं चलात . फुडलो आदेश 

हांव कळयतां तुमकां . ( सगळे फॅक्टरी पात्रांव वतात . ) 
: इडीफस्क म्हाराज ह्या प्लास्टीकाचो वापर वाडपाक 
आमच्या राज्यांतले लोकच कारणीभूत आसात . ह्या 
प्लास्टीक वापराचेर आमची प्रजाच आळाबंद हाडपाक 


शकता . 


राजा 


पादान 


शेणापती 


: शिपायांनो , चलात रे ह्या धुंवोर नगरीतल्या दर एका 
गांवांतल्या एका एका प्रतिनिधीक धरून घेवन येतात . 
( शिपाय वतात . ) पादानजी , ह्या धरतेवयले सोबीत 
राज्यांतलो राजदूत हांगा आयला अशे सांगतालो न्हय 
रे तूं म्हाका ? 
हय म्हाराज ह्या धरतेवयले निवळ नितळ राज्य 
पिंगापूर . 
: ह्या पिंगापुराचो राजदूत मि . चींगपिंग आमच्या 
राजमहलांत हाजीर आसा म्हाराज . 
खंय रे तो ? 
: हांव घेवन येता म्हाराज ताका ? ( पादान वता . ) 
: म्हाराज , तो पिंगापुरचो राजदूत आमच्या राज्याची 
पळोवणी करपाक आयला . म्हाराज तांचे राज्य सामकें 
सोबीत सुंदर आसा , हांवें व्हेबसायटीचेर पळयिल्लें 
म्हाराज . 
: ( राजदुताक घेवन येता . ) हो पळय म्हाराज . पिंगापुरचो 


राजा 


पादान 


शेणापती 


पादान 


राजदुत चींगपिंग . 


राजा 


: येयात येयात , मि . चींगपिंग . तुमचे राज्य निवळ आसा 
अशें व्हेबसायटीवयल्यान आमकां कळ्ळां . तुमकां 
परबी . 
: ( राजाक हात दीत ) इंगा पिंगा खो यू . ( पिंगापुरी भाशेत 


राजदूत 


B 


सांगता . ) 

राजा 


: पादानजी तुका पिंगापुरी कळटा मरे ? 


: हय म्हाराज . 


पादान 
राजा 


: मागीर ताका विचार की , ते तांचे राज्य निवळ कशें 
दवरतात तें ? 


पादान 


राजदूत 


पादान 


राजा 


: कालेना पो तारे कोपा शेला मां ? ( पिंगापुरी भाशेत 

विचारता . ) 
: कारा पा ती के पॅ ला शी ले मा पा कारे सॉ . इशी तो मां 
कॉ किंगो शा मैं ना , तो पॉ प्लास्टी का पो रे सापा मा 
कॉ . ( पिंगापुरी भाशेत सांगता . ) 
: म्हाराज तो म्हणटा कि , तांचो राजा तुमच्या भशेन इडी 
आनी फस्क घेवन भोंवना . तांची प्रजा मेळत तसो 
कोयर उडयनात . प्लास्टीकाचो वापर खूब कमी 
करतात . कोयरातले प्लास्टीक वेगळे करून तांची 
प्रजा तांचे सारें करता . 
: ( गडबडटा ) बरे आसा . ह्या राजदूताक व्हरात आनी 
राजभवनाचेर ताची रावपाची वेवस्था करात . ( शिपाय 
राजदूताक घेवन वतात . ) 
: ( लोकांक घेवन येतात ) हे पळय म्हाराज , आमी थोड्या 
गांवांतल्या प्रतिनिधीक घेवन आयल्यात . बाकीच्यांक 
हाडपाक शिपाय गेल्यात . 
: म्हाराज आमकां हांगां कित्याक धरून हाडल्यात ? 
: तुमी ह्या धुंवोरनगरीची प्रजा . ह्या धर्तरेचेर तुमी कोयर 

तयार करतात अशी तुमचेर कागाळ आसा . 
: आमी कोयरापेटयो दवरल्यो पूण तुमी कोयर रस्त्यार 
उडयतात आनी सगळेकडे हळशीक करतात अशीय 
कागाळ तुमचेर आसा . हाचेर तुमचें कितें म्हणणे ? 
: ना म्हाराज ? आमी कोयर रस्त्यार उडयनात . तुमी ज्यो 
कोयरापेटयो दवरल्यात तातुंतच आमी कोयर 
उडयतात . पूण ही सुणी , गोरवां , मांजरां हो कोयर 


शिपाय 


प्रतिनिधी 


राजा 


पादान 


प्रतिनिधी 2 

रस्त्यार उडयतात , तांकां आमी कितें करूं ? 
पर्यावरण मंत्री : आरे पूर्ण हीं सुणी , गोरवां , मांजरां कोणाली ? तुमचीच 

मरे ? 
प्रतिनिधी सगळे : हय म्हाराज . 
राजा : मागीर तांकां सारकी सामाळूक जायना ? 
शेणापती : आनी तूं रे ? तूं त्या कामतील्या बिल्डीगेंत रावता मरे , 

चवथ्या मजल्यार ? 

मजल्यार ? काल राती तुवें चवथ्या 
मजल्यावेल्यान कोयराची पोती सकयल उडयली ? 
आमचो पादानजी सकयल्यान वतालो आनी मात 

जाल्यार ती ताच्या तकलेर पडटली आसली खंय . 
राजा : हय रे नायक , तूं सद्दां रातची कोयराची पोती 

अगा वयल्यान सकयल उडयता ? " 
नायक : ना म्हाराज . हांव उडयना म्हजी बायल उडयता . 
शेणापती : आनी तूं कितें करता ? पोती कोणाचेर पड्टा ती 

पळयता ? 
नायक : ना म्हाराज हांवें तिका कितले फावट सांगलें , 

कोयराची पोती सकयल व्हरून कोयरापेटयेंत उडय 
म्हूण . पूण ती आयकच ना . बिल्डींगेवयल्यान देंवपाक 

तिचे पाय दुखतात खंय . 
पादान : मागीर तूं पाय चेप म्हरे तिचे . 
पांडू 1 : तें पाय चेपपाचे बरें आसा . ( कपलार हात मारून ) 

म्हाराज म्हाका हांगा कित्याक आपयला , 
शेणापती : म्हाराज हाचे नांव पांडू . हो आपल्या घरांतलो कोयर 

पेटयेंत उडयना . व्हरता आनी आपल्या शेजाऱ्याच्या 

आंगणांत उडयता . 
राजा : हय रे ? हें खरें ? 

: हय म्हाराज . म्हाराज ती कोयरा पेटी खूप पयस आसा . 
कोयर थंय उडोवन येता म्हणसर वेळ जाता . आनी 
कामाक वचपाक वोगोत जाता . 


पांडू 

द्रू 


णापती : आरे , पूण तू थंयसूनच वता मरे , वतना व्हरून उडोवंक 

कितें जाता तुका ? 
डू काण : हय म्हाराज , फाल्यांसून तशेंच करता . 
दान 

: सारकी कोयरा पेटयेतच उडय . नाजाल्यार 

रस्त्यावेल्यान शेवटून मारशी . 
डूमा : ना , ना . 
जा : बरें आसा शेणापती , फुडल्याक आपय रे . 
णापती : ( ताळी मारीत ) दुसऱ्याक हाड रे . 

: ( कपलार हात मारून ) म्हाराज म्हुका हिंगा कित्याक 
आपोयला . हांवे कोणाक मारूंना , कोणालें कांयच 

चोरूंना म्हाराज , 
जा : तुका हांगा तेखातीर आपोवना . शेणापती सांगता तें 

खरें आसा ? 

: कितें म्हाराज ? 
णापती : म्हाराज हो पेद्रू . हागेले हॉटेल आसा . हो आपल्या 

हॉटेलांत जाय जाय ते सामान प्लास्टीक पोतयेंत 
हाडटा आनी त्यो पोतयो गटारांत उडयता . जेन्ना 
पावस पडटा तेन्ना त्यो व्हावन वतात आनी गटारांत 
मदीं शिरकून उरतात . मागीर थंयसून घाणी मारपाक 

लागतात 
जा 

: हय रे ? खरें आसा हैं ? 


द्रू 


: व्होय . 


जा : तुका ख्यास्त ही दिवपाकूच जाय . 

र : नाका म्हाराज म्हुका ख्यास्त नाका . हांव फांयच्यान 

पा कोयर पेटयेतूच उडयतलों . न 
णापती : बरें आसा . पयलेच फावट म्हुण तुका सोडून दितां . 

( इतल्यांत कोयरासूर हांसत येता . सगळे आंगांक 
प्लास्टीकाच्यो पोतयो , बाटल्यो आनी हेर वस्तू 

राजा 


पादान 


कोयरासूर 


सगळे 
कोयरासूर 


बांदलेल्यो आसात . राकेसासारको भेस . ) 
: ( रागानं ) आरे हो कोण राकेस ? हो दरबारांत पावलो 
कसो ? धरात ताका . ( शिपाय ताका धरपाक वतात . 
कोयरासूर तांका धुकलून उडयता . ) 
: कोण रे तूं ? 
: ( हासता ) हाऽऽ हाऽऽ हाऽऽ हांव कोयरासूरऽऽ ह्या 
धुंवोरनगरीतल्या जनतेनूच म्हाका जल्म दिला . तुमीच 
म्हाका पोसला . 
: कितें ? आमी ? 
: हय तुमीच . तुमी मेळत तसो कोयर करून आनी मेळत 
थंय कोयर वडोवन म्हाका पोसवण दिल्या . 
प्लास्टीकाचो चडांतचड वापर करून तुमीच म्हाका 
मोटो केला . ह्या धुंवोरनगरीत म्हजी पाळां मुळां घट 
करपाक तुमीच म्हाका आदार दिला . 
( सगळे एकमेकांच्या तोंडाक पळयतात . कोयरासूर 
लोकांच्या आंगार वता . लोक भितात . ) 
: आतां हांगां म्हजें राज्य जातलें . सगळे कडेन 
प्लास्टीकच प्लास्टीक जातलें . ह्या धरतरेवयली 
मनीसजात ना नपयत जातली . तुमी सगळे सोंपतले . 
ह्या राजा इडीफस्काच्या इडयेबशेन तुमी सगळे नाच 
जातले . हे राज्य आतां म्हजे . ( शिंवासनाचेर वचून 
बसता . ) तुमी सगळ्यांनी म्हाका पोसवण दिल्या . चड 
प्लास्टीक जाय आशिल्लें न्हय तुमकां . भोगात आतां 
कर्माची फळां . 
: ( राजाक कुशीक व्हरून ) राजाधिराज इडीफस्क 
म्हाराज . हे सगळे पळयत जाल्यार ह्या धुंवोर 
नगरीतली प्रजाच ह्या संकश्टाक जबाबदार आसा . 
तेन्ना लोकांक ख्यास्त ही जावपाकच जाय . 


कोयरासूर 


पादान 


सगळे 


: नाका नाका म्हाराज . 

राजा 


शेणापती 


सगळे 


राजा 
सगळे 


: मागीर आतां कितें करपाचें ? 
: ह्या धुंवोर नगरीतलो हो कोयरासूर पयस जातलो 
जाल्यार लोक जागृती करून आनी फावो त्या वेळार 
लोकांक ख्यास्त दिवन तांकां सुदारपाची गरज आसा . 
लोक सुदारले जाल्यारूच हो कोयरासूर ह्या 
धुंवोरनगरीतल्यान ना जातलो . 
: इडीफस्क म्हाराज आमकां ख्यास्त दिवू नाकात . आमी 

सुदारतले म्हाराज . 
: आतां ह्या कोयरासूराचें कितें करपाचें ? 
: म्हाराज , तुमी भिवू नाकात . ताका आमी पळयतात . 
ताका तयार आमीच केला . ताका आमीच सोंपयतले . 
( माचयेवयले सगळे लोक कोयरासूराच्या आंगार धावून 
वतात आनी ताच्या आंगांवेली एक एक प्लास्टीकाची 
पोती आनी हेर वस्तू काडून कोयराच्या पेटयेंत 
उडयतात , आनी कोयरासूराक मारतात , तशेंच 
केन्नाच प्लास्टीक वापरचेनात असो सोपूर्द घेतात . ) 
: ( सोपूद ) आयच्यान आमी प्लास्टीक वापरचे नात ! 
कपड्याची पोती वापरतले . आमी सोपूत घेतात की 
आमी आमचो वाठार नितळ करपाक वावुरतले . जो 
कोण प्लास्टीक वापरता आनी कोयर करता ताका ह्या 
राज्यांतल्यान धावंडायतले . 
: तशें जाल्यार हांवूय आयच्यान इडी ओडपाचे सोडटा . 
: जशी प्रजा तसो राजा . 
: ना , ना . जसो राजा तशी प्रजा . 
: जशी प्रजा तसो राजा . 
: ( एकमेकांच्या हातात हात घालून ) जशे आमी तशे 
सगळे . ( काळोख ) 


सगळे 


राजा 


शेणापती 
सगळे 


पादान 
सगळे 


सोंपता 

4. ना ! ना ! आमी मुक्त जावंक ना ! 


( हे एकांकीक कला अकादेमी गोंय आयोजीत राज्य पांवड्यांवेल्या 

विद्यालयीन ऐकांकी सर्तीत लेखनाचे इनाम लाबलां . ) 


पात्रां 
दिवाकर 
दिवाकर ( भुरगो ) 
दो . राम मनोहर लोहिया : 
पो . इ . ( खाप्री ) 
पो . इ . ( पाखलो ) 


: 


: 


पो . इ . 


: 


जेलर 


: 


राजाराम 


20-30 


: 


: 


: 


ही एकांकी 1998 त बरयिल्ली . ती 
तशीच दवरल्या , बदलूक ना . ते 
खातीर कांय गजाली पोरन्यो दिसू 
येता . ( देखीक मतपेट्यो , 200 
रुपया सामाजिक आदार ; सर्वीसेक 
फकत 

हजार रुपया ) 
बदलूक ना . इतल्याच खातीर की 
कांय तारखो ह्या एकांकीत नमूद 
केल्यात , त्यो मुक्ती चळवळींतल्यो 
आसात . " एका स्वातंत्र्य सैनिकाची 
आत्महत्या ' ही बातमी पेपरांत 
वाचली ( कोण तो याद जायना ) 
आनी हांव विचार करपाक 
लागलों , " कितें कारण आसतलें 
काय ताचे आत्महत्ये फाटले ? ' ह्या 
प्रस्नाचेर वेगवेगळे तरेन विचार 
करतां - करतां हे एकांकिकेचो 
जल्म जालो . 


: 


: 


दिपक 
पयलो 
दुसरो 
तिसरो 
मावशी 
शिपाय 
ऑफिसर 1 
ऑफिसर 2 
कलेक्टर ( दिनेश ) 
इन्स्पेक्टर ( विनोद ) 
आमदार ( सुखदीन ) 
रॉनी 
पल्लवी 


: 


: 


: 


: 

देखाव : पयलो 


देवाकर 


( दिवाकर , वर्सा साठ . एका पायान लंगडो , एक सुटके 
झुजारी बंदखणीत चीट बरोवपाक बसला . एक मेज , 
थोडेशे पेपर , जे ताका जेलर , जो ताचोच पयलींचो 
वांगडी ताचे वळखीन मेळ्ळ्यात . ) 
: ( चीट बरोवंक सुरवात करता ) 
।। श्री भवानी प्रसन्न ।। 

मोगाळ धुवेक , 
मोट्या दुखेस्त अंतस्कर्णान हांव हे पत्र 
तुकां बरयतां . आयज 5 जुलै 1998 , 25 वर्सी पयलीं 
ह्याच दिसा तुजी आई आमकां सोडून गेली . तेन्ना 
तुमी सगळी ल्हान आशिल्ली . आवयचो आनी बापायचो 
दोगांचोय मोग दिवन हांवें तुमकां ल्हानाची व्हड केली . 
बाय तुका खबर आसाच की , पोर्तुगीज नांवाच्या 
देवचाराक गोंयांतल्यान धांवडोवंक आनी आमच्या 
गोंयाक पोर्तुगीजांच्या शेकांतल्यान मुक्त करपाक हांवें 
गोंय मुक्ती चळवळीत उडी घेतली . 13 वर्सा सतत 
झटून , रगताचे उदक करून , खुबशे हाल सोसून , 
खुबशा जाणांनी आपलो जीव पणांक लावन गोंय 
मुक्तीचे हे मोलादीक सपन आमी 19 डिसेंबर 1961 
ह्या दिसा साकार केलें . 

तुज्या आईक उतर दिल्ले प्रमाण रोकडेंच 
म्हळ्यार 25 जानेवारी 1962 ह्या दिसा आमचे लग्न 
जालें आनी खुबशी वर्सी ज्या सपनांची तुज्या आई 

बरोबर हांवय वाट पळयतालो , तें सपन सत जावन 
आमच्या दोळ्यांमुखार आयलें आनी होच आमच्या 
आयुश्यांतलो मोट्या खोशेचो दीस . 

म्हजो जन्म एका गरीब , शेतकरी , पूण 
सुसंस्कृत अशा घराण्यांत जालो . म्हज्या बापायक 
आनी भावाक आमच्या गांवांत व्हड मान . सबंद भारत 
देशभर स्वातंत्र्य चळवळ सुरू जाल्ली आनी गोंयचेर 
पोर्तुगेज साम्राज्यशाय आपलो शेख गाजयताली . ह्या 
पारतंत्र्याच्या काळखांतल्यान आमचे माणकुलें गोंय 
मुक्त करचे खातीर आमकां उजवाडाची वाट 
दाखोवपी , एका थोर अशा सुटके झुंजाऱ्याची गांठ 
म्हज्या भावाकडेन पडली आनी हो थोर सुटके झुंजारी 
जावन आशिल्लो दोतोर राम मनोहर लोहिया . ( चिंतता 
आसतनाच काळोख . ) 


देखाव : दुसरो 


( गावांतले 10-15 लोक बशिल्ले आसतात आनी दो . 

राम मनोहर लोहिया भाषण दितात . ) 
रा . म . लो . : म्हज्या गोंयच्या मोगाळ भावांनोऽऽ आनी भयणींनोऽऽ . 

पुराय देसभर स्वातंत्र्याच्या चळवळीन नेट घेतला . 
आमचे गोंय लेगीत परकीयांच्या हातांत आसा . 400 
वर्सी जावन गेली , गोंयचे लोक पोर्तुगेजांचे अत्याचार 
सोसत आसात आनी हो अत्याचार करपाक तांका चड 
आदार मेळटा तो तुमच्याच गांवभावांचो , म्हणजे 
गोंयच्या मोठमोठ्या सावकारांचो . आज आमकां ते बस 
म्हण्टात थंय बसचे पडटा . उठ म्हण्टा तेन्ना उठचें 
पडटा . आमकां हांगा न्याय मेळना . तकली वयर करून 
जगपाक मेळना . आमच्याच गोंयांत आमी ह्या 
परक्यांकडल्यान हे हाल सोंसचे तरी कित्याक ? 

आमच्या आवय - भयणांचेर जाल्लो हो अत्याचार 
आमच्यान पळोवं नजो जाल्यार आयज आमी ओगी 
कित्याक ? ... कित्याक ? ... कित्याक ओगी ? विचारात , 
तुमच्याच मनाक विचारात . तुमच्या स्वाभिमानी मनांक .... 
( लोकांमदीं कुजबुज जाता आनी दिवाकर हो ल्हान 
भुरगो 10 वर्साचो , गर्देतल्यांन उबो रावता . ) 
: ना ! ना ! आमी हो अत्याचार ह्या फुडें कसोच सोसपाचे 
नात , आनी ह्या खातीर आमकां आमचो जीव 
वगडावचो पडलो जाल्यार लेगीत आमी फाटी सरपाचे 


वाकर 
सुरगो ) 


नात . 


: हय . 


I. म . लो . : शाब्बास ! म्हाका तुमचेकडल्यान हेच जाय आशिल्लें . 

( भुरग्याक माचेर आपोवन ) बाबा , यो , असो वयर माचेर 

यो . तुजें नांव कितें ? 
देवाकर : म्हजें नाव दिवाकर रामराय देसाय . 
I. म . लो . : म्हणजे तू राजाराम देसायाचो भाव तर 
देवाकर 
II . म . लो . : पळयात ह्या माणकुल्या भुरग्या सारकेच तुमी सगळे 

जागे जावंक जाय . 
( इतल्यान पोर्तुगेज पोलीस इन्सपेक्टर ( खाप्री ) ह्या 

सभेची खबर कळनाफुडें थंय पावता . ) 
1. इ . : ( भितरल्यान ) धोरात ! धोरात ! धोरात तेंकां ! ( भीतर 
खाप्री ) येता ) स्टॉप इट ! ही येसो भाषणां बोंद कोराय , ना 

जाल्यार तुमकां सोगळ्यांक धोन्न भितोर वोडोवचे 
पोडटोलें . ( खूब राग येता . पिस्तोल रा . म . लो.च्या 

कानाक लायता . ) 
T. म . लो . : ह्या असल्या पाखल्यां बरोबर आसलेल्या खापऱ्यांक 

आनी ह्या तांच्या पोक्या गुळयांक भिवूक फावना . 
( पिस्तोलाचो हात धरता ) खंयच्याय स्वातंत्र्याची 
चळवळ हे एका दोगांचे काम न्ही . हे खातीर तुमी 

सगळ्यांनी एका - मेकांच्या हातांन हात घालून फुडें 
सात पड्डे 

- 


सरूंक जाय आनी तेन्नाच गोंय हें बारीकशें राज्य 
पोर्तुगेजांच्या अत्याचारांतल्यान मुक्त जातले . चलात 
तर , घालात एकमेकांच्या हातान हात आनी रावात उबे . 
( पो . इन्सपेक्टराक खूब राग येता . पोलीस लोकांक 
धांवडांवपाचो यत्न करतात . पोलीस रा . मा . लोहियाक 
घेवन वतात . 

फाटल्यान लोक घोशणा दितात . 
काळोख . ) 


देखाव : तिसरो 


दिवाकर 


( स्पॉट पयल्या देखाव्यासारको ) 
: ( चीट फुडें बरयता ) आनी ह्या खिणासावन म्हज्या 
आंगात मुक्ती चळवळीचे बी रूजलें . जसजशी ताची 
वाड जायत गेली , तसतशी आमची चळवळ नेट 
घेवपाक लागली . ह्याच काळांत आमचो भारत देस 
स्वतंत्र जालो . एका मोठ्या अशा न्हिदेतल्यान जागो 
जावन आमच्या हिन्दूस्तानाच्या आंगांत स्वातंत्र्याचे 
जितें रगत सळसळूक लागले . पूण आमचे गोंय मात 
पोर्तुगेजांच्या हातांत आसलें . पोर्तुगेजांक धांवडांवक 
आमी जायत्यो चळवळी आखल्यो , आंदोलना उबारलीं , 
( जेलर येता , वर्सी पंचावन्न . ) जायत्या सरकारी 
कार्यालयांवेलो पोर्तुगेजांचो झेंडो काडून आमचो झेंडो 
चडयलो , हे चळवळींत आमकां थोडेकडेन यश आयलें 
पूण जायते फावटी बंदखणय भोगची पडली . 
: दिवाकर कितें चिंतता ? मरणाक भिलो काय कितें रे ? 
: ( रागान ) आरे आमी आमच्या उब्या आयुश्यांत मरणाक 
केन्नाच भिवूक ना . आनी काकोडकारबाब , आमी 
मरणांक भिल्ले जाल्यार हे गोंय मुक्त करपाक 
पावताशिल्ले रे ? आरे आमी गोंय मुक्ती चळवळींत 
कितें कितें केलें हे सगळं तुका खबर आसतना तूं अशें 
उलयता ? 


जेलर 
दिवाकर 

जेलर : तें सगळं बरोबर रे , पूण तूं हे कितें बरयता ? ( चीट 

पळयत ) 
देवाकर 

: आरे म्हजे चलयेचें सदांच म्हजेलागी मागणे आशिल्ले 
की , म्हज्या आयुश्यांतल्यो मुक्ती चळवळींतल्यो 
घडणुको सांग म्हण . ताका आपल्या स्कुलांतल्या 
भुरग्यांमुखार म्हजें उदारण दवरूंक जाय खंय . आनी 
आतां म्हजो निमणो वेळ आयिल्लोच आसा देखूनच 
ताच्या खातीर म्हज्या जीणेतल्यो सगळ्यो घडणुको 

चीटयेच्या रूपांत बरोबन दवरतालों . 
जेलर : म्हणजे तुवें आस्त सोडली तर ? 
दिवाकर : ना रे . पुण मनांसारकें जावू ना म्हण दुखता मात्शें 

काळीज . तुका याद जाता काकोडकारबाब ती केच्या 
जेलीकडे घडलेली घडणूक . ( जेलर चिंतता , याद 

जातकच ) 
जेलर : हय अशेंच एकदां आमी केपेंच्या पुलीस स्टेशनाचेर 

आमचो बावटो चडयता आसतना आमच्या 15-16 

वांगड्यांक पोलीसांनी धरून केपेंच्या बंदखणीत घाल्ले . 
दिवाकर : तारीख 16 जुलै 1959. पावसाचे दीस . वार ब्रेस्तार . 

आदल्या दिसा थारायिल्ल्याप्रमाण हांव , म्हजो भाव 
आनी पांच - स वांगडी मेळून आमी केच्या पोलिस 
स्टेशनाकडेन पावले . घोग्यांनी पावस पडटालो . 
जोगलांच्या उजवाडाचो आदार घेयत - घेयत 
रानांतल्यान मुखार सरत - सरत आमी जेलीच्या 
गेटीकडेन पावले आनी इतल्यान ... ( काळोख ) 


देखाव : चवथो 


( दोन पोलिस जेलीच्या मुकार गस्त दित आसतात , 
दिवाकर , ताचो आनी पांच - स 
लिपत - लिपत जेलीच्या गेटीमुकार पावतात , गस्त 


भाव 


जाण 

पो . इ . 


पो . इ . 


दिवपी पोलिसांक मारतात . इतल्यांत ... ) 

: ( भितरल्ल्यान ) चोलात ... चोलात ... धोरात ... तेंकां , 
( पाखलो ) फियादापूत . ( दिवाकराचो भाव राजारामाच्या काळजाक 

गुळी लागता , तो पडटा , दिवाकर ताका उखलपाक 
वता , ताच्याय पांयाक गुळी लागता , तो भावाक 

उखलपाक सोदता . ) 
दिवाकर : भावो , तुजी आमकां गरज आसा रे . तूं आमकां जाय रे . 

आयजमेरेन आमी तुज्या पावलार पावल दवरून चलले 
आनी निमण्या सुवातेर तूं आमकां सोडून वता ? 
: ( माचयेर येयत ) म्हुका खोबोर आसलोलीच तुमी 
तुमच्या वांगड्याक सोडोवपाक येतोलेच म्हूण . आज 
क्वार्त दीस जाले हांव तुमच्या पाळतेर आसलेलों , 
आनी दिवाकोर निमणे तूं आमच्या हातांत सापडलोच . 
आयज मेरेन तुयें आमकां खूब चोक्रायलें आनी आतां 
तुका तेची ख्यास्त भोगतोलीच . ( राजाराम ' वंदे मातरम् ' 

म्हण्टा आनी आपलो जीव सोडटा . ) 
राजाराम : वंदे मातरम् ! ( मरता ) 
दिवाकर : भावोऽऽऽ ( किळांच , रडटा . ) 

: ( टोपी सकयल काडीत ) दिवाकोर , चोल उठ . तुमकां 
मुक्तीवीरांक तुमच्या जीवाची पोर्वा ना . मागीर रोड्टा 

कित्याक ? चोल उठ . 
दिवाकर : हे पळय इन्सपेक्टर , आयज मेरेन तुमचे खूब अत्याचार 

आनी हाल आमी सोंसले . पूण आतां तुमचो निमणो 
वेळ आयिल्लो आसा . आयज तुमी म्हाका बंदखणीत 
घालतले , म्हजे हाल - हाल करून तुमी म्हाका मारतले , 
पूण लक्षांत दवर 

पाखल्या , 

आमच्या उपरांत 
भाटा - भाटांतल्यान आनी शेता - शेतांतल्यान अशे 
जायते दिवाकर आनी राजाराम तुमच्या फाटीक 
लागोन तुमकां हांगासल्ल्यान धांवडोन गोंय मुक्त 
केल्याबगर कशेच रावचे नात . 
: आरे दिवाकोर , तूं तुज्या जिवाचो विचार कोर . जे 


पो . इ . 


पो . इ . 

वाकर 


येतोले तेंका चोवपाक आमी कापोस्तादीचे आहाय . 
चोल , यो . ( हाताक धरून ओड्टा . ) 
: भावो , भावो , तुका म्हजो निमणो प्रणाम . वंदे मातरम् ! 
जय गोमंतक ! ( पो . इ . दिवाकराक ओडीत व्हरतात . 
दिवाकर घोशणा दीत आसता . पोलीस मारतात . 
काळोख . ) 


देखाव : पांचवो 


लर 


त्वाकर 


लर 


( स्पॉट पयल्या देखाव्यासारको ) 
: आनी ह्या दिसा राजाराम आमकां सोडून गेलो . 
: आनी हांवें एक पाय व्हगडायलों , पूण स्वातंत्र्याच्या 
चळवळीचें जें झाड म्हज्या कुडींत वाडटालें तें म्हाका 
कशेंच ओगी बसपाक दिना आसलें . पूण हांव 
करपाकय कांयच शकनासलों , कारण म्हाका धा 
वर्त्यांची ख्यास्त दिवन आग्वाद बंदखणेत घाल्लो . म्हजें 
मन म्हाका सांगतालें , की , भांगरासारख्या किरणांनी 
लखलखपी ती गोंय मुक्तीची सकाळ उदेवपाक चड 
कळाव लागचो ना . 
: अशेतरेन दो . राम मनोहर लोहिया हांच्या पावलार 
पावल दवरून पुरूषोत्तम काकोडकार , जनार्दन कामत , 
उपेंद्र तळावलीकार , त्रिस्तांव ब्रागांझ कुन्ना , डॉ . 
विनायक मयेकार , शहा , एम् . व्हाय . नूरी अशा 
वेगवेगळ्या धर्मांतल्या लोकांनी एकठांय येवन 
पोर्तुगेजांक हे गोंय सोडून वचपाकच लायलें आनी 19 
डिसेंबर 1961 ह्या दिसा आमचे गोंय पोर्तुगेजांच्या 
अत्याचारांतल्यान मुक्त जालें . 
: ह्या दिसा आमचे सगळे गोंय खोशेन भरून गेल्लें , 
दिवाळे दिसांनी सगळेकडेन जसो लखलखाट जाता 
तेचभशेन आमचे गोंय मुक्तीच्या उजवाडान भरून 


वाकर 

दिवाकर 


जेलर 


गेल्लें . सगळे गोंयकार एका मनान आनी एकवटान 
भारत मातेची आनी साकार जाल्ल्या ह्या मुक्तीची 
व्हडवीकाय गायताले . ( देशभक्ती गीत घालूं येता . ) 
: आनी हे पळोवन , म्हजें मन सामकें धादोशी जालें , अशें 
दिसले की आमी इतलीं वर्सी केल्ल्या त्यागाचें आनी 
सांडयिल्ल्या रगताचे खरेंच सार्थक जालें . पूण आयज 
ताचो कितें फायदो ? आरे आमी गोंयांक मुक्त करपाक 
पोर्तुगेजांच्या जेलीनी दिस काडले आनी आयज 
आमच्याच गोंयांत , आमच्याच भुंयेंत , म्हाका ही बंदखण 
भोगची पड्टा . थोड्या दिसांनी म्हाका फांशीय जातली , 
तीय बी म्हज्या वांगड्याच्याच बंदखणीत . 
: ना ! दिवाकर ना ! म्हज्या असलो दुर्दैवी मनीस ह्या 
जगांत ना . गोंय मुक्त जालें आनी सरकारान 
काडिल्ल्या कायदयाप्रमाण हांव पुलिसेंत भरती जालो 
आनी आज म्हजेर ही परिस्थिती आयली . खऱ्यानीच 
दिवाकर तुवें एक पाय व्हगडायलो आनी बऱ्याक 
पावलो . निदान देशाखातीर कितें तरी करपाक शकलो . 
: हावें देशाखातीर खूब कितें केलें , पूण ह्याच देशाच्या 
सरकारान आज म्हाका फाशीची शिक्षा फर्मायली . ताचें 
कितें ? 
: तुजी ही फाशीची शिक्षा माफ करचेखातीर तुजे 
चलयेन राष्ट्रपतीक तशी चीट बरयल्या आनी हांवें 
ताका रिकमेंड केला . 
ना ! ना ! काकोडकारबाब , ताचो कांयच फायदो जावचो 
ना . आरे , हांवें प्रतिश्ठीत हुद्याचेर काम करपी 
तिगजाणांक ह्या जगांतल्यान ना केल्यात , मागीर 
राष्ट्रपती कसो करतलो म्हाका माफ ? आरे , तोय 
लेगीत ह्या भ्रष्टाचारी देशाचो एक भागच मरे ? मागीर 
तो कसो करतलो म्हजो विचार ? 
: पळोवया , आज ना जाल्यार फाल्यां राष्ट्रपतीची जाप 
मेळटलीच . चल जेवणाचो वेळ जाला . ( घडयाळीक 


दिवाकर 


जेलर 


दिवाकर 


. 


जेलर 

पळयत ) तूं जेवन घेता मरे ? म्हज्या मनांत तुका जेवण 
हांगांच हाडून दिवपाचे आसलें , पूण म्हजे हात 
कायदयान बांदिल्ले आसात . दिवाकरबाब हांव मात्सो 
घराकडेन वचून येतो . तू जेवन घे . ( काळोख ) 


देखाव : सवो 


देवाकर 


( स्पॉट पयल्या देखाव्यासारको ) 
: ( चीट मुकार बरयत ) बाय , आयज आमी स्वतंत्र 
भारताच्या मुक्त गोंयांत वावुरतात . आजय खंय उरलां 
तें देशप्रेम . आमी परक्यांच्या अत्याचारा आड खूप 
झगडले , पूण आयज स्वकीयांच्या अत्याचाराक आमी 
तोंड दिवंक शकनात , हे पळोवन खूब दुख्ख भोगता . 
आमचे आयचे माणकुले भुरगे जे व्हडले जावन ह्या 
देशाचो फुडार सांबाळटले , उदरगत करतले , तेच 
आमच्या देशाचे फाल्यांचे खांबे भितरल्यान पोखरत 
चल्ल्यात , म्हळ्यारच तांचे आयुश्य कमी कमी जायत 
चल्लां . हाका कारणीभूत जावन आसा वायट संगत , हो 
सोरो , शिगारां , ड्रग्स आनी बारीक बारीक गाड्यांनी 
गोळाक लायिल्ली ही गुटख्याची पाकिटां ... ही वायट 
वेंसना ... ( चिंतता . काळोख . ) 


देखाव : सातवो 


( एक बारीकसो गांवांतलो गाडो . कांय भुरगे गाड्यार 
येवन गुटखा घेतात . मदीं एक नुस्तेकान , मदीं मदी 
कांय जाण गांवकार येतात - वतात . ) 
( दिपक दिवाकरालो चलो , जो वेसनाच्या आधीन 
जाला आनी ताचे इश्ट ताचे बरोबर येतात . ) 


- 

- 


पयलो 
दिपक 


दुसरो 


तिसरो 


दिपक 


पयलो 


: दिपक खंय रे तू ? सकाळच्यान पत्तोच ना म्हरे तुजो ? 
: इन्टरव्हू दिवंक गेल्लो रे . आरे थंय तांणी सामकी 
तकलीच बेजार केली . चल पळोवया , एक बियर 
मारूया . 
( दोगांय गाड्यार बसतात . बीयर घेतात , इतल्यान 
दिपकाचे वांगडी , दुसरो आनी तिसरो येतात . ) 
: आरे , दिपक खंय रे तुमी ? तुमची वाट पळयत पळयत 
रामाल्या बार्रार इल्लें मारलें आनी तुमी हांगा येवन 
बसल्यात ? 
: दिपक खंय गेल्लो रे तूं ? सकाळच्यान दिसलोच ना 

मरे ! 
: आरे सकाळी इन्टरव्हू दिवंक गेल्लो रे . कसले कसले 
प्रस्न विचारले जाणां तांणी , तकली सामकी बेजार 
केली . प्रस्न विचारले ते विचारले , वेल्यान विचारता 
तीस हजार रुपया दिवंक शकता काय म्हणून . 
: आरे दिपक एक सांग पळोवया , तुजो व्हडलो भाव 

कलेक्टर म्हरे . 
: तुजो दुसरो भाव पुलिस इन्सपॅक्टर म्हरे . मागीर तुका 

कशी मेळना रे सहीस ? 
: तुजो बापूय मोटो सुटके झुंजारी म्हरे , ताच्यो जायत्यो 

वळखी आसतल्योच . 
: आरे , तोच तर एक मोटो प्रस्न जावन आसा . म्हज्या 
बापायक म्हाका पयशे दिवनय सहीसेक लावपाक 
नाका आनी वळखीनय नाका . तो म्हण्टा आमच्याच 
देशांत आमी ही लाचारी कित्याक करपाक जाय ? 
: हय , बरोबर आसा तांचे म्हणणे . 
: येऽऽ वोगी रावात रे . तुमकां मात्शे चडलां दिसता , ना 
जाल्यार तुमी अशे उलोवचे नासले . सोड ... पाड पड़ों 
रे त्या सीसीचे . जाय रे कोणाक सीस . आयचे 
सांग पळोवया कितें करूया ? 

दुसरो 


तिसरो 


दिपक 


तिघाय 
दिपक 

यलो 


इसरो 


दोघुय 
यलो 


: आरे , आयज दनपरां त्या पीटरान एक बियर उदारीचेर 

दी म्हळ्यार दिवूना . मोटी शाणपणा सांगपाक लागलो . 
: म्हाका दिसता , आजय सांजेर तागेलेंच बार फोडल्यार 

बरें . 
: हय , हय तशेंच करूया . 
: आरे , दिपक बरी याद जाली , त्या मडगांवच्या 
कायतानान तुका रकाद धाडला . मात्सो येवन मेळ 
म्हण सांगतालो , कितें ब्राऊन शुगरीचें पार्सल आयलां 
म्हण्टालो . तें खंय कॉलेजींनी वांटपाक जाय . 
: हे तुयेन वदळ सांगपाचे न्ही रे ! ( दुसऱ्याक ) तुजी जीप 
आसा म्हरे , चल तर आत्ताच वचून येवंया . ( चौगुय 
वतात . झीप गेल्ल्याचो आवाज . काळोख . ) 


दपक 


देखाव : आठवो 


दिवाकर 


: ( चीट फुडें बरयत ) बाय , हो आमचो दिपक जो बी . ए . 
करून बेकार आसा , ताका हांवे सहीस कशी दिवची ? 
आज वतात थंय विचारतात मंत्र्याची वळख आसा 
काय म्हण . आनी आसली लेगीत जाल्यार वीस - तीस 
हजार आसचे पडटात . बाय , ही दोनीय कामां जी 
म्हज्या मनांक पटना , ती हांव कशी करूं ? ह्याच 
खातीर चळवळ करून आमी हे गोंय मुक्त केल्ले ? 
बाय , आमच्या दिपूची वाट लागल्या . तो वायटावटेन 
धावपाक लागला , हाका कारणीभूत जावन आसा ही 
बेकारी , हो पयसो , वायट संगत आनी तुजे दोगूय 
भाव . ते पयशांखातीर कितेंय करपाक फाटी - फुडें 
पळयनात . असोच एकदां हांव तुज्या व्हडल्या भावाच्या 
ऑफिसांत गेल्लो . थंय कितें घडलें तें पळोवन मन 
सामकें भरून आयलें .... ( चितता . काळोख . ) 

देखाव : णवो 


( एक जाण्टी विधवा बायल , कलेक्टर ऑफिसांत विधवा 
बायलेक मेळटात ते पयशे व्हरपाक आयल्या . 

शिपायालागीं वता . दिवाकर कुशीक रावन पळयता . ) 
मावशी : बाबा , विधवा बायलेक पयशे मेळटात ते कोण दिता 

रे ? 
शिपाय : मावशे ( बोट दाखयत ) , मावशे , तू म्हगे हेऽऽतेच्या 

फुड्यांत वच , तो सांगतलो तुका . 
मावशी : ( ऑफिसराकडेन वचून ) बाबा , घोव मेल्ल्या बायलांक 

पयशे दितात ते कोण दिता रे ? 
ऑफिसर 1 : पयशे म्हगे ? मावशे तू म्हगे होऽतो मुखार बसला 

ताचेलागीं वच . 
मावशी : ( ताच्या फुड्यांत वचून ) बाबा , घोव मेल्ल्या बायलेक 

पयशे मेळटात तेका कितें करपाक जाय रे ? 
ऑफिसर 2 : तुजो घोव मेलो म्हुगे , मागीर तुजेकडेन डेथ 

सर्टिफिकेट आसा ? 
मावशी : बाबा , डेथ सर्टिफिकेट म्हळ्यार ? 
ऑफिसर 2 : आगे , डेथ सर्टिफिकेट म्हळ्यार ... तुजो घोव मेलो अशें 

बरयल्लें कागद जाय कागद . तें वचून घेवन यो . 
मावशी : बाबा , खंय मेळटा रे तें ? 
ऑफिसर 2 : आगे , होऽऽतो थंय बस स्टॉप आसा तो जाणा म्हुगे 

तूं ? होऽऽतो गे , आमच्या ऑफिसाच्या मुखार आसा तो . 
त्या बस स्टॉपाच्या कुशीक म्हुगे एक दुकान आसा . 

त्या दुकानाचेर फॉर्म मेळटा . 
मावशी : कितें फोव मेळटा . फोव कित्याक ? तू सकाळी च्या 

पिवूना . 
ऑफिसर 2 : आगे फोव न्हू गे . फॉर्म , फॉर्म . थंय वच आनी तें फॉर्म 

घेवन यो . 

वशी 


पाय 


वशी 


पाय 


हे हाड , 


वशी 


पाय 


वशी 


: बाबा , तें म्हाका कांयच कळना . तू मात्शे बरोवन दी 
पळोवया . ( ऑफिसर बरोवन दिता , मावशी तें घेवन 
वचपाक वता . ) 
: मावशे , पयशे व्हरपाक आयल्या ? 200 रुपया म्हगे ? तूं 

ती आशा सोड आनी घरा वच . 
: बाबा , मागीर हावें ह्या जगांत जगप तरी कशें रे ? 
" सरकार अशें दिता तशें दिता ' म्हण व्हडली भाषणां 
करतात म्हरे ते आनी हांगा येतगज " हें हाड तें हाड ' ' 
करतात ? 
: मावशे , हे जे तुका हाचेफुड्यांत वच , थंय वच , 

तें हाड अशें सांगतात हाचे कारण खबर आसा तुका ? 
: ना ! 
: आगे , तांकां खावपाक जाय खावपाक ! 
: बाबा , कितें खावपाक जाय रे तांकां ? चिबड एक 

पिकलेलें तेंय हाडूना . 
: मावशे ते पयशे खावपाक शिकल्यात पयशे . 
: कितें पयशे ? 
: हय मावशे , तांकां ह्या मेजावयली फायल त्या मेजार 
पावोवपाक पयशे दिवचे पडटात . देखूनच मावशे हांव 
तुका सांगता , तूं ह्या पयशांची आस्त सोड . 
: अशें आसा तर ! पाड पडूं रे तुमचें . ह्या ऑफिसाचो 
कलेक्टर एका सुटके झुजाऱ्यालो चलो म्हरे . कसलो 
उजवाड घातला पळय ह्या सुटके झुजाऱ्यान . पाड पडूं 
तांचे , तुमचे सगळ्यांचे हाल हाल जाल्यार पुरो . तुमी 
सगळे उपाशी पडल्यार पुरो . देव आसत जाल्यार 
तुमकां पळयतलो . तुमकां जल्माक घालतेल्याचे पाड 
पडूं रे . घट्टण जावं तुमचें . देवा तुच पळय रे हांकां . 
आतां हांव तुमकां सांगता तुमी म्हाका पयशे दिलेबगर 
हांव हांगासरली कशीच हालची ना . आतां तुमी कितें 
करतात तें करात . 


पाय 
वशी 


शपाय 


वशी 

tha 


( एक ऑफिसर भीतर वता आनी कलेक्टराक सांगता . 

कलेक्टर येता . ) 
कलेक्टर : कितें जालां ? मावशे , कित्याक बोवाळ गे ? 
मावशी : तुमी आमकां जाण्टेल्यांक कित्याक त्रास करतात रे ? 

पाडच पडूं तुमचें . 
कलेक्टर : मावशे , ताणें तुका कितें जाय तें सांगला म्हुगे , मागीर 

तें वचोन घेवन यो म्हुगे . 
मावशी : पुण तें सारखें सांगू जायना रे ? हेचे फुड्यांत वच , 

हाड , तें हाड म्हळ्यार कितें रे ? 
कलेक्टर : तुगेली शाणपणां नाकात . तुका सांगलां तें कर . 

( शिपायाक ) तिका मात्शी भायर व्हर . ( मावशी गाळी 
मारपाक सुरवात करता . इन्सपॅक्टर येता . ) यो , विनोद 

यो . 
इन्स्पेक्टर : कितें जाला ? कसलो बोवाळ ? 
ऑफिसर 2 : सायब दुस्त पावले तुमी आं . ह्या मावशेन सामकी 

तकली खाली आमची . गाळयांचो सामको सांवार घालो 

तिणे . 
इन्स्पेक्टर : मागीर तुमी फोन करपाचो न्हय . आतां हांव हेवटेनच 

वतालो . सायबाक मेळपाक म्हण वयर आयलो . 
ऑफिसर 1 : बरें जाले सर . ही बायल पळय आमकां गाळी मारपाक 

लागल्या . तुज्या बापायक लेगीत गाळी मारल्यो तिणे . 
इन्स्पेक्टर : चलात रे , धरात तिका आनी जिपीत बसयात . ( शिपाय 

आनी पोलीस धरपाक वता ) 
मावशी : कितें जालां इनिस्पेक्टर ? हांव हांगा पैशे व्हरपाक 

आयिल्ली आनी तुमी म्हाका धरून खंय व्हरतात ? 
इन्स्पेक्टर : तुका पोलिस स्टेशनाचेर वचपाचें ना म्हुगे . मागीर 

मुकाट्यान घरा चल . 
कलेक्टर : आनी कितें सांगलां तें घेवन यो . ( मावशी बडबडत 

वता . ) 

न्स्पेक्टर : दिनेश तुका याद आसा म्हरे , आज आमकां आमदारान 

आपयल्यात . बारांक पाव म्हण सांगलेले , देखूनच 

आयिल्लो हांव हेवटेन . 
लेक्टर : हय म्हरे , विसरलोच हांव . तुजी गाडी आसा म्हरे 

सोमतेच वचून येवया . हांव म्हजें बॅग घेवन येता हां . 
( बॅग घेवन येता ) चल विनोद या म्हरे ( दोगय वतात . 
काळोख . ) 


देखाव : धावो 


देवाकर 


( स्पॉट पयल्या देखाव्यासारको . ) 
: ( चीट फुडें बरयत ) हे पळोवन दिसले की हेच खातीर 
हांवें म्हज्या भुरग्यांक जल्म दिल्लो ? हेच शिकयलें हांवें 
म्हज्या भुरग्यांक ? म्हजे भुरगे , एकटो कलेक्टर जाल्यार 
दुसरो पुलिस इन्स्पेक्टर , दोगूय जाण व्हड प्रतिश्टीत 
हुयाचेर काम करतात आनी तेच जर अशे वागूंक 
लागले जाल्यार सामान्य मनशान ह्या देशांत जगप 
तरी कशें ? चिंतून चिंतून तकली समकी पिशांतूर 
जावंक पावली . हांव तसोच उठलो आनी आमदाराल्या 
घराकडेन पावलो आनी मागीर हे आवाज कानार 
पडले . ( काळोख ) 


देखाव : अकरावो 


( आमदाराले घर , कलेक्टर , इन्स्पेक्टर आनी आमदार 
बशिल्ले आसतात . दिवाकर कुशीक रावन लिपून 

आयकता . ) 
कलेक्टर : कॉन्ग्रच्युलेशन्स् ! मि . सुखदिना . कॉन्ग्रच्युलेशन्स् ! 

आयज तुमी भोवमतानी निवडून आयले . 

: एस बॉस . 


आमदार : तशें न्ही मि . दिनेश आनी विनोद देसाय . ह्या सक्सेसा 

फाटल्यान सगळ्यांत मोठो हातभार आसा तो तुमचो . 
तुमी आदार करूंक नाशिल्लो जाल्यार हांव खंय 
निवडून येता आशिल्लो . हो ग्रेट मोमेन्ट आमी सिलेब्रेट 
करूंक जाय . रॉनी चल हांचेखातीर ड्रींक्स घेवन यो . 

( दिवाकर येता ) 
रॉनी 
आमदार : चल बेगीन यो . इन्सपेक्टर विनोदबाब , काल जर तुवें 

ओपोजीशन पार्टीच्या लोकांक आडावन दवरूंक 
नाशिल्ले जाल्यार आमी हे मतपेटयो बदलपाचे काम 
कशेंच करूंक शकचे नासले . दिनेशान हे मतपेटयो 
बदलपाचे काम बेस बरें केलें . थेंक यू फॉर युवर 
कायंड को - ऑपरेशन . ( रॉनी येता . ड्रींक्स दिता . ) कम 

ऑन ! लेट्स हेव द ड्रींक्स . 
तिघूय 

: चिअर्स ! 
आमदार : रॉनी , ऑफिसांत तांची पयशांची बॅगां दवरल्यांत ती 

घेवन यो . ( रॉनी वता . ) 
कलेक्टर : बैंक यू मि . सुखदीनबाब . तूं आमकां केन्नाय उलो मार 

आमी तुज्या उल्याक पावतलेच , पूण तूं मात आमकां 

विसरूं नाका . ( रॉनी येवन बॅगां दिवन वता . ) 
आमदार : ऑफ कोर्स ! डॉण्ट वॉरी माय डियर फंडस् ! हांव तुमचे 

वांगडा आसतोलोच . तुमी कांय भिवू नाकात . नाव 
प्लीज टेक दीस स्मॉल गीफ्ट ऑफ जस्ट फाइव 

लॅख्स् इच . 
दोघूय 
इन्स्पेक्टर : थेंक यू सुखदीनाबाब . 

( दिवाकर फाटल्यांतल्यान ल्हवुच इन्स्पेक्टरालें पिस्तोल 

काडटा . ) 
दिवाकर : ( रागान ) तूं इन्स्पेक्टर म्हरे ! लोकाची दुख्खा सोडोवची 

सोडून तूं तांचेर अत्याचार करता ? ना ! ना ! तुका ह्या 
सात पड्डे 

: थेंक यू . 


जगांत जगपाचो अधिकारच ना . ( ताका गुळी मारता . 

तो मरता . ) 
कलेक्टर : नाका ! नाका ! बाबा म्हाका मारूं नाका ! बाबा तुमी 

अशें कितें करतात ? बाबा तुमच्या भुरग्यांकच तुमी 

मारतात ? 
देवाकर : तुमी म्हगेर जल्माक आयिल्ले तेन्नाच मेल्यार बरे 

जातले आशिल्लें . ना ! ना ! तुमच्यासारके विश्वास 

घातकी जिते रावूक फावना . ( कलेक्टराक मारता . ) 
देवाकर : तू आमदार म्हरे ! असलीं फटींगपणा करून निवडून 

आयला ? तू सुद्धा जितो उरूंक फावना . 
आमदार : नाका ! नाका ! म्हाका मारूं नाका . हांव तुका जाय ते 

पयशे दिता . रॉनी ... रॉनी ... ( उलो मारता ) 
देवाकर : पयशे म्हणजे ? म्हाकाय बी विकतो घेवपाक सोदता ? 

भोग , तुज्या कर्मांची फळां . ( आमदाराकूय मारता . . 

रंगमाचयेर काळोख . भितरल्यान जुईजाचो आवाज ) 
जुईज ( आवाज ) : दिवाकरान दोन सरकारी सेवकांक आनी एका लोक 

प्रतिनिधीचो खून केला तेन्ना सगळ्या गजालींचेर 
विचार करून आनी दिवाकरान आपलो गुन्याव मान्य 
केला देखून ताका फांशीची ख्यास्त फर्मायता . द कोर्ट 
इज अॅडजोर्नड 


देखाव : बारावो 


दिवाकर 


( स्पॉट पयल्या देखाव्यासारको . ) 
: ( चीट फुडें बरयत ) बाय , म्हाका सांग खंयचोय बापूय 
आनी वेल्यान जो एक सुटके झुजारी , तो कशें 
सोसतलो हे सगळे ? जाणे आपल्या पुतांक ल्हानाचे 
व्हड केले , एका मोट्या देशभक्तीचे अपेक्षेन ... ( दोळे 
पुसता ) हांवें तुज्या व्हडल्या भावाक कलेक्टर आनी 


सात पड्डे 


- 83 


ना ! ना ! आमी मुक्त जावंक ना ! 


दुसऱ्याक इन्स्पेक्टर केलो , तें देशसेवा करपाक , हे 
असले अत्याचार करपाक न्हय गो . देखूनच ह्या 
देवचारांक हांवे ह्या जगांतले कायमचे ना केले . बाय , 
आमच्या दिपकाक सांबाळपाची जबाबदारी आतां तुज्या 
हातांत आसा . आत्मविश्वास आनी दृढनिश्चय जर 
मनशाकडेन आसत जाल्यार तो खंयचंय काम साध्य 
करूंक शकता आनी हे दोनीय गूण तूं तुज्या 
स्कूलांतल्या माणकुल्यांच्या कुडीत जल्माक घाल . म्हजें 
मन म्हाका सांगता , तूं तांका बरो मार्ग दाखयतलें 
आनी तांकां ह्या गांवचे बरे नागरीक करतलें . कारण 
ह्या माणकुल्यांक मुखार ह्या अत्याचारांआड झुजपाक 
जाय , परतून एकदां तांकां मुक्ती चळवळ करची 
पडटली . कारण आजून आमी मुक्त जावंक नात . ना ! 
ना ! आमी मुक्त जावंक ना ! 
बाय , ह्या भ्रश्टाचारी सरकाराचो गळफास म्हज्या 
गळ्यांत घालपाची म्हाका इत्सा ना . आनी ह्या जगांत 
जगपाचीय इत्सा ना . तेन्ना म्हजो ह्या देशाक निमणो 
प्रणाम आनी तुका अशिर्वाद . जय गोमन्तक ! 

तुजो बाबा , 

दिवाकर 
: खऱ्यानीच ना ! ना ! आमी मुक्त जावंक ना ! 
: ( भितरल्यान ) ना दिवाकर आतां तुजो ह्या जगांत 
जगून कायच उपयोग ना . हो भ्रष्टाचारी गळफास 
गळ्याक घालून मरचेपरस जीवच दिल्यार बरो . 
हय ... हय ... आतां ह्या जगांत जगून कांयच फायदो 
ना . पूण हे जेलीत ही कूड काबार तरी कशी करप ? 
( विचार करीत आसतनाच ताका पोलिस आनी ताचें 
आर्म दिसता . विचार करीत ) हय ... हय ... तशेंच केल्यार 
बरें . ( पोलिसाक आपयता . पोलीस येता . दिवाकर 
पोलिसाचे आर्म ओडटा आनी आर्माक आशिल्ल्या 


दिवाकर 
दिवाकर 
( आवाज ) 


दिवाकर 

दवाकर 


लर 


ली 


चाकवान आपल्या हाताची शीर कापता , पोलीस शिटी 
मारता . ) 
: ना ! ना ! आमी मुक्त जावंक ना . वन्दे मातरम् ! ( मरता . ) 
( सगळे पोलीस जमतात . गर्दी . थोड्या वेळान जेलर 
आनी दिवाकराली चली राष्ट्रपतीचे पत्र घेवन येतात . ) 
: कितें जाला ? कितें जाला ? गर्दीशी केल्या तुमी . 

( दुख्खेस्त ) 
: बाबा , बाबा कितें केलें तुमी हे . बाबा ! राष्ट्रपतीन 
आपल्या पत्रांत कळयलां , की तुमी जे खून केल्यात ते 
परिस्थितीनुसार केल्यात , देखून तांणी तुमचे फाशीचे 
शिक्षेचेर फेरविचार करपाचें थारायला . ( पत्र उखलता . 
वाचता आनी बाबाऽऽ म्हणून किळांच मारता . ) 
: दिवाकरबाब कितें केलें तुवें हें .. ? ( रडटा ) तुवें 
समाजांतलो थोडोसो भ्रश्टाचार पयस करपाचो यत्न 
केलो आनी आमकांच सोडून गेलो . दिवाकर आनी खूब 
कामां उरिल्ली रे . तूं आमकां जाय आसलो . तुजी ही 
भ्रष्टाचार मुक्ती चळवळ आमकां आनीक नेटान मुखार 
व्हरपाची आसली . तुज्या सारख्या व्हड कापस्तादीच्या 
बापायची ही भ्रश्टाचार मुक्ती चळवळ आतां हांव 


लर 


मुखार व्हरतलों . 


ली 


: जेलर काका हांवूय आसतलें तुमचेवांगडा हे मुक्ती 
चळवळींत . कारण , आजून आमी मुक्त जावंक ना . ना ! 
ना ! आमी मुक्त जावंक ना ! ( काळोख . ) 

5. विघ्नहत्यचिरच विघ्नां 


पात्रां 


नागेश 


: 


: 


रामू 
सेक्रेटरी ( सार्वजनीक गणपती ) 
सायब ( सार्वजनीक गणपती ) 
सा . ग . 1 ( सार्वजनीक गणपती ) 
सा . ग . 2 ( सार्वजनीक गणपती ) 
गणपती 1 
गणपती 2 
गणपती 3 
वा . लि . 1 ( वार्ड लिडर गणपती ) 
वा . लि . 2 ( वार्ड लिडर गणपती ) 
वा . लि . 3 ( वार्ड लिडर गणपती ) 
वा . लि . 4 ( वार्ड लिडर गणपती ) 


: 


: 


: 


: 


: 

5. विघ्नहत्यचिरच विघ्नां 


देखाव : पयलो 


गेश 


मू 


( गणपतीची शाळा , ल्हान - मोठे गणपती तयार करून 
भितर बांकार दवरल्यात असो भास करप . एक दोन 
माचयेर दाखोवप . कांय पेण्टाचे डबे , पिशोलां आनी 
रंगवपाचे सामान . ) 
: राम्या , सगळे गणपती सारके दवरल्यात म्हरे . तो 
पळय , त्या बाकावयलो गणपती मात्सो वांकडो आसा . 
चल पळोवया , सारको कर तो . या गुडयेवेल्या 
सार्वजनिक गणपतीचे मात्शें दोळ्यांचे काम उरला , तें 
पुराय करीना जाल्यार तो पूँजीडंट येतलो आनी बोवाळ 
घालतलो . 
: मामू , मामू ह्या दोन गणपतीचे फायनल फिनीशींग 
उरलां आनी पेण्टय सोपत आयला . मामू , आयज तुमी 
घरा वचात , हांव आयज हांगाच न्हिदतां . सद्दां तुमी 
न्हिदतात न्हय , आयज हांव न्हिदतां . 
: भंय बी दिसचो ना मरे तुका ? 
: ना मामू , भंय आनी कसलो . हे इतले गणपती आसात 

ते म्हज्या सांगाताक . 
: फाल्या म्हाकायबी मात्शें काम आसा . मडगांवां वचून 
थोडो पेण्ट हाडूंक जाय . दोनूच दीस उरल्यात पळय 
चवथीक . फुडल्यो दोन राती सामकी जागरणां करची 
पडटली पळय आमकां . होऽतो मात्सो काळो पेण्ट दी 
पळोवया , ह्या गणपतीचे मात्शे दोळे सारके करतां . 


नागेश 


रामू 


नागेश 

रामू 


नागेश 


रामू 


नागेश 


: मामू , आयज मात्शे बेगीनूच न्हिदुया . जागरणां करून 

सामकी हालत जाल्या पळय जिवाची . 
: हय . तरी बरें , पयलीं सारके चारशे - पांचशे गणपती 
करपाक पडनात आतां . रेडीमेड गणपती आयल्यात न्ही 
रे . आनी आयज मनीस तरी खंय मेळटात गणपती 
करपाक ? तरी बरे तूं आशिल्लो म्हण हे पन्नाशेक 
गणपती तरी जाले ह्या वर्सा , 
: हे चिकण मातयेचे गणपती करपाक त्रास न्ही रे मामू ? 

ते रेडीमेड गणपतीच बरे . 
: हय रे , पूण थोडे आमचे जाण्टे आसात न्हय , तांकां हे 
रेडीमेड गणपती मानवनात . तांचे खातीरच आयज हे 
चिकणमातयेचे गणपती आमकां करचे पडटात . आनी 
सरकारय आदार करता न्हू रे आता . पळय हो गणपती 
जालो मरे सारको ? 
: जालो मामू , मामू ही तुमची गणपती रंगोवपाची कला 
सामकी बेस्ट हां . मामू कोणी शिकयली तुमकां ही 
कला ? 
: जाणा मरे , म्हज्या आज्यान हे गणपती करपाचे काम 
सुरू केल्लें . ताच्या उपरांत म्हज्या बापायन हे काम 
मुकार व्हेलें . हांव ल्हान आसतना म्हज्या बापायबरोबर 
येवन मदींमदीं तांकां गणपती रंगोवपाक मदत 
करतालों . आनी हातुंतल्यानच ही कला हांवें आत्मसात 
केली . आनी आयजमेरेन हे काम हांव करीत आयला . 
पूण म्हजे चले हे काम मुकार व्हरत अशें म्हाका 
दिसना . आता तूंच म्हजेकडेन एक आशेचो दिवो 
उरला . 
: मामू , म्हज्यान जाता ते परीन हांव हे काम करपाचो 
यत्न करतलों . 


रामू 


नागेश 


रामू 

नागेश 


: हय रामू , तूंच म्हजो एक मोटो आदार . हे पळय , वेळ 
बरोच जाल्लो आसा . म्हाकां घराकडेन वचून न्हावन बी 
घेवंक जाय . तूं न्हिदता मरे हांगा . हे पळय , दार बी 
घट्ट लावन घे हां भितरल्यान . आनी थंय जेवणाचो 
डबो दवरला , धाडून दिला तुज्या मामीन तुजेखातीर . 
जेवन घे . बरें तर , हांव वतां . ( संगीत ... काळोख . ) 


देखाव : दुसरो 


सेक्रेटरी 


( रामू न्हिदला . बऱ्या वेळान कसलो तरी बोवाळ 
जाल्ल्यान ताका जाग येता . उठून पळयत जाल्यार 
सगळे गणपती चलपाक लागल्यात आनी 
मोठ्यामोठ्यान उलयतात . गणपतींची बसका चलता . 
गणपतींचो सेक्रेटरी बसका मुकार व्हरता . ) 
: सायलन्स् ! बोवाळ बंद ! हांव सगळ्या गणपतीलागी 
मागतां , अशे बोवाळ घालीनाकात . तुमच्यो अडचणी 
जाणून घेवपाकूच आमी ही मिटींग आपयल्या . हे 
पळयात , अशे चड पयस बसनाकात . हांव सगळ्या 
गणपतीलागी मागतां की सगळे अशे वांटकुळे बसात , 
म्हणजे सगळ्यांक सारकें आयकूक येतलें आनी 
दिश्टीय पडटले . तर हांव ह्या गणपती असोशिएशनाचो 
सेक्रेटरी , गणपती असोसिएशनाचे वतीन ह्या वार्षिक 
सर्वसादारण बसकेक म्हजो तुमकां मायेमोगाचो 
येवकार . वर्सपद्धतीप्रमाण ह्या बसकेचे यजमान जावन 
आसात आमचे मदले जाण्टे , म्हान अशे ह्या वाठारांतले 
सार्वजनिक गणपती श्री अष्टविनायक . ह्या सुवाळ्याचेर 
हांव तांचेलागी मागतां की तांणी हांगा येवन आयचे 
ह्या बसकेक सुरवात करची . 

सायब : इश्टांनो , दरवर्सा चवथीक दोन दीस आसा म्हळ्यार 

ही बसका आमी घेतात . तुमच्यो कितेंय अडी - अडचणी 
आसल्यार आमच्यान जाता ते परीन तांचेर उपाय 
काडप होच हे बसकेफाटलो मुखेल हेतू जावन आसा . 
हे पळयात , परवां बुधवाराक तुमचो यजमान तुमकां 
आपल्या आपल्या घरा घेवन वतलो . तशें पळोवपाक 
गेल्यार तुमच्या सगळ्यांचो यजमान दर वर्साचो एकूच 
आसल्या कारणान तुमची थंय तोखणाय जाता . पूण 
आमकां सार्वजनिक गणपतींक तोखणायेबरोबरूच 
जायते त्रासय भोगचे पडटात . आमच्यो सार्वजनिक 
गणपतींच्यो डिफीकल्टीस आमी तुमच्यामुकार 
मांडटलेच , पूण ते पयलीं वर्सपद्धती प्रमाण आमी 
तुमच्यो कागाळी आयकून घेवया . आनी तांचेर उपाय 
काडपाचो यत्न करूया . सेक्रेटरी तो मिनीटस् बूक घे 
आनी तांच्यो कागाळी नोंद करून दवर . ( सगळे बोवाळ 

करतात . 
गणपती 1 : कितें फायदो आसा ह्यो कागाळी बरोवन ? 
गणपती 2 : हो सगळो बेश्टोच शो . ह्यो कागाळी मांडून कांयच 

फायदो जावपाचो ना . 
गणपती 3 : सायबा , तुमचे हे बसकेक आमच्यो ह्यो कागाळी मांडून 

कितें उपयोग जावपाचो आसा व्हय ? आमचे प्रस्न 

सुट्टले अशें दिसता तुमकां ? 
सेक्रेटरी : आरे , पूण कोणाकोणाच्यो कितें - कितें समस्या आसात , 

कितें - कितें अडचणी आसात त्यो तरी कळटल्यो न्ही 


रे 


सायब 


: म्हाका दिसता वर्सपद्धती प्रमाण तुमी तुमच्या 
वार्डाप्रमाण जाल्ल्या मिटींगेक तुमच्यो कागाळी तुमच्या 
वार्ड लिडरांलागीं मांडल्याच आसतल्यो . तेन्ना हांव 
वार्ड लिडरांलागी मागतां की तांणी आपल्या वार्ड मेंबर 

गणपतीच्यो कागाळी हांगासर मांडच्यो . गेल्ल्या वर्सा 
आमी काय गजालींचेर थोडे निर्णय घेतिल्ले . तांचेर 
तुमी अंमलबजावणी केल्या आसतली , तेन्ना प्रत्येक 
वार्ड लिडर गणपतीन हांगासर येवन आपलो अहवाल 

कागाळींसयत सादर करचो . 
वा . लि . 1 : नमस्कार , हांव वार्ड क्रमांक एकाचो लिडर . आमच्या 

वार्डान सगळे मेळून एकोणचाळीस गणपती आसात . 
सायबा , गेल्ल्या वर्सा हांगाच आमच्यो कागाळी आमी 
मांडलेल्यो , आतांचे हे तरणाटे घुमटां मोठ्या - मोठ्यान 
वाजयतात . आनी ह्या आवाजान आमचे कान सामके 
दुखपाक लागतात . तेच बरोबर दनपारच्या अकरांक 
आरत्यो करपाक लागतात , त्यो सांजेर पांच म्हळ्यार 
चलतात . हे खातीर आमकां वाट पळयत ताटकळत 

रावचें पडटा . 
सेक्रेटरी : सायबा , पूण गेल्ल्या वर्सा आमी असो थाराव घेतिल्लो , 

जर कोणे मोठ्यान घुमट वाजयत जाल्यार ताचें घुमट 

बेगीन फोडपाचे म्हण . न्हय रे . 
वा . लि . 1 : हय सायबा , आमी तशें केलें , पूण हे लोक दुसऱ्या 

दिसा दुसरें घुमट घेवन आयले . 
सगळे : हय सायबा . . 
गणपती 1 : सायबा , आयचे हे लोक चवथ म्हळ्यार रीण काडून 

लेगीत घुमटां हाडटात . 
गणपती 2 : हय सायबा , तो सकयल्या वाड्यावयलो सगूण वर्साक 

दोन - तीन घुमटां हाडटा . हरशी तो पेजेक पातशेर . 
सायब : घुमटां हाडटा मरे ? मागीर जे मोठ्यान आनी बेसूर 

वाजयतात वा मस्ती करतात तांचे हात सुजयात 

जेणेकरून मोट्यान वाजोवपाचें बंद जातलें . 
वा . लि . 2 : सायबा , हांव वार्ड क्रमांक दोन ह्या वार्डाच्या गणपतींचो 

- 


लिडर . तश्यो हांवें आमच्यो सगळ्यो कागाळी आमच्या 
गणपती असोसिएशनाच्या सेक्रेटरीलागीं बरोवन 
दिल्यात . पयले सुवातेर म्हजी एक कागाळ आसा . 
सायबा , रामा भाटकार हो म्हजो यजमान . तर हो 
म्हजो यजमान एक व्हड नाल्लाची पेंड दर वर्सा दूस्त 
म्हज्या तकलेवयर माटोळेक बांदता . ह्या पेंडींतलो 
नाल्ल सुटून केन्ना म्हज्या तकलेर पडत ह्या टेन्शनान 

म्हाका न्हिद लेगीत सारकी पडना . 
सेक्रेटरी : सायबा , माटोळेबद्दल खूब कागाळी म्हजेकडेनूय 

आयल्यात . सगळ्यो कागाळी वाचतकच अशें दिसून 
आयले की आयचे सगळे यजमान आर्टिफिशल , 
लाकडाच्यो किंवा प्लास्टीकच्यो माटोळ्यो बांदतात . 
तशें पळोवपाक गेल्यार माटोळी ही वेगवेगळ्या 
वनस्पतींनी सजयल्ली आसूंक जाय . लोकांक आपल्या 
लागसार खंयच्यो खंयच्यो वनस्पती आसात हाची 
म्हायती दिवपाच्या हेतून हो माटोळेचो प्रकार 
जाण्टेल्यांनी सुरू केल्लो . हाचे कारण म्हळ्यार जर 
लोकांक ह्या वखदी वनस्पतींचो जागो खबर आसा 
आनी खंयच्या दुयेंसाक खंयची वनस्पती वापरतात हे 
खबर आसत जाल्यार गरजे वेळार ती वनस्पती 
वापरून लोकांचे जीव वाचपाक शकतात . हो ह्या 
माटोळे फाटलो मुखेल हेतू आशिल्लो . पूण आयज 

लोकांक सगळेच रेडीमेड जाय पडपाक लागला . 
वा . लि . 3 : सायबा , सेक्रेटरीन सांगलां ते प्रमाण सैमाचें आनी 

माटोळेचे सामकें लागीचे नातें आसा . पूण ह्या लोकांनी 
हो सैम सांबांळळा तरी खंय . राना - वनां ह्या लोकांनी 
काबार करून थंय कॉन्फ्रेटीची रानां उबीं केल्यांत . 
मागीर तांका ह्यो वखदी वनस्पती मेळटल्यो तरी खंय ? 
सायबा , हाचेर आळाबंद हो घालपाकच जाय . 

सेक्रेटरी : इश्टांनो , गेल्या वर्सा सरकाराक आमी या बद्दल पत्र 

धाडलेलें . पूण सरकारान हाचेर कांयच अंमलबजावणी 
केलीना . सरकाराक सैमाबद्दल कांयच पडून वचूंक ना . 
ह्या बद्दल खंत भोगता . ह्या विशयाचेर सायबान , 
गणपतीच्या सेंट्रल कमिटीकडेन विचार विनीमय करून , 
हांगच्या सगळ्या नॉन - गव्हर्मेंटल ऑर्गनायजेशनाक 
एकठांय हाडून , लोकांक माटोळेचे म्हत्व समजावपाची 
जापसालकी ह्या एन् . जी . ओ . चेर सोपोवपाचो निर्णय 
घेतला . तांकां चीट बरोवन विनंती केल्या की , चडश्या 
सार्वजनिक गणपतींच्या सुवातीचेर अश्यो कार्यावळी 
आयोजीत करात जेणेकरून लोकांक माटोळेचें म्हत्व 

समजतलें . 
वा . लि . 3 : सायबा , हो तुमचो निर्णय सामको योग्य आसा . सायबा , 

म्हज्या वार्डाच्या गणपतींच्यो अडचणी मात्श्यो वेगळ्यो 
आसात . आमच्या एका गणपतीच्या एका यजमानाचे घर 
खूब पयस आशिल्ल्या कारणान भट पुजा करपाक 
सांजेचो पांचाक पावता . तेखातीर तांका सामकें 
ताटकळत रावचें पडटा . तेच बशेन उत्तरपुजा 
करपाकूय कळाव लायिल्ल्या कारणान खूब अडचण 
आनी धावपळ जाता . तेन्ना ह्या भटाचेर मात्सो विचार 

करपाची मागणी आमच्या गणपतीनी केल्या . 
सेक्रेटरी : सायबा , म्हजेकडेन कागाळ आयल्या ते प्रमाण आतांचे 

हे भट कितें म्हणटात आनी गडबडी भीतर कितें 
करतात हे तांचे तांकाच खबर . सायबा , तांका शॉटकट 
मारपाची खूब संवय जाल्या . पूण पयशांकडेन ते कशेच 
फाटीफुडें पळयनात . तेन्ना ह्या भटांक बुद्ध ही 

शिकोवंकच जाय सायबा . 
वा . लि . 4 : सायबा , म्हजो यजमान नैवेद्याचे ताट दोन मिनटां 

सुद्धा 
म्हजे सामकार दवरीना . नैवेद्य दाखयतना गाळी 

मारिल्ल्याबशेन स्वाः स्वाः 

करता आनी दोळ्यार 
धरिल्ल्या बोटांमदल्यान म्हाका पळयत रावता , जसो 

काय हांव हेगेलो सगळो नैवेद्यच गिळटलों . 
सेक्रेटरी हय सायबा , आयचे हे यजमान जिवार येवन पुजा 

केल्ल्या बशेन करतात . आतां तर इतलें जाला की , 
हांच्यानी पारंपारीक मखरां काडून माळ्यार उडयल्यांत 
आनी कितें कांय म्हळ्यार ते आतां थर्मकॉल वापरून 
सजावट करपाक लागल्यात आनी सायबा ही मखरां 

सुद्धां सामकी हलकी . केन्ना मोडत हाचो नेम ना . 
गणपती 1 : सायबा , म्हज्या यजमानान गेल्ल्या वर्सा म्हाका अश्या 

थर्मकॉलाच्या मखरांत बसयिल्लो की , तें आतां मोडटा 
काय फाल्यां मोडटा , हाचो धुगधुगो म्हज्या काळजांत 
आसलो . जेणेकरून जे भक्ती भावान म्हजी सेवा 

करताले तांकां हांव आशिर्वाद दिवंकच शकलो ना . 
वा . लि . 2 : सायबा , वैज्ञानीक मळार मनशान सुदारणा करीतसान 

आमकां खूब त्रास जावपाक लागल्यात . हॅलोजन 
नांवाचें कांय बल्ब मनशांनी तयार केल्यात . हे बल्ब 
उजवाडाबरोबर सामकी गर्मी सोडीत आसतात . हे 
गर्मेन आमकां इतले त्रास जातात की केन्ना एकदा 
आमकां उदकांक व्हरून पावयतले हाचीच वाट आमी 


पळयत आसतात . 


सेक्रेटरी : सायबा , ही तर सगळ्यांचीच अडचण जावन आसा . 

मनीस आपली मागणी पुराय जावची हे आशेन आमची 
पुजा करता . पूण ताणी लायिल्ल्या त्या बल्बांच्या गर्नेक 
लागून आमचे लक्ष तांच्या मागण्यांचेर उरच ना . दुसरे 
वाटेन फोगाच्या , घुमटांच्या आवाजान आमचे कानच 
बशिल्ले आसतात . जेणे करून हे लोक आमचेकडेन 
कितें मागतात तें आयकुंकूच येना . तिसरे सुवातेर , ह्या 
लायटींच्या बल्बांचो उजवाड इतलो आसता जाका 

लागून गाराणे घालपी आनी आमची सेवा करपी 
यजमान आमकां दिश्टीच पडनात . तेन्ना तांणी केल्ले 
सेवेचें फळ आमी तांकां दिवकूच शकनात , हे बद्दल 

आमकां खंत भोगता . 
वा . लि . 2 : सायबा , गेल्या दोन वर्सा पयलीं अशाच मिटींगेक आमी 

निर्णय घेतिल्लो की हो फोग लायतल्यांक आनी 
लोकांक त्रास दितल्यांक शिक्षा दिवप म्हूण . पूण 
सायबा दिसानदीस हे फोग लावपाचे प्रमाण वाडतच 
आसा . सायबा , तुमी सांगिल्ले प्रमाण दोन वर्सी पयली 
हांवें म्हज्या यजमानाच्या चल्याक बरीच ख्यास्त फावो 
केल्ला . बाँब यजमानाच्या चल्याच्या हातांतच फोडलो . 
बाबड्यालो हात बरोच भाजलो . आता म्हळे हो 
सुदारतलो . पूण गेल्या वर्साक हाणें फोग लावपाचें 
कमी करपाचे सोडून चड फोग हाडलो . म्हज्या 
यजमानान ताका खूब सांगलें . पूण हो कस्सोच 
आयकलो ना . सायबा , ह्या असल्या न आयकुपी मस्ती 

भुरग्यांचेर कितेंतरी उपाय काडूंकच जाय . 
सेक्रेटरी : हय सायबा , आयज चलयो लेगीत सगळ्या पावंड्यार 

मुखार पावल्यात . म्हज्या यजमानाली चली सामकी 
सुबेज . बाजारांत आयिल्ली मोटेली सुरसुरी घेता आनी 
कितें काय म्हळ्यार म्हजे सोंडये मुखार घुवयता . ह्या 
मोटेल्या सुरसुन्यांच्यो मोट्यो - मोट्यो किट्ट्यो म्हज्या 
सोंडयेर आनी आंगार पडून सामकें चुरचुरता . सायबा , 

हाचेर कितेंतरी उपाय काडूंकूच जाय . 
गणपती 1 : सायबा , हांव हाचेर उपाय सांगता . बाजारांत हीट प्रूफ 

जॅकेटां आयल्यांत फाल्याच्यान आमी ती घालपाची . 
सायब : पूण आमी जॅकेटां कशी घालतले . फाल्या तूं म्हण्टलो 

आमी हॅल्मॅटां घालूया आनी मोटरसायकलीर बसुया . 
आरे , हे लोक बदल्ले म्हूण आमी बदलपाक जायना . 

हे 


हांव हाचेर विचार करतां आनी बाकीच्या गणपती 
असोशिएशनाकडेन उलोवन तुमकां हाचेर उपाय 

कळयतां . 
सेक्रेटरी : सायबा , ह्या घरांत पुजपी गणपतींच्यो समस्या 

आसातच पूण आमकां सार्वजनिक गणपतींक खुबश्या 
मोट्या समस्यांक तोंड दिवचें पडटा . ताचेर उपाय 
काडपाचो आमी आतां यत्न करूया . तर सायबा , 

आसात बस स्टैंडावयले सार्वजनिक गणपती . 
सा . ग . 1 : सायबा , म्हजें पुजन बस स्टैंडार जाता . ह्या घरांत 

पुजतल्या गणपतींचे फकत घुमटाच्या आनी फोगाच्या 
आवाजान कान बसतात . आनी तेंवयबी फकत देड 
दीस , पांच दीस वा सात दीस . पूण म्हाका बस स्टैंडार 
दिसभर येत्या - वत्या बसींचो घरघर अकरा दीस 
आयकोचो पडटा , तातुंभीतर दर एका बसीच्या हॉर्नाचो 
आवाज , दर एका कंडक्टराचो आवाज . त्या भायर 
रातच्या ऑर्केस्ट्राचें ढूम - ढूम - ढाम - ढाम . अशा ह्या 

आवाजान हांव सामको भेड्डो जातां . 
सा . ग . 2 : म्हजे प्रॉब्लेम मात्शे वेगळे आसा . सायबा , हांव पोलीस 

स्टेशनावयलो सार्वजनीक गणपती . म्हाका पुजतात 
ताच्या दावे वटेन हे पोलीस स्टेज घालतात . गेल्या 
वर्साक तांणी एक कोल्हापुरचे पथक हाडिल्लें . तशी 
कार्यावळ बरीच आशिल्ली . कार्यवळ सुरू जातकच 
म्हाका दिसना म्हण हांवें म्हजी नदर आनी मान दावे 
वटेन वळोवन पळोवपाचो यत्न केलो . हांवे जी मान 
वाकडी केल्ली ती कणली आनी तशीच उरली . दुसरे 
दिसा म्हजो यजमान आयलो आनी म्हजी मान वाकडी 
आसा ती पळोवन घुवळ येवन पडलो . ह्या पोलीस 
स्टेशनावयल्या पदाधिकाऱ्यांनी दुसऱ्या दिसा पेपरार 
दिले की , " सिद्धीविनायकान आपली मान बागोवन 

सेक्रेटरी 


सायब 


केल्लो चमत्कार ' . दुसऱ्या दिसाच्यान घे गर्दी . हे 
गर्देक लागून जीव सामको कासावीस जालो . पोलीस 
स्टेशनाची खूब जोड जाली हे मात खरें . तेन्ना हांव 
गणपती असोशिएशनालागी मागतां , ह्या पोलीस 
स्टेशनावयल्या पदाधिकाऱ्यांक कळोवन तांका स्टेज 
मुकारल्यान घालपाची वेवस्था करपाची मागणी करची . 
: सायबा , आमच्या सार्वजनीक गणपतींचे आनीक एक 
प्रॉब्लेम आसा . सायबा , अशे दिसून आयलां की आमकां 
सार्वजनीक गणपतींक पावयतना जायते लोक सोरो 
पिवून नाचतात . हाचेर आळाबंद हाडंकच जाय अशी 
चडशा सार्वजनीक गणपतींची मागणी आसा . 
: तर इश्टांनो , ह्या प्रश्नांचेर उपाय काडपाक हालींच 
गोंयच्या सगळ्या गणपती असोशिएशनान एकठांय 
येवन अशें थारायला की , ह्या विशयाचेर मुख्यमंत्र्याक 
एक पत्र बरोवचे . ह्या पत्रांत दर एक पोलीस 
स्टेशनावेल्या इन्स्पेक्टरांक अशी सुचोवणी दिवपाची 
विनंती केल्या की जो कोण गणपतीच्या मुकार सोरो 
पिवन नाचता वा बोवाळ घालता , ताका धरून भीतर 
उडोवचो आनी ख्यास्त फावो करची . 
: इश्टांनो , तुमी मुकार बशिल्ले सगळे खऱ्यांनीच 
भाग्यवंत , कारण आमच्या सारकीं तुमकां जागरणां 
करची पडनात . पूण आमकां सार्वजनीक गणपतींक 
सद्दां वेगवेगळ्यो कार्यावळी आशिल्ल्या कारणान 
जागरणां करची पडटात . लोकमान्य टिळकांनी ह्या 
सार्वजनिक गणेशोत्सवाची सुरवात केल्ली ती लोकांक 
एकठांय हाडचे खातीर . पूण आयज चित्र वेगळेंच 
आसा . आयज सार्वजनीक गणेशोत्सव मंडळांची संख्या 
इतली वाडल्या की कोट्यांनी रुपया ही मंडळां 
आमच्या नांवाचेर खर्च करतात . वेगवेगळे कार्यक्रम , 


सेक्रेटरी 

नाका , 


फोग , सजावट हे खातीर अवाढव्य पयसो खर्च 
करतात . काल एका पेपरार वाचिल्लें की एके संस्थेन 
सार्वजनीक गणेशोत्सवांत चलत आशिल्ले गैरप्रकार 
बंद करचेखातीर कांय येवजण्यो आंखल्यात . 
सार्वजनीक गणेशोत्सव जागृती समित्यो वेगवेगळ्या 
वाठारांत घडोवच्यो अशी विनंती तांणी केल्या . ते 
म्हणटात , मुर्ती सर्त नाका , ऑर्केस्ट्रा नाका , फोग 
नाका , लायटीच्या बल्बाचें डेकोरेशन 
सजावटीचेर अवाढव्य पयशांचो खर्च नाका , गणपती 
पावोपाच्या वेळार नाच , सोरो नाका . अश्यो जायत्यो 

गजाली तांणी मांडल्यात . 
वा . लि . 2 : पूण हे सार्वजनीक गणेशोत्सव मंडळांनी आयकुपाक 

नाका ? 
सायब : आयकुपाक जाय आनी ते आयकतलेच . हाचेर 

अंमलबजावणी करून घेवपाचे काम आमचेकडेनच 
आसा . ओगीच आमकां लोक विघ्नहर्ता म्हणटात तर .. ! 
आमचेर आनी सृश्टीचेर आयिल्ली ही विघ्नां आमी 
पयस करपाकुच जाय . ह्या कार्यशाळेचो पात्रांव 
नागेशबाब आतां येता . आयची ही सभा हांगाच 
सोपोवया . मुखावेल्यो कार्यावळी हांव 
गजालींचेर विचार करून तुमकां फाल्या कळयतलों . 
आयज ज्यो कागाळी हांगा मांडल्यात तांचेर दर 
एकल्यान विचार करून ताचेर उपाय काडपाचो यत्न 
करचो . उपाय काडटा आसतना मात्शें खरपणान 
ख्यास्त दिवपाची मेकळीकय हांव तुमकां दितां . कारण 
वेळ असो आयला की , आयचो मनीस सुदारतलो 
जाल्यार ताका ख्यास्त ही दिवूकच जाय . तेन्ना परत 
मेळुया फाल्यां , आयच्याच वेळार . ( संगीत ... काळोख . ) 


सगळ्या 


सात पड्डे 


- 98 

98 - 


विघ्नहर्त्याचेरच विघ्नां 


देखाव : तिसरो 


नागेश 


रामू 


नागेश 


: ( दारार मारता ) राम्या , ये राम्या , दार उगड . कितें 
न्हिंदो काडटा ? ( दार जोरजोरान धोडायता . रामू 
उट्टा . ) 
: आवय .. ! खंय गेले गणपती . आतां तर हांगाच बशिल्ले . 

आं ! सगळे तर आपल्या आपल्या जाग्यारूच आसात . 
: राम्या , आरे दार उगड . आरे उरलेले गणपती 

रंगोवपाक जाय . दार उघड . 
: ( दार उघडटा . ) मामू , आत्तां हे सगळे गणपती 
उलयताले , मिटिंगो घेताले . मामू गणपतींनी सगळ्यांक 
ख्यास्त दिवपाचें थारायला . 
: तूं मात्सो वोगी राव पळोवया . तुका सपन बी पडलें 
आसतलें . चल तोंड धू आनी ही च्या पी . गणपती 
रंगोवन जावपाक जाय . चल बेगीन . ( काळोख ) 


रामू 


नागेश 


-सोपता 

6. हांव सैम उलयतां 


पात्रां 


सर 


: 


: 


: 


.. 


: 


सैम 
भुरगें 1 
भुरगें 2 
भुरगें 3 
भुरगें 4 
भुरगें 5 
भुरगें 6 
भुरगें 7 
भुरगें 8 
भुरगें 9 


: 


: 


: 


: 

6. हांव सैम उलयतां 


सर 


( भुरगी कॅम्पाक आयिल्ली आसात . भुरगीं न्हिदल्यांत . 

सकाळी सर तांकां उठोवपाक येता . ) 
सर : ( पिल्लूक मारीत येता ) ये उठात , कितें न्हिदो काडटात . 

पळयात पांच वरां जायत आयलीं . सगळी उठली . फकत 

तुमींच उरल्यांत . चलात उठात बेगीन . 
भुरगें 1 : सर मात्शे रावत न्ही . आमकां सामकी न्हिद येता . रातीं 

कॅम्प फायराचें जागरण जालें न्हीं सर . 
भुरगें 2 : सर , काल खूब काम केलां आमी , सर आनी मात्शी 

न्हिदतात न्ही . सामकी जाम जाल्यांत सर आमी . 
: बरें बरें . आनी फकत 15 मिनटां हां . बेगीन उठात आनी 

ग्राउंडार येयात , एक्सर्सायज करपाक . ( वता ) 
सगळी : बरें बरें सर , आमी रोखडींच येतात . ( भुरगीं न्हिदतात . ) 

( सैम म्हाराज येता , कपडे राजासारखे , पिंजल्यात , 

जायत्या जाग्यांनी रगत आयलां . ) 
सैम : ( भितरल्यान ) ये उठात . बरी सुशेगात न्हिदो काडटात 

म्हरे तुमी . चलात , उठात बेगीन . ( माचयेर येयत ) उठात 
भुरग्यांनो , जागी जायात . कितें न्हिदो काड्टात ? आमचेर 

येदें व्हडलें संकश्ट आयलां आनी तुमी न्हिदो काड्टात ? 
भुरगें 1 : सर आत्तां तर तुमी आमकां उठोवन गेल्ले आनी रोखडेच 

परते आयले ? 
भुरगें 2 : सर , आमी तुमकां मात्शीं न्हिदता म्हण सांगलेलें न्हीं . 
सैम : आगो , पूण हांव तुमचो सर न्ही . 
भुरगें 3 : कोण तर तुमीं ? 

सैम 

: हांव सैम . 
भुरगें 1 : कोण सैम ? आमी सैमाक वळखनांत . 
सैम : भुरग्यांनो दोळे उगडात . पळयात , हांव तुमचो सैम 

उलयतां . 
भुरगें 2 : कोण तुमी ? खंयचो सैम ? आनी तुमी असो तकलेक 
म्हाराजासारखो 

मुकूट घातला आनी आमकां शे 
उठयतात ? 
भुरगें 3 : कोण तुमी , खंयचे म्हाराज ? आनी तुमचे कपडे कशे 

पिंजले ? 
भुरगें 4 : तुमचे आंग तर सामकें रगतान मांकला . तुमची ही दशा 

कोणी केली ? 
सैम : म्हजी ही दशा कोणी केली काय म्हण म्हाकाच 

विचारतात ? आगो हाका कारणीभूत तुमीच , म्हणजे हे 

धर्तरेवयलो मनीस नावाचो प्राणी . 
सगळी : कितें ? आमी ? पूण आमी कितें केला ? 
सैम : तुमीच म्हजी ही अशी दशा केली . आयज मनीस म्हजेर 

वेगळ्या वेगळ्या तरेन अत्याचार करता . आनी म्हजी ही 
अशी दशा करता . आनी तुमी म्हण्टात म्हाका वळखना 


म्हण . 


. 


भुरगें 1 : तुमी स्वताक सैम म्हाराज म्हण्टात आनी तुमचे हे दशेक 

तुमी मनशाक कारणीभूत थारायतात ? 
भुरगें 2 : पूण आमी तर ह्या पयलीं तुमकां केन्नाच पळोवंक ना 
सैम : बरोबर आसा . तुमी म्हाका कशी वळखतलीं ? तुमी म्हाका 

केन्नाच पळोवंक ना ? भुरग्यांनो हांव सैम . हांव सदांच 
तुमच्या सरभोवंतणी आसतां . हो वारो म्हळ्यार हांव . ह्या 
धर्तरेवयलें उदक म्हळ्यार हांव . ही झाडां - पेडा , 

दोंगर - दोगुल्ल्यो म्हळ्यार हांव . 
भुरगें 3 : सैम म्हाराज , ते सगळे बरोबर , पूण तुमी आमकांशे 

उठयतात ? 

सगळी : पूण 


आसात . 


सैम 

: हय , तुजो प्रस्न योग्य आसा . संवसारांतली सगळी भुरगी 
सोडून हांव तुमकांच कित्याक उठयतां ? भुरग्यांनो , ह्या 
वाठारांतलीं तुमी हुशार अशी भुरगी . खंयचीय गोश्ट 
करपाची थारायली 

जाल्यार तुमच्यांत आशिल्ल्या 
आत्मविश्वासान आनी दृढ निश्चयान ती पुर्णत्वाक 
व्हरपाची तांक तुमच्यांत आसा आनी ह्या गुणांक लागूनच 
हांव तुमचेसरी आयला . 

: पूण सैम म्हाराज , आमी कितें करचें अशें तुमकां दिसता ? 
सैम : भुरग्यांनो , करपासारख्यो खूब गजाली 

संवसारांतल्या दर एकल्या मनशाचो ह्या गजालींकडेन 
संबंद येता . पूण कोणूच म्हजो विचार करीना , देखूनच 
हांव असो रक्तबंबाळ जातां . मनशान म्हज्या आंगार 
घातिल्लो एक घावो पेंकता म्हणसर दुसरेवटेच्यान दुसरो 
मनीस म्हजेर दुसरो घावो घालता . कितलीशींच वर्सी 
जाली , हे अशेंच चलत आयलां . दिसान दीस म्हज्या 
आंगावेले घावे वाडत वतात आनी हांव रक्तबंबाळ जायत 

आसां . 
भुरगें 1 : सैम म्हाराज आमकां तुमी कितें सांगतात तें कांयच 


समजना . 


सैम : हय , बरोबर आसा तुजें . कशें कळटलें तुमकां . तुमी 

आजून ल्हान आसात . भुरग्यांनो , संवसारात अशे 
हजारांनी मनीस आसात जे म्हजेर चलिल्ल्या ह्या 
अत्याचारांबद्दल जाणांत . पूण तांणी केन्नाच ताचेर आवाज 
उठयलो ना . तांणी केन्नाच म्हजेर जाल्ल्या अत्याचारांक 
आळाबंद हाडपाचो यत्न केलो ना . वेल्यान तांणीय बी 

म्हज्या घाव्यांत आनीक भर घाली . 
सगळी : पूण सैम म्हाराज , तुमी कितें म्हण्टात तें आमकां कांयच 

समजना . 

आसात . 


सैम : भुरग्यांनो , तुमी ल्हान 

पूण तुमचेकडेन 
अत्याचारांआड आवाज उठोवपाची तांक आसा . आनी 
देखूनच तुमकां जागे करून सैम - राखण चळवळीची 
ज्योत तुमचे कुडीत पेटोवचेखातीर हांव तुमचेसरी 

आयलां . 
भुरगें 6 : पूण सैम म्हाराज आमी करचें तरी कितें ? 
सैम : चलात , तुमी म्हजे बरोबर येयात . सैमाचो कसो इबाड 

जाता आनी म्हजेर घावे घालून मनीस म्हाका कसो 
रक्तबंबाळ करता तें हांव तुमकां दाखयतां . चलात , 
चलात . येयात म्हजे बरोबर . ( संगीत ) ( सगळी एकामेकाक 

अजाबान पळयतात . ) 
सगळी : सैम म्हाराज , तुमी आमकां खंय व्हरतात ? 
भुरगें 5 : आमी सगळी तुमचे बरोबर कशी येतलीं ? 
सैम : भिवू नाकात . पळयात , ही जादूची शेंदरी . ( माचयेर 

जादूची शेंदरी आयिल्ल्याचो आभास करप , फावो तें 

संगीत . ) 
भुरगें 7 : वा ! खऱ्यानींच जादूची शेंदरी . 
भुरगें 8 : ( भियत भियत शेंदरेर चडत ) वा ! सामकी मोव मोव आसा . 
सगळी : येऽऽ खऱ्यानींच जादूची शेंदरी ! 

: चलात , सगळी ह्या जादूचे शेंदरेर उबी रावात . हांव 
तुमकां सगळो सैम भोवंडांवन हाड्टा . ( भुरगीं एकएकलीं 

जादूचे शेंदरेर उबी रावतात ) 
सगळी : वा ! खऱ्यानींच समकी मोव ही जादूची शेंदरी ! ( सैम 

सगळ्या भुरग्यांक घेवन उंच गेला असो आभास करप , 
भुरग्यांक वयल्यान सगळो सैम दिश्टी पडिल्ल्याचो 

आभास . ) 
भुरगें 2 : येऽ पळयात शेंदरी हालपाक लागली . 


सैम 

भुरगें 9 : येऽऽ , आमी वयर वयर वचपाक लागली . 
भुरगें 4 : येऽ पिंकी घट धर गो . 
भुरगें 2 : येऽऽ म्हाका भय दिसता . 
सैम : भिवू नाकात . सगळी सारखी उबी रावात . पळयात 

हांगासरल्यान तुमच्या सगळ्या वाठाराचेर नदर मारपाक 

मेळटा . 
भुरगें 3 : वा , सैम म्हाराज आमी कितली वयर आसात न्हय ! 

हांगासरल्यान सगळे दिश्टी पडटा . 
भुरगें 4 : तो पळय , तो आमचो गांव दिश्टी पड्टा . 
सैम : हय , हांगासरल्यान तुमचो गांव पळोवंक मेळटा . 
भुरगें 5 : तें पळय , ते आमचे घर . आवयस् ! सैम म्हाराज 

हांगासरल्यान आमचो बाजार लेगीत दिश्टी पडटा . 
सैम : हय . भुरग्यांनो जाणांत तुमी , आयज हो तुमचो बाजार 

आसा पळय , ह्या जाग्यार एकावेळार पाचवेंचार शेत 
पिकतालें . आयज ह्यो ज्यो पळय तुमकां बिल्डींगो दिश्टी 

पडटात थंय व्हडली व्हडली झाडां आशिल्ली . 
भुरगें 6 : सैम म्हाराज , कितें शेत ? आमी तर शेत केन्नांच पळोवंक 


ना . 


सैम : हय . आतां शेत रोवपाचे सगळ्यांनीच सोडून दिला . 
भुरगें 7 : सैम म्हाराज , हांव जेन्ना बाजारांत येतालें तेन्ना म्हाका 

मनीस भोवतना दिश्टी पडटाले . पूण आता तर हांगा 

कोणूच ना . 
सैम : हय . आतां हांगा कोणूच ना . कारण आजूनय बाजार 

उगडचो आसा . 
भुरगें 9 : आजून बाजार उगडचो आसा जाल्यार तुमी आमकां हांगा 

कित्याक हाडल्यांत ? 

सैम : हांवें तुमकां बाजार दाखोवंक हाडूंक ना . 
भुरगें 4 : सैम म्हाराज , बाजार दाखोंवक हाडूना जाल्यार कितें 

दाखोवंक हाडला तर ? 
सैम : भुरग्यांनो , त्या बिल्डींगेच्या मुळांनी मात्शी नदर मारात , 

त्या रस्त्यांच्या कडेनी मात्शी नदर मारात . आनी तुमकां 

कितें दिसता ते पळयात . 
सगळी : शी ! हांगासर सगळेकडेन घाण पसरिल्ली आसा . 

सगळेकडेन घाण , गटाराचो वास . शी ! शी ! शी ! 
सैम : बाजार म्हटलो की घाण , वास हो आसाच . पूण ह्या 

वाठारांतल्या दर एका नागरीकान जर जागृत रावन , 
ताचेर आवाज उठयलो जाल्यार ही घाण , ही हळशीक , 

पयस जावपाक कळाव लागचो ना . 
भुरगें 5 : हय , पूण आमी कितें करपाक शकतात ? 
सैम : कितें करपाक जाय हे सगळ्यांक खबर आसा . पूण हे 

लोक अजाण जाल्लेभशेन अशी हळशीक आनी घाण 
करून म्हजेर आनीक आनीक घावे घालीत आसात . 
भुरग्यांनो हळशीक , घाण तर आसाच , पूण तुमी आनीक 

एक गजाल विसरतात . 
भुरगें 1 : खंयची गजाल ? 
सैम 

: पळयात , तुमच्या ह्या सगळ्या वाठारांत प्लास्टीकाचो 
कसो हुवार आयला तो पळयात . तुमकां मनशांक ह्या 

प्लास्टीकाची सवंय जाल्या म्हण हे तुमच्या नदरेंत वचना . 
भुरगें 2 : हय सैम म्हाराज . हांगा तर सगळेकडेन प्लास्टीकच 

प्लास्टीक जाला . 
सैम : चलात , हांव तुमकां मात्सो लागी घेवन वतां . 
भुरगें 3 : येऽ पळयात , आमी सामकी बिल्डींगेक तेकून पावली . 
भुरगें 4 : येऽ जादूची शेंदरी सकयल वचपाक लागली . 

सगळी : आवयस् ! कितलें प्लास्टिक ! 
भुरगें 5 : पूण सैम म्हाराज , सरकारान प्लास्टीकाचेर बंदी हाडल्या 

न्हय ? 
सैम : हय , सरकारान सगळ्या प्लास्टीकाचेर बंदी हाडूंक ना . 

थोडोसो आळाबंद हाडपाचो यत्न केला . पूण ताका 
कितले यश आयला हातूत व्हड दुबाव आसा . आनी 

जाणांत तुमी , आयच्या मनशाक एक वायट सवंय जाल्या . 
भुरगें 7 : कसली संवय म्हाराज ? 
सैम : कसलोय सामाजिक 

प्रस्न आसलो 

आसलो जाल्यार तो 
सरकाराचेर व्हरून थापता . आतां हें प्लास्टीकाचेच 
प्रॉब्लेम पळयात . जर दर एका मनशान हे प्लास्टीक 
वापरपाचे बंद केलें , जाल्यार ह्या प्लास्टीकापासून जावपी 
वेगवेगळ्या आघातांतल्यान तुमी मनीस तर मुक्त 
जातलेच पूण त्याच वांगडा दर एक मनीस प्लास्टीक 
वापरून आनी सैमांत उडोवन म्हजेर जे घावे घालतात 

तातुंतल्यान हांवूय मुक्त जातलों . 
भुरगें 6 : सैम म्हाराज , अशें जर जायत जाल्यार हो आमचो वाठार 

कितलो सोबीत , नितळ आनी सुंदर उरतलो न्हय ? 
सैम : हय . हांगच्या जाणकार मनशाक हे सगळं खबर आसा . 

सगळे जाणां जावन लेगीत आयचो मनीस तेपरीन पावलां 
उकलना , ही व्हड खेदाची आनी दुख्खाची गजाल . हे 

खातीर तुमीच कितें तरी करपाक जाय . 
भुरगें 9 : पूण आमी कितें करपाक शकतात ? 
सैम : तुमी सगळी भुरगी जर जागी जायत तर म्हजेर पडिल्ले 

हे घावे पेकपाक कळाव लागचो ना . 
सगळी : सैम म्हाराज , आमी तेपरीन यत्न करतली . 
सैम : भुरग्यांनो इतल्यान सोपूंक ना . आजून खुबश्यो गजाली 

आसात जांकां लागून म्हाका त्रास भोगचे पडटात . 
भुरगें 2 : कसले त्रास सैम म्हाराज ? 
सैम : चल आमी तांचेरूय नदर मारूया . ( संगीत ) 
भुरगें 1 : सैम म्हाराज , अशें वयल्यान भोवपाक कितली मजा येता 

न्हय ? 
सैम : मजा येता मुगो . चला तर आनी मात्शे वेगान या . 
भुरगें 6 : पळयात , त्यो व्हडल्यो व्हडल्यो बिल्डींगो पयस पयस 

वचपाक लागल्यो ! 
भुरगें 3 : येऽ आमी कितली वयर पावली न्ही गो ? 
भुरगें 5 : येऽ तो माड पळय कितलो बारीक दिसता ? 
भुरगें 6 : येऽ हेऽऽऽतें कितें ? सगळे पत्रेच पत्रेशें दिश्टी पड्टात . 

( इतल्यांन भुरग्यांच्या नाकांत धुंवर वता , तांकां धुंवळ 

येता . ) 
सगळी : सैम म्हाराज , हो कसलो धुंवर . 
भुरगें 8 : सैम म्हाराज ह्या धुंवरान म्हाका धुंवळ आयिल्ले बशेन 


जाता . 


सगळी : हय सैम म्हाराज , घुवळ येता . 
भुरगें 9 : सैम म्हाराज , आमी मात्रों हांगासरल्यान पयस वचुंया . 

सामकें फुगार जाता . ( पयस वतात ) 
भुरगें 4 : सैम म्हाराज , तो कसलो धुंवर ? 
सैम : तो धुंवर फॅक्टरींचो . आमी आतां गेल्ली ती इन्डस्ट्रीयल 

इस्टेट . तो मात्सो धुंवर घेवन तुमकां धुंवळ येवपाक 
लागली न्ही ? पूण वर्साचे बाराय म्हयने ह्यो फॅक्टरी 
म्हजेर धुंवर सोडीत आसतात . या धुंवरान हांव रोगीश्ट 

जायत चल्लां . 
भुरगें 5 : सैम म्हाराज , तुमकां कितले त्रास सोंसचे पड्टात न्हय ? 

सैम 


: तुमी मनशांनी आपल्या सुवार्थाक लागून आपली बुद्धी 
वापरून ह्यो फॅक्टरी तयार केल्यो . ह्या फॅक्टरीतल्यांन 
तयार जाल्यो वस्तू वापरून तुमी मनीस ह्या धर्तरेचेर मोठे 
उमेदीन आनी सुखान रावतात . पूण त्रास भोगचे पडटात 


ते म्हाका . 


भुरगें 6 : हय आमी हाचेर कितेंतरी उपाय काडूंकूच जाय . 
भुरगें 7 : आमी हाचेखातीर कितेंतरी यत्न करपाकूच जाय . 
भुरगें 8 : एकतर ह्यो फॅक्टरी बंद जावंक जाय नाजाल्यार वाऱ्यांत 

वचपी हो धुंवर नितळ तरी करपाक जाय . 
सगळी : हय , हय , सैम म्हाराजाचे हे त्रास पयस करचेखातीर 

आमकां कितेंतरी करपाकच जाय . 
सैम : भुरग्यांनो , इतली उचांबळ जायनाकात . मात्सो थारो 

धरात . आनीकूय खूब गजाली पळोवपाच्यो आसात . 

चलात , आमी दुसरेकडेन वचुंया . 
भुरगें 9 : सैम म्हाराज , उचल्यान हे दोंगर कितले बारीक दिसतात 

न्हय ? 
सैम 
भुरगें 1 : कितले सोबीत आनी कितले सुंदर दोंगर न्हय गो ? 
सैम : हय , तुमच्याच वाठारांत हे थोडेशे दोंगर उरल्यात . 
भुरगें 3 : कितें उलयतात तुमी सैम म्हाराज ? आमच्याच वाठारांत 

दोंगर उरल्यात ? म्हणजे ? 
सैम : हय . पणजे , मडगांव ह्या सारखिल्ल्या शारांनी तुमी जर 

वचत जाल्यार ह्या मोट्या मोट्या दोंगरांच्या जाग्यार 

तुमकां काँक्रेटीचे दोंगर दिश्टी पडटले . 
भुरगें 2 : आवयस् ! केदी व्हडली खण ! 
भुरगें 4 : येऽ पळयात , ते खणीत सगळे उदक भरला . 


: हय . 

भुरगें 5 : येऽ हांगा सगळेकडेन सामको धुल्ल . 
भुरगें 6 : ती सगळी झाडां ' पळय सामकीं तांबडी जाल्यांत . 
भुरगें 7 : तो केदो व्हडलो तांबडो दोंगर पळय . 
भुरगें 8 : आगो , तो तांबडो दोंगर न्ही . मिनेरांनी तो माल स्टॉक 


करून दवरला . 


सैम 


: हय , तुमच्या वाठारांत आशिल्ले पाचवेचार दोंगर कापून 
तुमचे पयशेकार मिनेर मोठे मोठे तांबडे दोंगर उबे 
करपाक लागल्यात . ह्या तांबड्या दोंगरानी तर म्हजी 
सामकीच वाट लायल्या . वचत थंय धुल्ल . न्हयेच्यो न्हंयो 
तांबड्यो जायत चल्ल्यात . थोड्यो न्हंयो तर आटूनच 
गेल्यात . ही व्हडली व्हडली शेवाळी , हे बुलडोझर म्हाका 
आडवो - उबो कापीत आसात . आनी म्हज्या नांवाचेर तुमी 


दुडू जोडटात . 


भुरगें 9 : पूण सैम म्हाराज , हीच तर आमची संपत्ती . 
भुरगें 8 : हातुंतल्यानूच तर आमच्या सरकाराक दुडू मेळटात . 
सैम : हय , थोड्याशा दुडवांचे आशेक लागून , म्हाका तुमी जाय 

तसो कापतात . म्हजेर आडवे तिडवे घावे घालतात . 

रानांची रानां कापून उडयतात . 
भुरगें 1 : पूण सैम म्हाराज , ह्या मिनेरांनी त्या तांबड्या दोंगरार 

झाडां रोयिल्ली दिश्टी पडटात . 
सैम : हय गो , झाडां रोयल्यांत , बरोबर आसा . पूण जितलीं 

झाडां तेंच्यांनी कापल्यांत तितली तांणी रोयल्यात ? हाचेर 

कोणी विचार केला ? 
सगळी : ना . ( न्हयकारी मान हालयतात . ) 
सैम : ना , न्ही . कारण ताचें कोणाक पडूनच वचूक ना . तुमकां 

सुवार्थी मनशांक थोडेशे दुडू मेळ्ळे की तुमी खूश . आमचे 
तुमकां कित्याक पडून गेला ? 

: हय . 


भुरगें 2 : अशें कित्याक म्हणटात तुमी सैम म्हाराज ? 
भुरगें 3 : सैम म्हाराज , आमच्या स्कूलांत आमी सैम राखचेखातीर 

आनी ताची जागृती करचेखातीर खुबश्यो कार्यावळी 

घेतात . 
सैम : हय मुगो , तशें जाल्यार आमी तुमच्या स्कुलांतच या . 
सगळी : सैम म्हाराज , तुमी आमच्या स्कूलांत येतले ? 
सैम 
भुरगें 4 : चलात तर , या . 
भुरगें 5 : आठ दीस जाले आमी कॅम्पाक येयल्यार , स्कूलांत गेलींच 

ना न्ही गो ? ( संगीत . जादूची शेंदरी वयर वचपाक 

लागता . ) 
भुरगें 6 : येऽ पळयात , ती झाडां कितली फास्ट फाटल्यांन वतात . 
भुरगें 7 : येऽ आमची पिकनीक शी न्ही गो ? 
भुरगें 8 : अशें वयल्यान भोंवपाक कितली मजा येता न्ही गो . 
भुरगें 9 : येऽ तें पळय आमगेलें घर 
भुरगें 4 : येऽ आमच्या गांवांत पावली . 
भुरगें 1 : सैम म्हाराज , तें पळयात आमचें स्कूल , कितले बारीक 

दिसता न्हय हांगासरल्यान ? 
सैम : हय . चल लागी या . वा ! खऱ्यांनीच तुमी तुमच्या स्कुलाचो 

वाठार सामको नितळ , सोबीत आनी सुंदर दवरला . पूण 
म्हाका एक सांगांत पळोवया , सैम राखण आनी ताची 
जागृती करचेखातीर तुमी कसल्यो कसल्यो कार्यावळी 

घेतात ? 
भुरगें 2 : सैम म्हाराज , सैम आनी प्रदूशण ह्या विशयाचेर आमकां 

पुस्तकांत जायते धडे आसात . 
भुरगें 3 : आमचे शिक्षकयबी आमकां वेगवेगळ्या विशयांचेर म्हायती 

दितात . 

सैम 


भुरगें 4 : केन्ना केन्नाय ह्या विशयांचेर उलोवपी जाणकारांकय 

आमच्या स्कुलांत आमचे शिक्षक आपयतात . 
: आनी ह्या जाणकारांनी सांगिल्ली माहिती तुमी ह्या 
कानान आयकतात आनी त्या कानान सोडून दितात हय 
मुगो ? बाय , म्हाका सांग पळोवया , तुमच्या स्कुलांतल्या 
कितल्या भुरग्यांनी , ह्या जाणकारांनी सांगिल्ल्या गोश्टींचेर 

खऱ्यानीच विचार केला ? 
भुरगें 5 : सैम म्हाराज , दुसऱ्यांचें खबरना . आमी यत्न करतात . 
भुरगें 6 : सैम म्हाराज , गेल्या वर्सा आमी स्काउट - गायडच्या वतीन 

पांचशे झाडां आमच्या स्कुलाच्या आनी भोवंतणच्या 

वाठारांत रोयिल्ली . 
सैम : हय ? ही तर खऱ्यानीच खोशयेची गजाल . पूण म्हाका 

एक सांगात , तुमी जी झाडां रोयिल्ली तातुंतलें थोडे जागे 

तरी तुमकां खबर आसतले न्हय ? 
सगळी : हय . 
सैम : चलात तर , दाखयात ती म्हाका झाडां . 
भुरगें 7 : चलात सैम म्हाराज . ( संगीत ) ... 
भुरगें 8 : येऽ खंय गो ? झाडां नाच मुगो थंय . 
भुरगें 1 : येऽ हांवे रोयल्लें झाड पळय कशें सुकलां ? 
भुरगें 2 : सैम म्हाराज तातुंतली चडशी झाडां मेली . ( निशेवन ) 
सैम : हय , बरोबर आसा . जाणांत तुमी , देशभर लाखांनी झाडा 

जायते शिक्षण तज्ञ , जाणकार , मंत्री आनी चडशे सगळ्या 
स्कुलांतली भुरगी जागतीक मळार पर्यावरण दिसाच्या 
निमतान हे झाडां रोवपाचे काम करतात . जशी तुमी 
रोयिल्ल्या ह्या झाडांची गत जाल्या , तीच गत जगभर 

रोयिल्ल्या झाडांचीय जाता . 
भुरगें 3 : पूण कशें सैम म्हाराज ? 

T 


ही 


सैम : तुमी झाडां रोयतात आनी परते फाटल्यान वळून सुद्धा 

तांकां केन्नाच पळयनात . झाड रोयले म्हण्टगच ताका 
उदक घालचे पडटा . ताका सारें , शेण घालून ताची योग्य 
रितीन काळजी घेवची पडटा . पूण तुमी मनीस हे कांयच 

करीनात , देखून ह्या झाडांची अशी गत जाता . 
कात 
भुरगें 4 : येऽ हय गो . आमकां हे सगळं खबर आसलेलें . 
भुरगें 5 : आमकां सर परत परत सांगतालो . 
भुरगें 6 : आमीच कानामनारच घेवंक ना न्ही गो ? राणा 
भुरगें 7 : देखूनच ही सगळी झाडां मेली . 
भुरगें 8 : येऽ आमी झाडांक उदक घालपाक जाय आशिल्ले न्ही 
गो . 

विशाल गायक रोश 
भुरगें 9 : शिपाय घालतालो न्ही गो . 

एम 
सैम : ती ताची ड्युटी , ताणें सारकी केल्ली जाल्यार , 

अडचण येवची नासली . हाचेमुखार तुमी एक काम 
करपाक जाय . 

रामनगटागालामा 
भुरगें 1 : कसले काम सैम म्हाराज ? 
भुरगें 2 : तुमी कसलेय काम सांगात सैम म्हाराज , आमी करपाक 

काका 
सगळी : हय , हय . आमी करतली म्हाराज . 
सैम : तशें जाल्यार तुमच्या स्कुलांतल्या सगळ्या भुरग्यांक तुमी 

जागृत करपाक जाय . सैम राखणेचे हे बी दर एका 
भुरग्याच्या कुडीत रूजोवपाचे हे काम आतां तुमच्याच 
हातांत आसा आनी म्हाका आशा आसा की तुमी हे काम 
करतली . 

लागंलागा 

जाणापाकी गंगा 
सगळी : हय सैम म्हाराज , आमी हे काम करतली . 
भुरगें 3 : सैम महाराज , आमी सगळ्या भुरग्यांक एकठांय करतली . 
भुरगें 4 : तांकां जागृत करतली . 


तयार आसात . 


नाका 


लि 

भुरगें 5 : सैम म्हाराजाक जे त्रास भोगचे पडटात ताचे बद्दल 

सगळ्यांक सांगतली . 
सगळी : हय , हय . आमी हे करतली . आमी सैम म्हाराजाक आनीक 

त्रास करपाक दिवची नात . 
सैम 

: हय , तुमच्यांत ही तांक आसा आनी तुमी हे करतली 
अशी हांव आस्त बाळगितां . बरें तर हांव येतां . ( संगीत . 
काळोख . ) 

( भुरगीं न्हिदलेली आसतात . न्हिदांत बडबडटात . ) 
भुरगें 6 : येऽ सैम म्हाराज ना . 
भुरगें 7 : सैम म्हाराज , खंय गेले ? 
भुरगें 8 : सैम म्हाराज , खंय आसात तुमी ? 
भुरगें 9 : सैम म्हाराज , आमी सगळ्या भुरग्यांक एकठांय करतली . 

तांकां सगळ्यांक सैम जागृतीची म्हायती दितली . पूण 

सैम म्हाराज तुमी खंय आसात ? 
सगळी : सैम म्हाराजऽऽ सैम म्हाराजऽऽ ( सर येता . ) 

: आगो कितें जालां ? कितें बडबडटात तुमी ? आनी कोण 
म्हाराज ? खंयचो म्हाराज ? सपन बी पडलें ना मुगो 

तुमकां ? चलात उठात . 
भुरगें 2 : सर , म्हज्या सपनांत सैम म्हाराज आयिल्लो . 
भुरगें 3 : सर , म्हज्याय सपनांत सैम म्हाराज आयिल्लो . 
सगळी : सर , आमच्याय सपनांत सैम म्हाराज आयिल्लो . 
भुरगें 4 : ताणें आमकां खुबशो गजाली सांगल्यो . 
भुरगें 5 : सर , आमकां सैम म्हाराजान जादूचे शेंदरेवेल्यान 

भोवंडावन खूब कितें दाखयलें . 
भुरगें 6 : सर , आमी सैम म्हाराजाक खूब त्रास दितात . 
भुरगें 7 : सर , आमकां ताची राखण करपाक जाय . 


सर 


. 

सर 


: आगो , पूण ते पयलीं आमकां ह्या कॅम्पातल्यान वचपाक 

जाय . चलात बेगीन तयारी करात . 
भुरगें 8 : सर , आमकां स्कुलांत वचून सैम म्हाराजान सांगिल्ली 

सगळी कामां करपाक जाय . 
भुरगें 9 : आमकां सगळ्या भुरग्यांक एकठांय करपाक जाय . 
भुरगें 1 : सैम म्हाराजान सांगले ते प्रमाण हांव वावुरतलें . 
सगळी : आमीय वावुरतली . 
भुरगें 2 : आमकां सैमाची राखण करपाक जाय . 
सगळी : सैम म्हाराजाक आमी तशें उतर दिला . 

: हांवय आसतलो तुमच्या सांगाताक . 
सगळी : खऱ्यांनीच सर ! ( सगळी एकामेकांच्या हातात हात घालून 

सैमाचेर आदारीत गीत म्हण्टात . काळोख ) 


सर 


-सोपता 

7. एक मुक्ती 

कामी नागम कांत कामा yि 

शाचतगालीगत झिापस 

पात्रां 
गाच कात शंकामा कागा : 
निशाणापर कलश नागमणि 
राजू 

किया गया ळिा 
मम्मी 
शाहालाणजीनामांकगाह y 

आई 
जोछ कि मिा काागप्रम : ळिापस 
डॅडी 

रजनी 
FOB 115 Dibis TT 

जाला निकाल जांगीन नियम 
सदू 


: 


: 


: 

- 


जा . 

तारक 

कारनामाज अजीजयः 
शिकणाजणी फिजा 
निकाजकी मान 

देखाव : पयलो 
जयामजिजाणापि तंआिजप्रकालीमाणा 

( राजूलें घर . राजू पेपर वाचूंक बसला . ) जा 
राजू : मम्मी , मम्मी , आयचो पेपर वाचला तु ? 
मम्मी : ( भितरल्यान ) ना रे राजू , ह्या कामा फुडें पेपर आनी 

प 
वाचपाक वेळ खंय मेळटा . आनी आयच्या ह्या पेपरांनी 
वेगळे आनी कितें आसतलें ? आसतल्यो सदच्योच खबयो . 
खून , मारामारी , चोरयो ! हाचे शिवाय वेगळे कितें 
आसतलें ? 
तलाव जगताक yिाज 

आट 
राजू : ना मम्मी , ह्यो सगळ्यो खबरो तर आसाच पूण आयच्या 

एणय 
पेपरांत एक नवीच खबर आयल्या . 
मम्मी : असली कसली रे ती नवी खबर ? सदयाचो सरकार बी 

कोसळूक ना मरे ? 
राजू : ना मम्मी . ही खबर मात्शी वेगळीच आसा . आनी मम्मी , 

FDMe णज 
अशें जर जायत जाल्यार लोकांचे बरेच हाल जातले . 

पूण 
पर्यावरणाचो जर विचार करीत जाल्यार ही एक सामकी 

खोशयेची गजाल थारतली . गायिका शा 
: आरे , पूण खबर कसली ती तरी सांग न्ही . : ग 

लाहजिमणात 
राजू : यो मम्मी , तूंच वाचून पळय . 
मम्मीण 
: आरे राजू , जेवणाची वेळ जायत आयला . डॅडी येयत 

जाल्यार बोवाळ घालतलो . खूब दिसांनी आयज चिकन 

हाडलां न्ही रे तांणी . जाती 
राजू , 

: मम्मी , डॅडीन हें चिकन प्लास्टीकच्या पोतयेंत बांदून 
[ डिजाणण हाडिल्लें न्ही गे ? या जता रत 


कप्रिय 


TH 


कांठा 


मम्मी 

मम्मी 


: हय . 


राजू 


मम्मी 


राजू 


मम्मी 


आई 


राजू 
आई 
राजू 


: तशें जाल्यार मुखार ह्या चिकनवाल्यांचे आनी तें 

हाडटल्यांचेय बरेच हाल जातले . 
: कित्याक रे ? अशें जाला तरी कितें ? कित्या कितेंयसो 

बडबडटा ? ( मम्मी येता ) 
: जाणां मम्मी , सरकारान प्लास्टीक पोतयांचेर बंदी हाडल्या . 

हे पळय . ( पेपर दिता ) 
: हय ! अशें जायत जाल्यार लोकांचे सामकेच हाल जातले . 

( आई भायल्यान येता ) 
: कित्याक गो ? कित्याक लागून लोकांचे हाल जातले 

म्हण्टा ? 
: आई , आयली तूं ? खूब दीस रावली मगे . 
: हय बाबा . तुजो काका सोडीच ना जालो म्हाका . 
: आनी रजनी गे , तेंवूय येवपाचें आशिल्लें न्ही गे 

तुजेबरोबर ? 
: आयलां तें , तुजो डॅडी आनी तें , दोगांय ब्रेड हाडपाक 

गेल्यांत . 
: आनी आई , हें प्लास्टीकच्या पिशवेंतल्यान कितें हाडलां 

गे ? 
: तुज्या काकीन लाडू बांदून दिल्यात . 
: पूण आई , तूं जाणां सरकारान ह्या प्लास्टीक पिशव्यांच्या 

वापराचेर बंदी हाडल्या ती ? 
: बरें जालें बाबा , ना जाल्यार ही पोती घेवन म्हापशेच्यान 

हांगा पावता म्हणसर नाका शेवट जालो पळय म्हाका . 
: कितें गे आई , चड जड आशिल्ली ? 
: ना रे बाबा . जड नाशिल्ली . पूण बशींतले गर्दैत ही पोती 
केन्ना फुटत होच भंय आशिल्लो . आमच्यो भुरगेपणांतल्यो 


आई 


राजू 


आई 


राजू 


आई 


राजू 
आई 

राजू 


आई 


. 


राजू 


मम्मी 


त्यो कपड्याच्योच पिशव्यो बयो रे बाबा . मदीं पिंदपाचो , 
तुटपाचो तरी भंय नासलो . 
: हय आई . आमकां आतां तसल्योच पिशव्यो वापरच्यो 
पडटल्यो . 
तें सगळे बरोबर रे राजू , पूण तूमी आतांचे भुरगे त्यो 
कपड्याच्यो पोतयो घेवन भोवतले हय ? तुमकां लज 
दिसची ना ? 
: हे मात बरोबर हां आई , प्लास्टीकच्यो पोतयो सांबाळपाक 
बो . बोल्सांत घातली की जाली आनी समजा विसरलोच 
जाल्यार विकती घेवक मेळटा . रुपयान एक आनी 
सगळ्या जाग्यांनीय मेळटा . 
: आई , तू चल पळोवया , हात - पाय धुवन घे . जेवणाचो वेळ 
जाला . ह्या राजूल्या खबऱ्यांनी पोट भरपाचें ना . ह्या 
राजूक एक कितेंय मेळ्ळ्यार पुरो , तेंच झरयत रावतलो . 
: हय बाये . म्हाकाय मात्शें आड पडूंक जाय . ते बशींत म्हण 
असली गर्दी आशिल्ली . आनी तो ड्रायव्हर मेल्लो कितलो 
फास्ट चलयतालो देवाक खबर . मदीं - मदी ब्रेक 
मारून - मारून हाडां सामकी खिळखिळी केली . चल बाये , 
वाडपाची तयारी कर . सदानंदाक जेवणाक आपयता अशें 
म्हण्टालो . 
: सदानंद काका येतलो ? तशें जाल्यार बरें जालें . हांव 

ताकाच विचारतलो . 
: राजू चल पळोवया , त्या शॉकेसींत सकल्या खणांत प्लेटी 

आनी चमचे आसात ते काड . 
: बरें मम्मी . ( इतल्यान बेल वाजता . ) 
: चल राजू , दार उगड . डॅडी आयलो सो दिसता . ( राजू 
दार उघडटा . डॅडी आनी रजनी येता . ) 
राजू 

घे , हो ब्रेड . भीतर व्हरून दी . आनी मम्मीक सांग , 


आई 


राजू 


मम्मी 


राजू 
मम्मी 


डॅडी 


: 


सात पड्डे 


m 


- 119 - 


एक मुक्ती 


- 


जिया 


जण 

" जेवण बेगीन जावूदी म्हण . जाजाच्यात एक 
राजू : पूण डॅडी , प्लास्टीकाचेर बंदी हाडल्या ही खरी खबर 
न्हय ? 

जाऊन वाट लागावा : गा 
डॅडी 

: हय , पूण तुका कित्याक रे तें . 
राजू 

डॅडी तरी आसतना ब्रेड प्लास्टीकच्या पोतयेंत कित्याक 
बांदला ? 

bopi FB DI TISTS 
रजनी : आरे सरकारान काडिल्ले कायदे तसलेच ते . फकत 
तगाराजा कागदाचेरच उरपाचे . 

शाहाकार 

गत 
जापानी 
राजू 

: ना रजनी , हे फावटी सरकारान ही बंदी सामकी कडक 
केल्या खंय . कुडचडे , के , मडगांव हांगा खूब 

प्लास्टीकच्यो पोतयो जप्त केल्यात . 
रजनी : मागीर कितें कागदांत बांदून दिवपाचो तर रे ब्रेड ? 
राजू 

मागीर कितें , पयली दिनाशिल्ले गो ब्रेड कागदांत बांदून ? 
डॅडी : राजू , तुका हांवे कितले फावटी सांगलं , की असले 

नाकाशिल्ले विशय घेवन प्रस्न विचारनाका म्हण . चल 
क 

पळोवया , तो ब्रेड व्हरून भीतर दी . ( आई येता . ) 
आई : कितें जालां , कित्याक तापता रे राजूचेर ? 
रजनी : आई , ब्रेड कित्याक कागदांत बांदूना म्हणून तो डॅडीकडेन 

झगडटा . 
राजू 

: ना आई हां , हांव झगडनाशिल्लो . हांव डॅडीक विचारतालो 

की पयली हे ब्रेड कागदांत बांदून येनाशिल्ले काय म्हण ? 
आई : येनाशिल्ले कित्याक ? पयलीं खंय आशिल्ले हे तुमचे 

प्लास्टीक ? ( इतल्यान बॅल वाजता . ) जगज लिए 
डॅडी : आई , अशें करून तुमी ताका माथ्यार बसयला हां.ग 

1 : तूं चल पळोवया मात्सो भीतर . आनी हात - पाय धुवन घे . 
( बॅल वाजता ) नियम 

लागण्या 
रजनी : सदूकाका आयलो दिसता . हांव दार उगडटा . ( सदू येता . ) 

आई : सदू आयलो तू ? यो , बस . सदू , तुमची प्लास्टीकची 
1ोगा फॅक्टरी आसा न्हय रे ? जीप 

: हय आई . 
सदू 

लणारी निक 
आई 

: तशें जाल्यार हो आमचो राजू वदळसान प्लास्टीक 
प्लास्टीक करता . तागेल्या प्रस्नांच्यो जापो तूंच दी रे 
बाबा . चल , राजू विचार तुजे प्रस्न आतां सदूकाकाक . बाय 

रजनी , ती ब्रेडाची पिशवी मात्शी भीतर व्हरून मम्मीकडेन 
पगारी दी . आनी मम्मीक सांग सदूकाका आयला म्हण . 
रजनी : बरें आई ! सदूकाका तुमी बसात हां . 
सदू : यो राजू , बस हांगा . विचार पळोवया , तुका कितें 
जागा विचारपाचें आसा तें ? जीजा 
राजू 

: काका , आयच्या ह्या पेपरांत बातमी आयल्या , सरकारान 
गाडगळा प्लास्टीक पोतयांचेर बंदी हाडल्या म्हण . 
सदू : हय राजू , ही खरी खबर आनी एकावटेन सरकारान ही 

बंदी हाडून एक मोलादीक वावर केला , अशें म्हणपाक 
नज कांयच हरकत ना . तिजमा काजाम 
राजू 

काका , 

आमचो सर सांगतालो की , 
प्लास्टीकापासून पर्यावरणाक आनी मुखावेले पिळगेक 

बरोच मोठो धोको आसा म्हण . 
सदू 

: हय , बरोबर आसा तें . हें जें प्लास्टीक आसा पळय , तें 

जर जमनीर पडत जाल्यार तें वर्त्यांची वर्सी तशेंच उरता . 
आई : म्हळ्यार कितें रे सदूमाता का 
सदू : आई तुवें लाकूड पळयला मगे ? तें जर जमनीर पडत 

जाल्यार कांय वर्सानी कितें जाता पळयलां तुमीं ? 
राजू : हय काका , ह्या लाकडाची माती जाता . 

ना 

जा 
आई हय , बरोबर आसा . माजी का 
सदू पूण 

: पूण हे प्लास्टीक लाकडाबशेन मातयेंत मिसळना , 
मातयेकडेन एकजीव जायना . देखूनच तें वर्त्यांची वर्सा 

तशेंच उरता . 
सात पड्डे 

आई 


सदू 


राजू 


: तशें जाल्यार सदू ह्या प्लास्टीकाक उजो लावपाचो . तें 
जळयतकच मागीर ताचो गोबर जातलो आनी मागीर तो 
जमनीत मिसळटलो . 
: ना आई , अशें करप तर चडच धोक्याचे जावन आसा . 
कारण हे प्लास्टीक जर जळयत , तर तातुंतल्यान ज्यो 
गॅसी वायभितर मिसळटात त्यो आरोग्याक सामक्यो 
हानीकारक आसतात . 
: मागीर काका ह्या प्लास्टीकाची विल्हेवाट कशी लावप 

तर ? ( डॅडी येता ) 
: राजू लागलो तू काकाक बेजार करपाक ? 
: रमेश , असो बेजार कित्याक जाता ? आरे राजू खऱ्यानीच 

खूब हुशार आसा . ( मम्मी येता ) 
: ह्या राजूल्यो खबयो सोंपच्यो नात . चलात पळोवया , 
पयलीं जेवन घेयात आनी मागीर करात तुमगेल्यो गजाली 
सुशेगाद . चल राजू , हात धू . चलात , तुमीय चलात . 
: हय , पोटाक सामकी भूक लागल्या . चला पयलीं जेवन 
घेवया . ( संगीत ... काळोख . 


डॅडी 


सदू 


मम्मी 


सदू 


देखाव : दुसरो 


( सगळी जेवन भायर येतात . ) 
सदू 

: भाभी , जेवण मात सामकें फस्ट क्लास जालें हां . 
आई : आरे सदू , हरशी कितेंय जावं , म्हगेली सून जेवण मात 

बेस बरें करता . 
रजनी : आरे राजू भाई , वदोळच्यान तू खूब प्रस्न विचारतालो न्ही 

रे . आतां विचार मरे तुजे प्रस्न सदूकाकाक . 
आई : हय बाबा , विचार तुजे प्रस्न . आमीय आयकतात , तुजो 

सदूकाका कितें सांगता तो . 

राजू : सदू काका हे प्लास्टीक इतले वायट कित्याक तें कळूक 

ना म्हाका . 
सदू : राजू , आमच्या सैमांत सजीव आनी निर्जीव अशे दोन 

घटक आसतात . सैमांतले हे सजीव घटक ह्या ना तर 
त्या कारणांखातीर पर्यावरणाचो आदार घेतात . आनी 
हातुंतलो सगळ्यांत मुखेल घटक म्हणजे जमीन . 
सैमांतल्या दर एका घटकाचो काळ सोंपलो की तो ह्या 
जमनीकडे एकजीव जाता . ह्या जमनीचो आदार घेवन 
जगपी आनी दुसऱ्याक आदार दिवपी एक सजीव घटक 
म्हळ्यार झाड . हे झाड जमनीचो आदार घेवन जगता 
आनी वेगवेगळ्या रूपांतल्यान मनशाचे पोट भरता . ही 
मनशाचे पोट भरपी वेगवेगळी रूपां म्हळ्यार फळा , फुलां , 
पाळां आनी मुळां . मनशाक उर्जा दिवपी झाडांच्या ह्या 
रूपांचे उत्पन्न वाडोवंक जमनीची सुपिकता चडांत चड 

वांटो घेता . 
आई : सदू , हे मात बरोबर हां तुजें . जितली जमीन चड सुपीक 

तितलें झाडांचे उत्पन्न चड , देखूनच ह्या जमनीची 
सुपिकता वाडोवंक आमी झाडांच्या मुळांत शेण - सारें 

घालतात . 
सदू : हे सगळे बरोबर आसा , पूण ह्याच झाडांच्या मुळांत जर 

प्लास्टीक पडत जाल्यार त्या जमनीची सुपिकता कमी 

जाता आनी झाडांची चड वाड जायना . 
रजनी : पूण काका ह्यो पोतयो झाडांच्या मुळांत कश्यो पडटल्यो ? 
सदू : रजनी , कितें जाता जाणां मुगो , ह्यो प्लास्टीकच्यो पोतयो 

पिंदतगीच आमी भायर उडयतात . वाऱ्यान ह्यो पोतयो 
हुबोन झाडाच्या मुळांत 
मुळांत पडून 

उरतात . 
जाकालागून जमनीची सुपिकता देवता . 
राजू : हय काका , आमच्या पोरसांत खुबश्यो प्लास्टीकच्यो 

पोतयो पडिल्ल्यो आसात . 


पडून तश्योच 


सात पड्डे 


123 


एक मुक्ती 


जर 


मम्मी : राजू , पळयलें न्हय , हांव सांगनाशिल्लें तुमकां की 

पिंजलेल्यो प्लास्टीकच्यो पोतयो भायर उडयनाकात म्हण . 
सदू : जाणा मरे राजू , हेखातीर तुमी एक करपाक जाय , ह्यो 
फ्रनार पिंजलेल्यो प्लास्टीकच्यो पोतयो एकठांय करूंक जाय . 
आई : पूण एकठांय करून कितें करतले ? हीं जी लमाणी 

प्लास्टीक प्लास्टीक करीत येतात ती लेगीत ह्यो असल्यो 

प्लास्टीकच्यो पोतयो घेनात.क फकांग 
सदू : देखूनच आई , सगळ्या गांवच्या लोकांनी जर ह्यो सगळ्यो 

पोतयो एकीकडेन एकटांय करीत आनी 
नगरपालीकेक कळयत तर ते येवन ह्यो पोतयो घेवन 

वतले . 
तामास पल लिगमा पिणा जापान 
आई : आरे पूण , आयच्या ह्या आधुनिक काळांत , ह्या बऱ्या 

TRE 
कामाक कोण हातभार लायनात , तेन्ना आमच्या गांवांत 
तरी हे कशें शक्य जातलें ? 

रांग 
राजू : आई , तेपासत आमी अशें केल्यार कशें ? 

म साथ 
आई : कशें केल्यार ? 

छ जनारकी 
राजू ण : आई , आमी ह्यो प्लास्टीकच्यो पोतयोच वापरपाच्यो बंद 

करपाचें . 
रजनी : आरे राजू भाई , अशें केलें जाल्यार सदूकाकाल्या चल्याक 

त आपली फॅक्टरीच बंद करची पडटली न्हय रे . 
सदू 

: ना रजनी , तशें कांय ना . आमचो सुदेश कितें फकत 

प्लास्टीकच्यो पोतयोच तयार करीना . प्लास्टीकच्यो आनी 
OTO खुबशो वस्तू तयार करपाक येतात . आनी ह्यो तयार 
कि केल्ल्या वस्तुंचो जर आमकांच त्रास जाता जाल्यार आमी 
खंयतरी तांचेर आळाबंद हो हाडूंकच जाय . 

च 
डॅडी : आरे पूण सरकारान सगळ्या प्लास्टीक पोतयांचेर बंदी 

TESTITS 15 

गान 
सदू 

सगळ्या प्लास्टीक पोतयांचेर न्ही . फक्त 


. 


जित हाडल्या तर रे ? 


ना . 


20 


सात पड्डे 


- 124 


एक मुक्ती 


जाणक मायक्रोनस् दाटायेपेक्षा कमी दाटायेच्या पोतयांचेरूच 

सरकारान बंदी हाडल्या . गाजत जाय 
मम्मी । : आरे राजू ह्यो कमी दाटायेच्यो पोतयो पातळ आशिल्ल्यान 
किन बेगीन पिंजतात आनी पिंजल्यो म्हणटकच आमी त्यो 

याए भायर उडयतात . आनी हाका लागून पर्यावरणाचो इबाड 
जात जाता . फार जना जितनामजपाचाड 
सदू : जाणां राजू , ह्या पातळ पोतयांचो परतून वापर करूंक 
जांशा मेळना . देखून ह्यो पोतयो पर्यावरणांत तश्योच पडून 
जांफतार उरतात.पणा जीकाजकिगंज 
रजनी : काका , देखूनच सरकारान ह्या पोतयांचेर बंदी हाडल्या 
जिन्हय . जाणताणा शाः 
सदू : हय . 
राजू : पूण काका ह्यो दाट पोतयो पिंजनात तर ? 
सदू : पिंजतात तर . माणिवागवजाग प्रजाघात 
राजू 

: मागीर ह्यो दाट पोतयो पिंजल्यो म्हण्टकच कितें करपाचें 
कता प्रजमा प्रजिता 
शाजामाचा 

पयाक नि 
सदू 

: ह्यो चड दाटायेच्यो पोतयो कडयतात आनी मेळटा त्या 
प्लाटीकापासून नव्यो पोतयो वा वस्तू तयार करूंक 

ETS Toy रता लिागलपति 


मा 


पर प्रत येतात . 


रजनी : म्हणजे जर अशो दाट पोतयो तयार करीत जाल्यार त्यो 

R 
पिंजल्यो म्हण्टकच तांचेपासून नव्यो पोतयो तयार करूंक 

येतात तर ? 
राजू 

: आनी अशें जर जायत तर सैमांत प्लास्टीकच्यो पोतयो 

पडच्योच ना , न्हय काका ? 
शाजाप्रकाशाचा 
एक 
आई : म्हणजे सरकारान हो कायदो काडून एक बरें काम केलें 
अशें म्हणपाक कांयच हरकत ना तर ? 

For TFTP 
राजू : देखूनच ह्या कायद्याक नांव दिला ' प्लास्टिक बंदी ... 
एक 

phy 
15 न 

जापान पल जाए 


मुक्ती ' . 

: पुण सदू ‘ प्लास्टीक बंदी ... एक मुक्ती ' ह्या कायद्याचो 

सुदेशाक कांयच त्रास जावंक ना तर ? 
: तसो व्हडलोसो काय ना रे . पूण थोडोसो पातळ पोतयांचो 

स्टॉक फॅक्टरीत तसोच पडोन उरतलो अशें म्हण्टालो तो . 
: सदूकाका , पेपरांत आयलां की मडगांव , के , सावड्डे 
हांगा जायत्यो प्लास्टीकच्यो पातळ पोतयो जप्त केल्यात 
खंय ? 
: हय , ही खरी खबर . कारण थोड्यांलो जो पातळ पोतयांचो 
स्टॉक तसोच उरिल्लो तो तांणी खपोवचेखातीर मार्केटांत 
हाडलो आनी होच सरकारान जप्त केला . 
: आरे , पूण सरकारान हो कायदो अमलांत हाडतले म्हण 

पयलींच कळयल्लें न्ही रे ? 
: पूण आतांच्या ह्या काळांत सरकारान काडलेल्या 
कायद्याचेर अंमलबजावणी जातलीच हार विस्वास दवरप 
म्हळ्यार एका फटींगपणाचेरच विस्वास दवरिल्लेबशेन . 
फाटीं सरकारान तंबाखूचेर बंदी हाडपाक म्हणून एक 
कायदो काडलो , पूण ताचेर खंय अंमलबजावणी जाल्या ? 
: भाभी , हे सगळे बरोबर आसा . पूण हे फावटी सरकारान 
हो कायदो सामको कडक धरला आनी सरकार जर 
असोच कडक रावत जाल्यार ह्या प्लास्टीक पोतयांपासून 
मनशाक केन्नाच धोको निर्माण जावचो ना . प्लास्टीक बंदी 
ही एक व्हड मुक्ती जातली . 
: काका , असल्या पातळ प्लास्टीक पोतयांपासून पर्यावरणाक 
आनी मनशाक धोको आसा हे सगळे खबर आसतना 
लेगीत सुदेश भाई ह्यो पोतयो कित्याक तयार करतालो ? 
: राजू , तुजें चड जालें हां . व्हड मनशां फुड्यांक चड 

उलोवंक जायना हे तुका मात्तूय कळना रे ? 
: आसूं रमेश , तो उलयलो तें एकदम बरोबर आसा . राजू 
तुवें म्हजे दोळे उघडले . कांय पयशाच्या आशेन सुदेश 

कितलें मोटें वायट कृत्य करतालो तें आयज म्हाका 
कळ्ळे . राजू रिअली यू आर ग्रेट ! राजू तुजे सारकें ह्या 
समाजांतल्या दर एका नागरीकान जर अशें जागृक रावत 
जाल्यार ह्या समाजांतल्यो खुबश्यो वायट गजाली ना 
जातल्यो . भाभी आनी रमेश तुमकां राजू सारको चलो 
मेळ्ळो , आनी आई तुमकां राजू सारको नातू मेळ्ळो हे 
खऱ्यानीच तुमचे मोठे भाग्य . अॅण्ड यू शुड रिअली बी 
प्रावड् ऑफ हिम ... ! चलात तर म्हणात , प्लास्टीक बंदी ... 
एक मुक्ती . ( काळोख ) 

भौ पंडलीक नारायण नायक 


सर्वानंद 
नाटकुलीं , एकांकी स्वता बरोवपी , 
आपल्या पंगडाक , शाळेतल्या विद्यार्थ्यांक घेवन ती 
बसोवपी , म्हणल्यार तांचे दिग्दर्शन करपी आनी सादर करपी . तोच 
लेखक , तोच दिग्दर्शक आनी तोच निर्मातो . कसलीय तंत्रीक अडचण 
उप्रासली जाल्यार ताची ताणेच ती निस्तरपाची . गोंयच्या शाळा कॉलेजांनी 
असो एक एक सर्वानंद आसता म्हण तांगेलें सांस्कृतिक कार्य उत्तम आसता , 

अशें म्हणल्यार अतिताय जांव नये . 
सर्वानंदाक संवादांची घटी बरी सांपडल्या . केन्ना केन्ना संवाद मुदयेर थीक कशे येता आनी 

वातावरणाची रंगत वाडटा . संवाद खुबूच सुटसुटीत आसात ही एक जमेची बाजू . 
नाटक हो साहित्याचो एक प्रभावी असो प्रकार आसा . आपआपल्या विचारांच्या प्रचाराखातीर 
जायत्या जाणानी ताचो वापर केला . सांस्कृतिक , सामाजिक , शिक्षणीक मळार नाट्य प्रकाराचो 
वापर जाता तें आमकां दिश्टी पडटा . हांगासरूय कायसो होच प्रकार घडला . पयलीं बरोवप्यान 
विशय वेंचून काडल्यात . विशय वेंचताना विशया फाटलो विचार , हो मुखेल हेतू आसा . 
त्या विचारांचो नाट्यशैलींत प्रचार आसा . अर्थात हे करताना नाटकाच्या घटकांचो 

चडान चड वापर केला . 
एकांकी लेखन हे नाटकापरस कठिण आसता . नाटकांत आरंभाचे प्रास्ताविक , 
कथानकांत कांयसो सदळपणा , विस्तार ह्यो गजाली चलतात पूण एकांकी ही 
एकमोडी , एकलक्षी आसची पडटा . सर्वानंदाक नाटकाच्या संवादाची 
घटी सांपडल्या . व्यक्तिरेखा चितारपांत ताका बरें यश लाबलां . 
नाटककाराक जाय पडटा ती कल्पकताय 

ताचेठांय आसा . 


2002-2003 . 


सर्वानंद तुकाराम सावंत देसाय 
घर नं . 553 , ' क्रांती निकेतन ' , पोंगिरव्हाळ , काकोडे - गोंय . 
→ शिक्षक : श्रीमती हिराबाई तळावलीकर हायस्कुल , साकोर्डे - गोंय . 
= > इंदिरा गांधी मुक्त विद्यापिठाचे समाजकार्य विशयांत भांगरा पदक . 
- शिवाजी विद्यापिठाची समाजकार्य विशयांत पदवी . 
> समाजकार्य विशयांत उच्च पदवीका आनी पदवी . 
- > ऑटोमोबायल इंजिनियरींगांत पदवीका . 
- > संगणक विशयांत पदवीका . 
- राष्ट्रीय युवा पुरस्कार - 2003-2004 . 
- राज्य युवा पुरस्कार 
→ जिल्हो युवा पुरस्कार - 1999-2000 . 
→ राजीव गांधी समरसता पुरस्कार - 2012 . 
→ 15 वर्सा वेगवेगळ्या खबरांपत्रांचो पत्रकार म्हण वावर तशेंच बऱ्या पत्रकारीतेखातीर 1 

वर्सा ' भारतकार हेगडे देसाय यादस्तिक उत्कृष्ट पत्रकार ' पुरस्कार . 
- उत्क्रांती कला केंद्राचो संस्थापक अध्यक्ष . 
→ गोंय युनायटेड युथ असोशिएशनाचो संस्थापक अध्यक्ष . 
→ युथ अॅवार्डीज असोशिएशन ऑफ गोवा - संस्थापक ( मुखेल संयोजक ) . 
→ कला अकादेमीचे एकांकी सर्तीत लेखनाचे इनाम . 

दुधसागर कला केंद्र कुळे हांचे अखिल गोंय एकांकी सीत लेखनाचे इनाम . 

राज्य पांवड्यावेल्या साबार एकांकी सर्तीत दिग्दर्शनाची आनी हेर इनामां . 
→ राज्य पांवड्यावेल्या साबार एकांकी सर्तीचे तशेंच हेर विंगड विंगड सर्तीचे परिक्षण . 
- > साबार मराठी आनी कोंकणी नाटकांत वावर आनी दिग्दर्शन . 
→ गोंयच्या युवा पथकाचो मुखेली म्हण साबार राष्ट्रीय एकचार शिबीरांत तशेच राष्ट्रीय 

महोत्सवांत वाटेकार . 
- > गोंयच्या लोककलाकारांचे पथक घेवन देशांतल्या चढांत चढ राज्यांत भोवंडी . 
- नेशनल युथ अॅवार्डीज फोरमाचेर वावर . 
- गोंय राज्य युवा धोरण समीतीचेर वावर . 
→ गोंय राज्य युवा महोत्सव समीतीचेर वावर . 
→ गोंय राज्य सांस्कृतीक विकास समीतीचेर वावर . 
→ गोंय राज्य युवा पुरस्कार निवड समीतीचेर वावर , 
= > जिल्हो युवा विकास कार्य समीतीचेर वावर ( नेहरू युवा केंद्र ) 
- गोंय राज्य युवा सल्लागार समीतीचेर वावर . 
युवा 

कार्यावळींत , शिबीरांत , संमेलनांत मार्गदर्शक म्हण वावर . 
- गोंयच्या साबार संस्थानी विंगड - विंगड पदांचेर वावर . 
= > साबार राष्ट्रीय , राज्य , जिल्हो आनी हेर पांवड्यावेल्या सामाजीक , सांस्कृतीक , शिक्षण 

शासकीय आनी राजकीय कार्यावळींचे सुत्रसंचालन तशेंच संगीत कार्यावळींचे निवेदन . 
- > रेडीओचेर , पणजी दुरदर्शनाचेर तशेंच हेर कार्यावळींनी कविता सादरीकरण . 
- साबार विशयांचेर खबरांपत्रांनी स्तंभ लेखन . 
→ नाट्यकलाकार , रेडीओ आनी दुरदर्शन कलाकार , लोककलाकार , दिग्दर्शक , निवेद 

सुत्रसंचालक , युवा संघटक . 


